

ஸ்ரீ :

ஸ்ரீ க௃ஷாய வரஸ்ரஹணை நம: ||

ஸ்ரீ க௃ஷ ஹெவாயநாய நம: ||

ஸ்ரீ மஹாபாரதம்

ஸௌப்திகபர்வம்.



முதலாவது அத்தியாயம்.

ஸௌப்திகபர்வம்.

*நாராயணம் நமஸ்யது நரஹெவ நரொதஹம் |

ஷெவீம் வரஸ்ரஹீம் வரஸ்ரஹம் ததொஜய உபஹ்யேஷ ||

(அஸ்வத்தாமா முதலியோர் கானகத்தில் ஓர் ஆலமரத்தினடியில் உட்கார்ந்ததும், அங்கே ஒருகோட்டான் பலகாக்கைகளைக் கொல்லக்கண்டு அஸ்வத்தாமா நாமும் பாண்டவர்களை அவ்வதம் கொல்ல நிச்சயித்துக் கிருபரையும் கிருத வர்மாவையும் எழுப்பித் தாம்செய்ய விரும்பினதைச்சொல்லி ஆலோசித்ததும்.)

பிறகு, (அஸ்வத்தாமா கிருபர் கிருதவர்மா ஆகிய) அவர்கள் எல்லாரும் ஒன்றுசேர்ந்து தெற்குத்திக்கைநோக்கிச் சென்றார்கள். ஸூர்யஸ்தமனவேளைக்கு ஸமீபகாலத்தில் பாண்டவர்களுடைய பாசறைக்குச் சமீபத்தில் வந்தார்கள். அவர்கள் குதிரைகளை விட்டு விட்டு விரைவுடன் பாண்டவஸௌனவீரர்கள் தங்களை அறிந்துவிட்டு வரர்களோடுவென்று பயந்து, பிரவேசிக்கமுடியாத ஒருவனப்ரதேசத் தையனுக்கி மறைவாக அதனுள் நுழைந்தார்கள். கூர்மையான சஸ்திரங்களால் அறுக்கப்பட்டவர்களும் எல்லாப்பக்கங்களிலும் காயப்படுத்தப்பட்டவர்களுமான அவர்கள் பெருமூச்செறிந்து கொண்டும் பாண்டவர்களை நினைத்துக்கொண்டும் பாண்டவஸௌனவீரர்களுடைய பாசறைக்குச் சிறிது தூரத்தில் தங்கியிருந்தார்கள். ஜயத்தில் விருப்பமுள்ளவர்களான பாண்டவர்களுடைய கோரமனை

இதன் உரைவிசேஷங்களை முன்பர்வங்களின் தொடக்கத்தில் காண்க

ஸ்ரீ ம ஹாபா ர த ம்.

சப்தத்தைக்கேட்டு, பின் தொடர்ந்துவருவார்களோ என்கிற பயத்தினால் மீண்டும் கீழ்த்திசையை நோக்கி ஒடினார்கள். கோபத்துக்கும் பொறுமைக்கும் வசப்பட்டவர்களான அந்தச் சிறந்த வில்லாளிகள் அவ்விடத்தினின்று ஒருமுகுர்த்தகாலம் நடந்துசென்று, களைத்த குதிரைகளையுடையவர்களும் தாகமுள்ளவர்களும் அரசனுடைய வதத்தினால் ஸந்தாபத்தை அடைந்தவர்களும் ஸஹிக்காதவர்களுமாகி, ஒருமுகுர்த்தகாலம் பேசாமலிருந்தார்கள்” என்றான்.

திருதராஷ்டிரன், “ஸஞ்சய! பதியுயிரம் யானைகளுக்கு ஸமான பலத்தையுடைய என் புத்திரன் கொல்லப்பட்டதாகிய பீமனால் செய்யப்பட்ட இந்தக்கார்யம் நம்பத்தகாதது. ஸஞ்சய! எல்லாப் பிராணிகளாலும் கொல்லத்தகாதவனும் வஜ்ரம்போன்ற தேகத்தையுடையவனும் யெள்வனமுள்ளவனுமான என்னுடைய புத்திரன் யுத்தத்தில் பாண்டவர்களால் கொல்லப்பட்டான். கவல்கணகுமார! யுத்தத்தில் ஒன்றுகூடிப் பார்த்தர்களால் என்னுடைய புத்திரன் கொல்லப்பட்ட காரணத்தினால் மனிதர்களால் தெய்வமானது தாண்ட முடியாதது. ஸஞ்சய! நூறு புத்திரர்களும் கொல்லப்பட்டார்களென்பதைக்கேட்டும் ஆயிரம் துண்டாகச் சிதறாமலிருப்பதினால் என்உள்ளம் உருக்குமயமானது; இதுநிச்சயம். புத்திரர்களைச் சாகக் கொடுத்துப் பிராயமுதிர்ந்த நாய்கந்தையர் ஒருவரும் எவ்வாறு இருப்பார்? பாண்டி புத்திரனுடைய தேசத்தில் வலிப்பதற்கு நான்பிரியப் படவில்லை. ஸஞ்சய! நான் அரசனுக்குப் பிதாவாகவும் நானே அரசனாகவுமிருந்துவிட்டு, எவ்வாறு பாண்டிபுத்திரனுடைய கட்டளைப் படி கிங்கராக நடந்துகொள்வேன்? ஸஞ்சய! பூமி முழுதையும் அனுபவித்து (அரசர்களுடைய) முடியில் நிலைபெற்று நின்றவனான நான் கெட்ட முடிவை உண்டு பண்ணிக்கொண்டு இப்பொழுது எவ்வாறு (யுதிஷ்டிரனுக்கு) அடிமை செய்கிறவனுவேன்? ஸஞ்சய! எவன் ஒருவனால் என்னுடைய நூறு பிள்ளைகளும் மிகுதியின்றிக் கொல்லப்பட்டார்களோ அப்படிப்பட்ட பீமனுடைய வாக்கியங்களை நான் எவ்வாறு கேட்கச் சக்தியுள்ளவனுவேன்? ஸஞ்சய! மஹாத்மாவான அந்த விதுரனுடைய வசனத்தை அனுஷ்டிக்காதவனான என்னுடைய புத்திரனால் அவனுடைய வசனம் ஸத்யமாகச் செய்யப்பட்டது. ஐயனே! ஸஞ்சய! என்னுடைய புத்திரனான துர்யோதனன் அதர்மத்தினால் கொல்லப்பட்ட பிறகு, கிருதவர்மாவும் கிருபரும் அஸ்வத்தாமாவும் யாது செய்தனர்?” என்றுவினவ, ஸஞ்சயன் கொல்லத்தொடங்கினான்.

“அரசரே! மனஉறுதியுள்ளவர்களான உம்மைச்சார்ந்த வீரர்கள், சிறிதுதூரம் சென்று பற்பலவிருகூங்களோடும் கொடிகளோடும் கூடின கோர்மான கானகத்தைக் கண்டார்கள். அவர்கள் தண்ணீர் குடித்த சிறந்த குதிரைகளுடன்கூட ஒரு முகூர்த்தகாலம் இளைப்பாறித் தூர்யோதனனுடைய கிட்டளைப்படி ஸதீர்யஸ்தமன வேளையில் பற்பலமிருகக் கூட்டங்களால் அடையப்பட்டதும் பற்பலபக்ஷிகளால் நிரம்பியதும் பற்பலவிருகூங்களாலும் கொடிகளாலும் மூடப்பட்டதும் பற்பலகொடியபாம்புகளால் அடையப்பட்டதும் நீர் நிரம்பிய பற்பலதடாகங்களால் விளங்குகின்றதும் அநேகந்தாமரைஒடைகளால் நன்றாகமூடப்பட்டதும் கருநெய்தல்களுடன்கூடினதும் கோரமாயிருப்பதுமான அப்படிப்பட்டகாட்டில் துழைந்து நான்கு பக்கங்களிலும்பார்த்து, பிறகு, அனேகம்கிளைகளால் குழப்பட்ட ஓர் ஆலமரத்தைக் கண்டார்கள். அரசரே! அப்பொழுது புருஷஸ்ரேஷ்டர்களான அந்தமஹாரதர்கள் அந்த ஆலமரத்தின் அருகிற்சென்று, சிறந்த அந்த *வனஸ்பதியைப்பார்த்தார்கள். பிரபுவே! அவர்கள் ரதங்களினின்று இறங்கிக் குதிரைகளை அவிழ்த்துவிட்டு விதிப்படி ஆசமனம்செய்து ஸந்தியை உபாவீத்தார்கள். பிறகு, ஸதீர்யன் பர்வதங்களுள் சிறந்தஅஸ்தகிரியை அடையவே, எல்லா உலகத்தையும் வளர்ப்பதான இரவு வந்துவிட்டது. பரவியிருக்கின்ற கிரகங்களாலும் மற்ற அஸ்வினி முதலிய நகூத்தரங்களாலும் நான்குபக்கங்களிலும் அலங்கரிக்கப்பட்ட ஆகாயமானது (ராத்திரியாகிறபெண்ணுக்கு) அழகியவஸ்திரம்போல் விளங்கியது. இரவில் ஸஞ்சரிப்பவைகளான பிராணிகளெல்லாம் இஷ்டப்படி கூத்தாடின. பகலில் ஸஞ்சரிக்கின்ற பிராணிகள் நித்திரைக்கு வசப்பட்டன. இரவில் ஸஞ்சரிக்கின்ற பிராணிகளுடைய பயங்கரமான சப்தமானது தோன்றியது. மாம்ஸத்தில் விருப்பமுள்ளவர்களான ராகூஸர்களும் மிக்கஸந்தோஷத்தை அடைந்தார்கள். கோரமான இரவும் வந்தது. பயங்கரமான அந்த ராத்திரியின் தொடக்கத்தில் கிருதவர்மாவும் கிருபரும் அஸ்வத்தாமாவும் துக்கத்தோடும் சோகத்தோடும் கூடியவர்களாகச் சேர்ந்து நெருங்கி உட்கார்ந்தார்கள். ஆலமரத்துக்கு அருகில் நெருங்கியிருந்து, நடந்த குருபாண்டவ வீரர்களுடைய அப்படிப்பட்ட ராசத்தையே (நினைத்து) துக்கித்து அதிகசிரமத்துடன் பற்பலபாணங்களால் காயப்படுத்தப்பட்டவர்களான அம்மூவரும், நித்திரையினால் வியாபிக்கப்பட்ட அங்கங்களை யுடையவர்களாகப் பூமியில் உட்கார்ந்தார்கள். பிறகு,

பூவாமற்காய்க்கும் மரம்; ஆதிபர்வம், 244-ம் பக்கம் குறிப்பிற் காண்க.

ஸுகத்துக்கே தகுந்தவர்களும் துக்கத்தை அனுபவிக்கத் தகாதவர்களும் மஹாபலசாலிகளுமான கிருபரும் கிருதவர்மாவும் பூமியில் உட்கார்ந்து நித்திரைக்குவசப்பட்டார்கள். மகாராஜே! ஸர்வோத் தமமான சயனத்தில் படுப்பவர்களான அந்தமகாராதர்களிருவரும் அந்தஇடத்தில் பூமியிலேயே அநாதர்கள்போல் உறங்கினார்கள். பாரதே! அந்தத்துரோணபுத்திரரோ மிக்கசினமும் பொருமையும் மேலிட்டு ஸர்ப்பம்போலச்சிறிக்கொண்டு தூங்கவேயில்லை. அவர் அடங்காதகோபத்தினால் எரிக்கப்பட்டு நித்திரையை அடையவே இல்லை. மிக்கபுஜபலமுள்ள அஸ்வத்தாமா கோரமானகாட்சியை யுடைய அந்தக்காட்டைப்பார்த்தார். மிகுந்தபுஜபலமுள்ள அஸ்வத்தாமா பற்பலமிருகங்களாலடையப்பட்ட வனத்தைப்பார்த்து வாய ஸங்களால் சூழப்பட்ட ஆலமரத்தைப்பார்த்தார். கௌரவஜே! அந்தமரத்தில் ஆயிரக்கணக்கானகாகங்கள் தனித்தனியாகக் கூடுகளை ஆதாரமாகக்கொண்டு ஸுகமாகஉறங்கி அந்தஇரவைப் போக்கிக் கொண்டிருந்தன. அந்தக்காகங்கள் கவலையற்று ஸுகமாக நான்கு பக்கத்திலும் தூங்கிக்கொண்டிருக்கும்பொழுது, திடீரென்று வந்ததும் பயங்கரமான காட்சியுள்ளதும் பெரியசத்தமும் பெரியதேகமும் மரகதப்பச்சைபோன்றகண்களும் கீரிபோல்பிங்களவாணமும் மிக்க கூர்மையுள்ளமூக்கும் நகங்களுமுடையதும் கருடன்போல்வேக முள்ளதுமான ஒருகோட்டானை அஸ்வத்தாமாகண்டார். பாரதே! பிறகு, அந்தப்பக்ஷியானது மெதுவாகச் சபித்துக்கொண்டு பதுங்கு வதுபோல அந்தஆலமரத்தின்கீளையில் பிரவேசித்தது. வாயஸங்களுக்குப் பகையான அந்தப்பக்ஷியானது ஆலமரத்தின்கீளையில் உட்கார்ந்து, நிர்ப்பயமாகத் தூங்கிக்கொண்டிருந்த காககைகளைக்கொல்லத் தொடங்கியது. கால்களை ஆயுதமாகக்கொண்ட அந்தக்கோட்டானானது சிலகாக்கைகளுடைய சிறகுகளைமுறித்தது; தலைகளை அறுத்தது; சிலகாக்கைகளின்கால்களை ஒடித்தது. பலசாலியான அந்தக்கோட்டான் எந்தப்பக்ஷிகள் தன்னுடையகண்ணுக்கு எதிர்ப்பட்டனவோ அவைகளைக் கடினத்திற்குள் கொன்றது. அரசே! அவைகளுடைய சரீரத்தின் உறுப்புக்களாலும் சரீரங்களாலும் மலைபோன்றதும் வட்ட மாயிருப்பதுமான ஆலமரமுழுவதும் மூடப்பட்டுவிட்டது. பிறகு, பகைவர்களை அழிக்குந்திறமைபொருந்தியதான அந்தக்கோட்டானானது அந்தக்காக்கைகளைக்கொன்று பகையாளிகளுக்குத் தன்னிஷ்டப்படி பிரதிபுகாரத்தைச் செய்து ஸந்தோஷமுள்ளதாயிற்று. இரவில் கோட்டானுள் செய்யப்பட்ட அப்படிப்பட்ட அந்தச்செய்கை

யைக்கண்டு துரோணபுத்திரர் தாமும் அவ்விதகபடகார்யத்தில் எண்ணங்கொண்டவராக ஒருவராக ஆலோசித்தார். 'இந்தப்பக்ஷியினால் யுத்தவிஷயத்தில் எனக்கு உபதேசஞ்செய்யப்பட்டது. பகைவர்களை நாசஞ்செய்வது யுத்தம். (அதற்குக்) காலமும்வந்துவிட்டதென்பது என்னுடையஎண்ணம். ஜயத்தினால்பிரகாசிப்பவர்களும் பலசாலிகளும் ஊக்கமுள்ளவர்களும் அஸ்திரசஸ்திரங்களில் நல்லகைப்பழக்கமுள்ளவர்களும் அடிக்கும்திமமையுள்ளவர்களுமான பாண்டவர்கள் என்னால் இப்பொழுது கொல்வதற்கு ஸாத்தியப்படாதவர்கள். எரிகிற நெருப்பின்ஜ்வாலையில்விழுந்து விட்டில் உயிரைஇழப்பதுபோலத் தன்னை அழியச்செய்வதான செய்கையைப்பின்பற்றி அரசன்முன்னிலையில் அவர்களுடையவதம் என்னால்பிரதிஜ்ஞைசெய்யப்பட்டது. நியாயம்தவறாமல் யுத்தம்செய்வதனால் உதிர்போவது நிச்சயம். கபடத்தினாலோ வித்தியானது உண்டாகும். சத்துருக்களுக்கும் பெரிதான ஊயம்உண்டாகும். அவ்விரண்டினுள் ஸந்தேகத்துக்கிடமானபயனைக்காட்டிலும் ஸந்தேகமில்லாதபயனை சிறந்ததாகும். அர்த்தசாஸ்திரத்தில் ஸமர்த்தர்களான அந்தஜனங்கள் அதனைக் கொண்டாடுகிறார்கள். இந்தப்பலவித்தின்விஷயத்தில் எந்தக்கார்யம் இகழப்பட்டதாகவும் உலகத்தோரால் நிந்திக்கப்பட்டதாகவுமிருக்குமோ அந்தக்கார்யமும் ஊத்திரியதர்மத்தில் நிற்றின்மமனிதனால்செய்யத்தக்கது. சீரிடப்படாதபுத்தியுள்ளவர்களான பாண்டவர்களால் அடிகடி நிந்திக்கப்பட்டவைகளும் இகழத்தக்கவைகளும் கபடத்துடன் கூடியவைகளுமான கார்யங்கள் செய்யப்பட்டேயிருக்கின்றன. இந்த விஷயத்தில் முற்காலத்தில் தர்மத்தை நன்றாகஅறிந்தவர்களும் நியாயத்தைப்பார்க்கின்றவர்களும், தத்வத்தைக்கண்டறிகிறவர்களுமான மஹான்களால் தத்வார்த்தங்களுடன்கூடின ஈலோகங்கள் கூறப்பட்டிருப்பதாகக்கேட்கப்படுகின்றன. அவற்றின்பொருள், 'சத்துருக்களின்படையானது, களைத்திருக்கும் ஸமயத்திலோ பிளக்கப்பட்டிருக்குந்தருணத்திலோ சாப்பிடும்பொழுதோ பிரயாணஸமயத்திலோ பிரவேசிக்கும்பொழுதோ சத்துருக்களால் அடிக்கத்தக்கது. எந்தச் சேனையானது நடுநிசியில் நித்துரையினால் பீடிக்கப்பட்டதாகவாவது அவ்வாறே தலைவர்கள் அற்றதாகவாவது யுத்த வீரர்கள் பிரிந்து போனதாகவாவது இரண்டாகப் பிரிந்து எதிர்த்ததாகவாவது இருக்குமோ அது அடிக்கத்தக்கது' என்பது' என்று துரோணபுத்திரர் இவ்வாறு ஆலோசித்து, இரவில் தூங்கிக்கொண்டிருக்கிற பாஞ்சாலர்களுடன்கூடின பாண்டவர்களைக் கொல்லுதில்

நிச்சயம் செய்தார். அவர் குருரமான எண்ணத்தைக்கொண்டு அடிக்கடி நன்றாக நிச்சயித்து, தூங்கிக்கொண்டிருக்கிற அந்த மாதவஸையும் கிருதவர்மாவையும் எழுப்பினார். விழித்துக்கொண்டவர்களும் மஹாத்மாக்களும் மஹாபலசாலிகளுமான கிருபர் கிருதவர்மா இருவரும் வெட்கத்தினால் மூடப்பட்டவர்களாகி அந்தச்சமயத்தில் தகுந்த உத்தரம் சொல்லவில்லை. அவர் ஒருமுகூர்த்தகாலம் ஆலோசித்து ஆவ்விருவர்களையும் பார்த்து, 'யாருக்காக நமக்குப் பாண்டவர்களோடு தொடர்ச்சியான வைரம் ஏற்பட்டதோ அந்த மஹாபலசாலியும் நிகரற்றவீரனும் ராஜாவுமான துரியோதனன் கொல்லப்பட்டான். யுத்தத்தில் சுத்தவீரனும் பதினேர் அக்ஷௌஹிணீ ஸேனைகளுக்குத்தலைவனும் ஒருவனுமாயிருந்த துர்யோதனன், அல்பர்களான அனேகர்களால் சூழப்பட்டுப் பீமஸேனனால் நாசம் பண்ணப்பட்டான். ஸாம்ராஜ்யாபிஷேகஞ் செய்யப்பட்ட முடியுள்ள துர்யோதனனுடைய தலையைக் காலால் மிதித்த அல்பனான பீமஸேனனால் மிக்க கொடுமையான இந்தக்கார்யம் செய்யப்பட்டது. பாஞ்சாலர்கள் மிகுதியாகக் கர்ஜிக்கின்றார்கள் ; வலிமநாதம் செய்கின்றார்கள் ; சிரிக்கின்றார்கள் ; சங்கங்களை உள்துகின்றார்கள் ; நூறுநூறுகலஸ்துஷ்டர்களாகத் துந்துபிகளை அடிக்கின்றார்கள். சங்கத்வனிகளோடு கலந்ததும் நெருங்கினதும் கோரமாயுள்ளதுமான வாத்தியகோஷமானது காற்றினால் பரவும்படி செய்யப்பட்டுத் திசைகளைநிரப்புவதுபோலிருக்கின்றது. இதோ கனைக்கின்ற குதிரைகளின் சப்தமும் கர்ஜிக்கின்ற யானைகளுடைய கர்ஜனமும் சூரர்களுடைய வலிமநாதமும் மிக்க பெரிதாகக் கேட்கப்படுகின்றன. கீழ்த்திசையை ஆஸ்ரயித்து மிக்க ஸந்தோஷத்துடன் செல்லுகின்ற (பாண்டவ ஸேனாவீரர்களுடைய) மயிர்க்கூச்சத்தை உண்டிபண்ணுகிற தேருருளைகளின் நேமியாலிகள் கேட்கப்படுகின்றன. பாண்டவர்களால் கௌரவர்களுடைய வதமானது இவ்வாறுசெய்யப்பட்டுவிட்டது. இந்த மஹாஆபத்தில் நாம் மூன்றுபேர்கள்தாம் மிகுந்தோம். அந்த வதத்தில், நூறு யானை பலமுள்ளவர் சிலரும் எல்லா ஆஸ்திரங்களுமறிந்தவர் சிலரும் பாண்டவர்களால் கொல்லப்பட்டார்கள். காலத்தின்மாறுபாடென்று எண்ணுகிறேன். செய்யமுடியாத முயற்சி செய்யப்பட்டிருந்தபோதிலும், இந்தக்கார்யத்துக்கு இவ்விதமாக முடிவுஏற்பட்ட காரணத்தினால், நிச்சயமாக இந்தக்கார்யம் உண்மையில் இவ்வாறு ஆகத்தக்கதே. உங்களிருவருக்கும் மோகத்தினால் அறிவுகுறையாமலிருக்குமேயானால், இந்தமஹாவியஸனத்தில் எது நமக்கு நன்மையை விளைவிக்குமோ அப்படிப்பட்டகார்யத்தைச் சொல்லவேண்டும்' என்றுகூறினார்.

இரண்டாவது அத்தியாயம்.

ஸ ள ப் தி க ப ர் வ ம். (தொடர்ச்சி.)



(கிருபர் செய்யவேண்டியவிஷயத்தை அஸ்வத்தாமாவுக்கு உபதேசித்தது.)

கிருபர், 'பிரபுவே! காரணங்களுடன்கூடின உன்னுடையவசனம் முழுவதையும் நான் கேட்டேன். மிக்கபுதுபலமுள்ளவனே! இப்பொழுது என்னுடையவசனத்தையும் சிறிதுகேள். எல்லாமனிதர்களும் தெய்வத்தினிடத்தில் நான்குபக்கத்திலும் கட்டப்பட்டிருக்கிறார்கள். மனிதமுயற்சியிலும் (சிறிது) கட்டப்பட்டிருக்கிறார்கள். தெய்வம் *புருஷகாரம் என்னும் இரண்டிலுமீ எல்லாம் கட்டப்பட்டுள்ளன. அவ்விரண்டைக்காட்டிலும் மேலானது இல்லை. உத்தமனே! தெய்வமீழ்வன்றினாலேயே கார்யங்கள் வித்திக்கிறதில்லை. கேவலம் புருஷகாரத்தினாலும் கார்யவித்தி உண்டாகிறதில்லை. இரண்டும் சேர்ந்தால் வித்தி உண்டாகின்றது. அதுமட்டும் உத்தமமுமாயிருக்கின்ற எல்லாப்பதார்த்தங்களும் அவ்விரண்டினாலும் கட்டப்பட்டவைகளாயிருந்துகொண்டு ஸர்வவித்தத்தினாலும் பிரளீர்த்திக்கின்றவைகளாகவும் நிவிர்த்திக்கின்றவைகளாகவும் காணப்படுகின்றன. மேகமானது மலையில் மழையைப்பொழிந்து என்னபயனைப் பயக்கிறது? அவ்வாறே, உழப்பட்ட நிலத்தில் பொழிந்தால் பலனை உண்டிபண்ணுகிறதில்லையா? சுலித்த மனிதமுயற்சியும் முயற்சியில்லாததெய்வமும் எல்லா இடத்திலும் பயனற்றனவாகின்றன. அவ்விரண்டினுள் முந்தின பகஷமானது சிறந்தது என்பது நிச்சயம். மழையும் நன்றாகப் பெய்து நிலமும் நன்றாக உழப்பட்டிருந்தால் வித்து எவ்வாறு பெரும் பயனை தச்சுருமோ அவ்வாறு மனிதர்களுடைய கார்யவித்தி உண்டாகிறது. அவ்விரண்டினுள் தெய்வம் சிந்திக்கமுடியாதது; எவ்வகந்திரமாகவே இருக்கிறது. கற்றறிந்தவர்கள் தெய்வத்தை அறியாகப்பற்றி மனிதமுயற்சியில் நிற்கின்றார்கள். புருஷஸ்ரேஷ்டனே! மனிதர்களுக்கா அவ்விரண்டினாலும் எல்லாக்கார்யார்த்தங்களும் வித்திக்கின்றன. மனிதர்கள் அவ்விரண்டுகளாலும் பிரளீர்த்திக்கின்றவர்களாகவும் அவ்வாறே நிவிர்த்திக்கின்றவர்களாகவும் காணப்படுகின்றார்கள். செய்யப்பட்டிருக்கிற அந்தப்புருஷகாரமும் தெய்வத்தினால் வித்திக்கிறது. அவ்வண்ணமிருந்தால்தான் கார்யத்தைச் செய்கின்றவனுக்கு (அது)

மனிதமுயற்சி.

பலத்தை உண்டிபண்ணுகிறது. மனிதர்கள் ஸமர்த்தர்களாக இருந்தாலும் தெய்வமீன்றித்தொடங்கப்பட்டிருக்கிற அவர்களுடைய முயற்சியானது, நன்றாகச் செய்யப்பட்டிருந்தாலும், உலகத்தில் பயனற்றதாகக்காணப்படுகிறது. மனிதர்களுள் எவர்கள் சோம்பேறிகளாகவும் மனோதைர்யமற்றவர்களாகவும் இருக்கிறார்களோ அவர்கள் புருஷகாரத்தை நிந்திக்கின்றார்கள். அது கற்றறிந்தவர்களுடைய மனத்திற்கு ருசியாது. பூமியில் பெரும்பான்மையாகச் செய்யப்பட்ட கார்யமானது பயனற்றதாகக் காணப்படுகிறதில்லை. பெரும்பயனுள்ளகார்யத்தைச் செய்யாமலிருப்பவனோ துக்கத்தைக்காண்கிறான். காரியத்தைச்செய்யாமல் தற்செயலாக வித்திபெறுபவன் முயற்சிசெய்து வித்திபெறாமலிருப்பவன் இவ்விருவரும் காண்பதற்கரியர். ஸமர்த்தன் ஜீவிப்பதற்குச்சக்தியுள்ளவனாகிறான். சோம்பேறி ஸுகமாக முன்னேற்றமடைவதில்லை. இந்தஜீவலோகத்தில் ஸமர்த்தர்கள் பெரும்பான்மையாக நன்மையை விரும்புகிறவர்களாகக் காணப்படுகின்றார்கள். ஸமர்த்தன் தொடங்கப்பட்டிருக்கிற கார்யத்தினுடைய பயனை அடையாமல்போவானாகில் இவனுக்கு ஒருவிதமான இகழ்ச்சியும் உண்டாகாது. அடையத்தக்கதைச் சிந்திப்பது அடைவான். உலகத்தில் தொழிலைச்செய்யாமல் ஒருஸமயத்திலும் மனிதன் பயனை அடைகிறதில்லை. அவன் நிந்தையையே அடைகிறான். பெரும்பான்மையாக அவன் வெறுக்கத்தக்கவனாகிறான். எவன் இவ்வண்ணம் இதை அநாதரவுசெய்து இதைக்காட்டிலும் வேறாக இருக்கிறானோ அவன் தனக்கு அனர்த்தங்களை அடைகிறான். இது புத்திமான்களுடைய ரீதி. தெய்வம் புருஷகாரத்தினாலாவது புருஷகாரம் தெய்வத்தினாலாவது விடுபட்டிருக்குமேயாகில் இந்த இரண்டிகாரணங்களாலும் முயற்சியானது பயனற்றதாகிவிடும். இவ்வுலகில் புருஷகாரத்தினால் கார்யமானது வித்திபெறுவது. எவன் தேவதைகளுக்கு நமஸ்காரம்செய்து கார்யவித்திகளை நன்றாகவிரும்புகிறானோ தாக்ஷிண்யத்துடன் கூடின அந்த ஸமர்த்தனுமனிதன் விண்ணையுள்ளவர்களால் கெடுக்கப்படுகிறதில்லை. பெரியோர்களை அடித்து நன்மையைக் கேட்டுத்தெரிந்துகொண்டு அதனைச்செய்யவஸூடையபுத்திதான் சிறப்புடையது. மனிதன் பெரியோரால் மதிக்கப்பட்டவர்களை எப்பொழுதும் முயன்று முயன்று கேட்கவேண்டும். அவர்கள், அடையாததை அடைவதில் சிறந்தமூலகாரணம். வித்தியானது விருத்தர்களை மூலமாகக்கொண்டதென்று சொல்லப்படுகிறது. மூத்தோர்களுடைய வசனத்தைக்கேட்டு எவன் முயற்சியைச்செய்வனோ அவன் அப்பொழுது

முயற்சியினுடைய சிறந்தபலத்தைச் சீக்கிரத்தில் அடைகின்றான். எந்தமனிதன் காமத்தினாலும் குரோதத்தினாலும் பயத்தினாலும் லோபத்தினாலும் கார்யவிர்த்திகளை விரும்புவனோ அவன் நாதனற்றவனும் அவமானமுள்ளவனுமாகியுயர்வாயத்தினின்றும் சீக்கிரமாகத் தவறிவிழுகிறான். பேரவாவுள்ளவனும் தீர்க்கதர்சியுமல்லாத துர்யோதனனால் மூடத்தனத்தினால் ஆலோசிக்கப்படாத அப்படிப்பட்ட இந்த ஸாமர்த் தியமற்ற கார்யம்தொடங்கப்பட்டது. நன்மையில் புத்தியுள்ளவர்களை அநாதரம் செய்து அயோக்யர்களோடு ஆலோசனைசெய்து தடுக்கப் பட்டும் சிறந்தகுணமுள்ளபாண்டவர்களோடு பகையைத்தேடிக்கொண்டான். மூந்தியே அவன் அதிககெட்டஸ்வபாவமுள்ளவன், தைர்யத்தைப்பாராட்டுவதற்கு அவன் தகுதியுள்ளவனல்லன். கார்யம் முழுதும் அழிந்துபோனபிறகு தவிக்கிறான். மித்திரர்களுடைய வசனம் இவனால் அனுஷ்டிக்கப்படவில்லை. அப்படிப்பட்ட பாவியான மனிதனை நாம் அனுஸரிக்கிறோமாதலால் நம்மையும் உக்கிரமாயும் பெரிதாயுமிருக்கிற இந்த அநீதி வந்தனாகிவிட்டது. தாபத்தை உணர்ந்து பண்ணுகின்ற இந்த வ்யஸனத்தினால் இப்பொழுது என்னுடைய புத்தியும் ஏதோ ஒன்றை நினைக்கிறது; தனக்கு உரிய நன்மையைத் தெரிந்து கொள்ளவில்லை. புத்தியமங்கலங்கொண்ட மனிதன் நட்பினர்களைக் கேட்கவேண்டும். அப்பொழுதுதான் இவனுக்குப் புத்தியும் விநயமும் ஏற்படுகின்றன. அப்பொழுதுதான் நன்மையைத் தெரிந்து கொள்ளுகிறான். ஆதலால், இவனுடைய கார்யங்களுடைய மூலத்தைப் புத்தியினால் நிச்சயம் செய்து கற்றறிந்தவர்களைக் கேட்கவேண்டும். அவர்களைக் கேட்டால் அவர்கள் இந்த விஷயத்தில் என்ன சொல்லுகிறார்களோ அதனைச் செய்யவேண்டும். நாம் சென்று திருதராஷ்டிரனையும் புகழுள்ள கார்தாரியையும் மகாபுத்திமானான விதுரரையும் கேட்போம். கேட்கப்பட்ட அவர்கள் நமக்கு உறுதியான எந்த விஷயத்தைச் சொல்லுவார்களோ அது நம்மால் விளம்பரின்றிச் செய்யத்தக்க தென்பது என்னுடைய நிச்சயமான எண்ணம். கார்யங்களைத் தொடங்காததினால் ஒரு பொழுதும் அர்த்தம் விர்த்தியாகாது. புருஷகாரம் செய்யப்பட்டிருந்தும் எவர்களுக்குக் கார்யம் விர்த்திக்கிடவில்லையோ அவர்கள் தெய்வத்தினால் கெடுக்கப்பட்டவர்கள். இந்த விஷயத்தில் ஆலோசிக்கவேண்டாம்' என்று கூறினார்.

ஸ்ரீ மஹாபாரதம்.

முன்னுவது அத்யாயம்.

ஸௌப்திகபர்வம். (தொடர்ச்சி.)



(அஸ்வத்தாமா கிருபருடையவசனத்தைக்கேளாமல் கீநபர்
கீநதவரீமாஓருவர்முன்னிலையிலும் பாண்டவர்களுடைய
பாஞ்சாலர்களுடைய கொல்வதாகச்
சபதம்செய்தது.)

மஹாராஜே ! துக்கத்துடனும்சோகத்துடனும்கூடின அஸ்வத்தாமா தர்மத்துடனும்அர்த்தத்துடனும்கூடினதும் மங்களகரமுமான கிருபருடையவசனத்தைக்கேட்டு, ஜ்வலிக்கின்றஅக்னிபோன்ற சோகத்தினால் எரிக்கப்படுகின்றவராயிருத்தலால், பிறகு, மனத்தைக் குரூரமாகச்செய்துகொண்டு அவ்விருவரையும் பார்த்து மறுமொழி கூறலானார். ' ஒவ்வொருமனிதனிடத்திலும் எந்த எந்தப்புத்தியானது நல்லதாகத்தோன்றுகிறதோ அந்த அந்தஸ்புத்தியினால் அவர்களனைவர்களும் தனித்தனியாக ஸந்தோஷிக்கின்றார்கள். உலகத்தில் எல்லாரும் தம்மைச் சிறந்தபுத்திசாலி என்று எண்ணிக்கொள்ளுகிறார்கள். எல்லாரும் தம்மம்மையே நன்குமதிக்கிறார்கள். எல்லாரும் தம்மைப் புகழ்ந்துகொள்ளுகிறார்கள். எல்லாருக்கும் தம்முடைய அறிவானது சிறந்ததென்கிற 'வாதத்தில் நிச்சயமிருக்கிறது ; பிறனுடைய புத்தியை நிந்துக்கின்றார்கள். அடிக்கடி தம் புத்தியைப் புகழ்ந்துகொள்ளுகின்றார்கள். எவர்களுடைய புத்தியானது வேறு காரணங்களுடன் பொருத்திக் காட்டுவதனால் ஏற்றதென்றுகிறதோ அவர்கள் ஒருவரைப்பற்றி யொருவர் ஸந்தோஷிக்கின்றார்கள். அடிக்கடி ஒருவரையொருவர் புகழ்வார்கள். அந்த மனுவ்யனுடைய அந்த அந்தப் புத்தியே அப்பொழுது அப்பொழுது காலத்தின் சேர்க்கையினால் மாறாட்டத்தை அடைந்து ஒன்றாலொன்று அழிகிறது. பெரும்பாலும் மனிதர்களுடையசித்தங்கள் நிலையற்றிருப்பதனால்அவற்றிற்கு மெலிவுண்டாகவே, அந்த அந்தப்புத்தி உண்டாகின்றது. பிரபுவே ! எவ்வாறு ஸமர்த்தனான வைத்தியன் வியாதியை அறிந்து அதுதணிவதன்பொருட்டு உபாயத்தினால் முறைப்படி மருந்து செய்கிறானோ அவ்வாறு மனிதர்கள் காயவியாதியின்பொருட்டுப் புத்தியைச் செலுத்துகின்றார்கள். பண்டிதர்கள் அறிவினாலும் தம்முடைய யுக்தியினாலும் அதை ஏற்றுக்கொள்ளுகின்றார்கள். மனிதன் பால்யத்திலும் யௌவனத்திலும் மத்தியகாலத்திலும் வெவ்வேறு புத்தியினால் மோகமடைகிறான். முதுமையிலோ அவன் வேறு புத்தி

ஸ ஸ ப் தி க ப ர் வ

யை அடையவிரும்புமுள்ளவனாகிறான். போஜகுலத்தவனே! புருஷன் மஹாகோரமானவ்யஸனத்தையோ அப்படியே மிக்கசெல்வப் பெருக்கையோ அடைந்து புத்திவேறுபாட்டை அடைகிறான். ஒரு மனிதனிடத்திலேயே அப்போதைக்கப்போது அந்த அந்தப் புத்தி • உண்டாகிறது. பிரஜையானது அநித்யமன்றோ. அது அவனுக்கே ருசிக்குறதில்லே. தன்னுடைய அறிவு எட்டினவரையில் நிச்சயித்து எந்தப் புத்தியை நல்லதாகப் பார்க்கிறானோ அந்தப்புத்தியினால் செய்ய வேண்டியகார்யத்தை நன்றாகச் செய்கிறான். அது அவனுக்கு முயற்சியை உண்டிபண்ணுகிறது. போஜனே! எல்லாமனிதர்களும் இது நல்லதென்று நிச்சயமுள்ளவராகவே மரணமுகலான கார்யங்களில் பிரீதியைப் பண்ணக் தொடங்குகிறார்கள். எல்லா மனிதர்களும் தம்முடைய அறிவு ஸரியானதென்று அறிந்தே பற்பல கார்யங்களைச் செய்கின்றார்கள்; நன்மையென்றே எண்ணுகிறார்கள். இப்பொழுது எனக்கு இந்த வ்யஸனத்தினாலுண்டாயிருக்கிறதும், எல்லாருடைய சோகத்தையும் நாசம் செய்கின்றதுமான புத்தியை உங்களிருவருக்கும் உரைக்கப்போகிறேன். பிரம்மதேவர் பிரஜைகளைப்படைத்து அவைகளுக்குக் கொழிலையும் ஏற்படுத்தி ஒவ்வொருவரணத்திலும் மிகச்சிறந்ததான ஒவ்வொருதொழிலையும் நன்றாக நிலைநாட்டினார். பிராமணனிடத்தில் உத்தமமானவேதத்தையும் க்ஷத்திரியனிடத்தில் உத்தமமானபலத்தையும் வைஸ்யனிடத்தில் ஸாமர்த்தியத்தையும் சூக்திரனிடத்தில் எல்லாஜாநிற்கும் அனுகூலமாயிருத்தலையும் ஏற்படுத்தினார். மனவடக்கரில்லாதபிராம்மணன் சிறந்தவனாகான். பலமற்றவனான க்ஷத்திரியன் மரித்தவனுக்குஸாமான். சாதுர்யமில்லாத வைஸ்யன் நிந்திக்கப்படுகிறான். ரோதிகூலஸ்வபாவமுள்ள சூத்திரனும் இகழப்படுகிறான். பிராம்மணர்களால் எங்கும்புகழப்பட்ட சிறந்தபிராமணகுலத்தில் அப்படிப்பட்ட நான் பிறந்தேன். பாக்யயக்குறைவினால் இந்தக்ஷத்திரியதர்மத்தை அனுஷ்டிக்கிறவனானேன். நான் க்ஷத்திரியதர்மத்தை அடைந்தேன், பிராம்மணயீத்தை ஆசரயித்து மகிமையுடைய கார்யத்தைச் செய்வேனே யாகில் அந்தஎன்னுடையகார்யமானது ஸாதுக்களுக்கு ஸம்மதமாகாது. யுத்தத்தில் திவ்யமானதனுஸையும் நிவ்யாஸ்நிராங்களையும் தரித்து, பிதாகொல்லப்பட்டதையும்கண்டு ஸபையில்எதைச்சொல்வேன்? அப்படிப்பட்ட நான் இப்பொழுது இஷ்டப்படி க்ஷத்திரியதர்மத்தைக் கைமேற்கொண்டு அரசன் விஷயத்திலும் மஹாத்மாவான பிதூவின் விஷயத்திலும் கடனில்லாமையை அடையப்போகிறேன்.

இப்பொழுது ஜயத்தினால் பிரகாசிக்கின்றவர்களான பாஞ்சாலர்கள் பயமற்றவர்களாகவும் குதிரைகளை அணித்துவிட்டவர்களாகவும் கவசத்தைக்கழற்றியவர்களாகவும் ஸந்தோஷத்தையுடையவர்களாகவும் உறங்கப்போகின்றார்கள். யுத்தம்செய்ததினால் பீடிக்கப்பட்டவர்களும் களைத்திருப்பவர்களுமான நாம் ஜயிக்கப்பட்டுவிட்டோம் என்ற பதுகிவர்களுடைய எண்ணம். இரவில் தங்களுடைய பாசறையில் ஸுகமாகத் தூங்கிக்கொண்டிருக்கின்ற அவர்களுடைய பாசறைக்குச் செய்யமுடியாத தாக்குதலைச் செய்யப்போகிறேன். பாசறையில் உறக்கத்தினால் அறிவைஇழந்து மரித்தவர்கள் போவாயிருக்கின்ற அவர்களைக் கவர்ந்துகொண்டு இந்திரன் அஸுரர்களைக்கொன்றதுபோல் வல்லமையினால் நாசஞ்செய்யப்போகிறேன். இப்பொழுது நான் வல்லமையை வெளியிட்டு, ஒன்றுசேர்ந்தவர்களும் திருஷ்டத்யும்னனை முதன்மையாகக் கொண்டவர்களுமான அந்தப்பாஞ்சாலர்களைவீரர்களாகவும் ஜவலிக்கின்ற நெருப்பானது உலர்ந்தகாட்டை எரிப்பதுபோல் நாசஞ்செய்யப்போகிறேன். உத்தமனே! பாஞ்சாலர்களைக்கொன்று சாந்தியை அடையப்போகிறேன். அதிககோபம்கொண்டவரும் பிஷாகம் என்கிற வில்லைக் கையில் கொண்டவருமான ருத்திரர் தாம் பசுக்கள் (=பிராணிகள்) விஷயத்தில் ஸஞ்சரிப்பதுபோல இப்பொழுது யுத்தத்தில் பாஞ்சாலர்கள் விஷயத்தில் நாசஞ்செய்துகொண்டு ஸஞ்சரிக்கப்போகிறேன். இப்பொழுது, நான் அதிக உத்ஸாஹத்தோடு எல்லாப்பாஞ்சாலர்களையும் வஞ்சனையினால் வதம் செய்யப்போகிறேன். அவ்வாறே, அதிககோபங்கொண்ட பிஷாபாணியானவர் பசுக்களைக் கொல்வதுபோலப் பாண்டவர்களை யுத்தத்தில் கொல்லப்போகிறேன். இப்பொழுது நான் ஒரு கஸ்திரத்தினால் அடித்து எல்லாப்பாஞ்சாலர்களாலும் பூமியைச் சரிவர்களுடன் கூடியதாகச் செய்து, பிதாவின் விஷயத்தில் கடனில்லாதவனாகப்போகிறேன். இன்று இரவு எவ்விதத்தினாலும் அடையமுடியாத தானதுர்யோதனன், காஷன், பீஷ்மர், ஜயத்ராதன் இவர்கள் விஷயமான கடன் தீர்க்கலை நான் அடையப்போகிறேன். இன்று இரவில் ஆட்டி ஹடைய தலையைப்போலப் பாஞ்சாலராஜனை திருஷ்டத்யும்னனுடைய தலையைப் பலத்தினால் முறிக்கப்போகிறேன். கொள்தமரே! இன்றிரவில் படித்து உறங்கிக் கொண்டிருக்கும் பாஞ்சாலர்கள் பாண்டவர்கள் இவர்களுடைய தலையை யுத்தத்தில் கூர்மையுள்ள கத்தியினால் வெட்டப்போகிறேன். சிறந்த புத்தியுள்ளவரே! இன்றிரவில் தூங்கிக்கொண்டிருக்கும் ஸமயத்தில் அந்தப் பாஞ்சால ஸேனையைக்கொன்று க்ருதக்ருத்யனும். ஸுகியும் ஆகப்போகிறேன்' என்று கூறினார்.

நான்காவது அத்தியாயம்.

ஸௌப்திகபர்வம். (தொடர்ச்சி.)



(அஸ்வத்தாமாவுக்கும் கீருபருக்கும் ஸம்வாதம்.)

கிருபர், 'தவறுதலில்லாதவனே! பாக்கியத்தினால் செய்ததற் குப் பிரதிசெய்வதில் உனக்கு இந்தப்புத்தி உண்டாகிவிட்டது. வஜ்ர பாணியான இந்திரனும் உன்னைத் தடுப்பதற்குச் சக்தியுள்ளவனாகான். எவ்வளவுதான் நான் இவ்வருமும் சேர்ந்து உன்னை அனுஸரித்து வருவோம், கவசத்தையும் தவஜத்தையும் கழற்றிவைத்து இன்று இரவு இளைப்பாறுவாயாக. சத்துருக்களை நோக்கிச் செல்லுகின்ற உன்னை நானும் ஸாத்வதனான கிருதவர்மாவும் கவசத்தை அணிந்து ரதத்தின் மீது ஏறிக்கொண்டு பின்தொடர்ந்து வருவோம். ரதிகர்களுள் சிறந்தவனே! நீ எங்கள் இருவர்களுடனாக கூடி யுத்தத்தில் விக்கிரமத்தை வெளியிட்டுக் காலாட்களுடன் கூடின பகைவர்களான பாஞ்சாலர்களை நாளைத்தினம் கொல்வாய், நீ பராக்கிரமத்தை வெளியிட்டு, (சத்துருக்களை ஸம்ஹரிப்பதில்) சக்தியுள்ளவன், இன்று இரவு முழுவதும் இளைப்பாறுவாயாக, ஐயனே! நீ நெடுநேரமாக விழித்துக்கொண்டிருக்கிறாய். இந்த இரவு நிகழ்ச்சியைச் செய், பகைவர்மானத்தைக் கெடுப்பவனே! இளைப்பாறிவிடுவாய், எழுந்திருந்து தன்நிலைமையிலிருக்கின்ற சித்தத்தோடு யுத்தத்தில் சத்துருக்களை எதிர்த்து நோக்கியவாய்; ஸம்சயமில்லை. ரதிகர்களுள் சிறந்தவனும் சிறந்த ஆயுதத்தைப் பிடித்தவனுமான உன்னை சுப்பிரம்மணியராயிருந்தாலும் தேவர்களுள் யாரும் ஜயிப்பதற்குச் சக்தியுள்ளவனாகான். கிருபரோடு கூடினவனும் கிருதவர்மாவின் வலி ரக்ஷிக்கப்பட்டவனும் ரோஷமுள்ளவனாகச் செல்லுகின்ற துரோணபுத்திரனைத் தேவராஜாவாளுவாய் யுத்தத்தில் எவன் எதிர்த்துப் போர்ப்புரிவான்? அப்படிப்பட்ட நாம் இரவில் இளைப்பாறினவர்களாகவும் சித்திரையின் தாமயக்கத்தையும் மனக்கவலையையும் போக்கினவர்களாகவும் இந்த இரவு விழித்தவுடனே பகைவர்களைக் கொல்வோம். உன்னுடைய அஸ்திரங்களும் என்னுடைய அஸ்திரங்களும் அத்துமாயைவைகள்; ஸம்சயமில்லை. மகானில்லாளியான ஸாத்வதனும் எப்பொழுதும் யுத்தங்களில் ஸாமர்த்தியமுள்ளவன். அப்பனே! அப்படிப்பட்ட நாம் ஒன்றுசேர்ந்து எதிர்த்துவருகின்ற எல்லாச்சத்துருக்களையும் பலாத்காரமாக யுத்தத்தில் கொன்று நிறைந்தபிரீதியை அடைவோம். நீ கவலையற்றவனாக இளைப்பாறுவாயாக, இன்றிரவு ஸுகமாக சித்திரை

செய்வாயாக. பகைவர்களைத் தவிக்கச் செய்கின்றவர்களான நானும் கிருதவர்மாவும் இருவர்களும் ஒன்றுசேர்ந்து விற்பிடித்தவர்களும் கவசம் பூண்டவர்களும் ரதத்துடன் கூடினவர்களுமாகி, விரைவாகச் செல்லுகின்றவனும் புருஷசிரேஷ்டனும் ரதிகனுமான உன்னைக் காலையில் பின்தொடர்வோம். அப்படிப்பட்ட நீ அவர்களுடைய பாசறையை அடைந்து உன்னுடைய நாமதேயத்தை அவர்களைக்கேட்கும்படி செய்து, பிறகு, யுத்தத்தில் போர்புரி கின்ற சத்துருக்களுக்கு மிக்க துன்பத்தைச் செய்வாய். பொழுதுவிடிந்து வெளிச்சமான பிறகு, அவர்களுடைய வதத்தைச் செய்து இந்திரன் மகாஸூரர்களைக் கொன்று விளையாடியதுபோல விளையாடுவாயாக. எல்லா அஸூரர்களையும் அழிப்பவனான மேந்திரன் கோபத்தினால் அஸூரசேனையை வென்றதுபோல யுத்தத்தில் பாஞ்சாலர்களுடைய சேனையை ஜயிப்பதில் நீ வல்லமையுள்ளவனன்றோ? யுத்தத்தில் என்னோடு சேர்ந்தவனும் கிருதவர்மாவின் ரக்ஷிக்கப்பட்டவனுமான உன்னை மீட்பவும் வஜ்ரத்தைக் கையில் கொண்டவனுமான ஸாக்ஷாத் இந்திரனே கேரில்வந்தாலும் ஸவரிக் கச்சக் கியுள்ளவனாகான். அப்பனே! யுத்தத்தில் நானும் கிருதவர்மாவும் பாண்டவர்களை ஜயிக்காமல் ஒரு பொழுதும் விலகமாட்டோம். நாம் அனைவரும் யுத்தத்தில் பாண்டவர்களோடு கூடின அல்பர்களான பாஞ்சாலர்களைக்கொன்று திரும்புவோம்; அல்லது, அவர்களால் கொல்லப்பட்டு ஸ்வர்க்கத்தை அடைவோம். நாங்கள் காலையில் எல்லா உபாயங்களாலும் உனக்கு யுத்தத்தில் ஸகாயர்களாயிருப்போம். மிக்க கோள்வலியை மீக்கவனே! கோஷமற்றவனே! இஃது உண்மை என்று உனக்குச் சொல்லுகிறேன்' என்று கூறினார்.

அரசரே! துரோணபுத்திரர், மாதலரான கிருபர் இவ்வாறு நன்மையான வசனத்தை உரைக்கக்கேட்டு, பிறகு, மாதலரைப்பார்த்து, குரோதத்தினால் இருகண்களையும் மேலேபுரட்டிவிழித்துக் கொண்டு, 'வியாடியுள்ளவனுக்கும் பொறாமையுள்ளவனுக்கும் தனங்களைச் சிந்திப்பவனுக்கும் (ஸ்த்ரீயிடத்தில்) ஆசையுள்ளவனுக்கும் நித்திரைவது? அந்த நான்குகளில் ஒன்று இப்பொழுது எனக்கு நேர்த்துவிட்டது. அப்படிப்பட்ட இந்த நான்குகளுள் ஒன்றான பொறமை என்னுடைய தூக்கத்தைச் சீக்கிரமாக நாசம் செய்துவிட்டது. பாரும்! இது என்ன துக்கம்! இவ்வுலகத்தில் பிதாவினுடைய வதத்தை நினைக்கின்ற என்னுடைய உள்ளத்தைப் பொறமையானது இப்பொழுது இரவும்பகலும் எரித்துக்கொண்டு தணியாமலிருக்கின்ற

றது. என்னுடையபிதா பாவிகளால் எவ்வாறு கொல்லப்பட்டாரென்பதுமுழுதும்உமக்கும்வெளிப்படையாகத்தெரியும். அதுஎன்னுடைய மர்மஸ்தானங்களை மிக அறுக்கின்றது. 'துரோணரைக்கொன்றவன்' என்கிற பாஞ்சாலர்களுடையசொற்களைக் கேட்டிக்கொண்டு என்னைப் போன்றவன் எவ்வாறு உலகத்தில் ஒரு முகூர்த்தகாலம் ஜீவித்திருப்பான்? த்ருஷ்டத்யும்னனைக்கொல்லாமல் நான் உயிரோடிருக்கவிரும்பவில்லை. பிதாவைக்கொன்றதுமூல் அவன் என்னுல்கொல்லப்படத்தக்கவன். ஒன்றுசேர்ந்துருக்கின்ற பாஞ்சாலர்களும் கொல்லப்படத்தக்கவர்கள். தொடைகள்முறிக்கப்பட்டஅரசுளுன் தூர்யோதனனுடைய எந்தப்புலம்பல் என்னுல்கேட்கப்பட்டதோ அது க்ருரனாயிருந்தாலும் எவனுடையஉள்ளத்தைத்தான் எரிக்காது? தொடைகள்முறிக்கப்பட்ட அரசனுடைய அப்படிப்பட்டவண்ணத்தைக் கேட்டித்தயையற்றவனாகஇருந்தாலும் எவனுடையகண்ணினின்றுதான் கண்ணிர்பெருகாது? நான் உயிரோடிருக்கும்பொழுதே என்னுடைய மித்திரர்களுடைய கஷியானது ஜயிக்கப்பட்டதென்பது, ஜஸவேகமானது ஸமுத்திரத்தைப்பெருங்குவதுபோல என்னுடையசோகத்தை விருத்தியடையச்செய்கிறது. சத்துருஸம்ஹாரத்துலேயே நோக்கமுள்ள மனத்தையுடையவனான எனக்கு இப்பொழுது உறக்கம்வது? ஸுகம்வது? புருஷஸ்சேஷ்டரே ! வாஸுதேவனாலும் அர்ஜுனனாலும் ரக்ஷிக்கப்பட்டிருக்கின்ற அவர்களை மஹாந்நிராலும் சிறிதும் ஸஹிக்கத்தகாதவர்களென்று நான் நினைக்கிறேன். இந்தக் கார்யத்தினின்று எவ்விதத்தினாலும்(என்னை) நிறுத்த ஒருவனும் சக்தியுள்ளவனல்லன். எந்தமனிதன் என்னைக் கொடபத்துலின்று நிவர்த்தி அடையுமபடிசெய்வவனா அவனை இவ்வுலகத்தில் நான் காணவில்லை. இவ்விதமாக நிச்சயங்கொண்டிருக்கிறேனனுடைய இந்தப்புத்தியானது பெரியோர்களுக்கு ஸம்மதமானது. சாரர்களால் சொல்லப்படுகின்ற என்னுடைய மித்திரர்களுடைய தோல்வியும் பாண்டவர்களுடைய வெற்றியும் என்னுடையஉள்ளத்தை எரிகின்றன. இன்று தூங்கிக்கொண்டிருக்கும் தருணத்தில் சத்துருக்களை வதம்செய்துவிட்டு, பிறகு, நான் இளைப்பாறப்போகிறேன்; மனக்கவலையற்றவனாக உறக்கவுமப்போகிறேன்' என்று கூறினார்.

ஐந்தாவது அத்யாயம்.

ஸ ள ப் தி க ப ர் வ ம். (தொடர்ச்சி.)



(கிருபர் தூங்கிறவர்களைக்கொல்வது தகாதென்று தடுத்தும் அஸ்
வத்தாமா கொல்லவேகருதிச் சென்றதும், கிருபரும் கிருத
வர்மாவும் அவரைத் தொடர்ந்து சென்றதும்.)

கிருபர், 'இந்திரியங்களை அடக்காதவனும் தூர்ப்புத்தியுள்ளவனு
மான மனிதன் கேட்கவேண்டிமென்கிற எண்ணமுள்ளவனாயிருந்தா
லும் எல்லாத்தர்மங்களையும் அர்த்தங்களையும் தெரிந்துகொள்ளும்படி
செய்வதற்குத் தகுதியுள்ளவனாகானென்பது என்னுடைய எண்
ணம். அவ்வாறே, எந்த மேதாவியானவன் விரயத்தை முழுதும்
கற்றுக்கொள்ளவில்லையோ அவனும் தர்மார்த்த நிச்சயத்தைச் சிறி
தேனும் அறியான். ஜடானுசூரன் நெடுங்காலம் பண்டிதனை உபா
ஸித்தாலும் கரண்டி எவ்வாறு பருப்பினுடைய சுவையை அறி
யாதோ அவ்வாறு தர்மங்களை அறியான். அந்தப்பண்டிதனையே
அறிவிற்சிறந்தவன் முகூர்த்தகாலம்உபாஸிப்பனாகில் நாவானது பருப்
பின் சுவையைஅறிவதுபோலத் தர்மங்களை விரைவாக அறிகிறான்.
மேதாவியானமனிதன் கேட்பதில்விருப்பமுள்ளவனாகவும்இந்திரியங்
களை அடக்கினவனாகவும் எல்லாஆகமங்களையும் அறிந்துகொள்ள
வேண்டும்; க்ரஹிக்கத்தக்க விஷயத்தை விசேஷிக்கவும் கூடாது.
தூராத்மாவான எந்தப்பாவியானமனிதன் உபதேசிக்கப்பட்ட மங்கள்
கரமானகார்யத்தைவிட்டி அதிகபாதகத்தைச்செய்கிறானோ மான
த்தைஇழந்தஅந்தமனிதன் நல்வழியை அடையும்படிசெய்வதற்கே
ஸாத்தியப்படமாட்டான். நாதனுள்ளவனை நண்பர்கள் பாதகத்
தினின்றி தடுக்கிறார்கள். அதிகுஷ்டமுள்ளவன் திரும்புகிறான்.
தூரதிருஷ்டமுள்ளவன் திரும்பமாட்டான். விஷயங்களில் மண்
டியிருக்கின்றமனத்தையுடையவன் எவ்வாறு பற்பலவிதமானவாக்
கியங்களால் கட்டப்படுவனோ அவ்வாறு ஸுஹருத்தினாலும் கட்
டுப்படித்தத்தக்கவனாகிறான். (எவன் அவ்வண்ணம்) கட்டுப்படுத்து
வதற்கு ஸாத்தியப்படாதவனோ அவன் கஷ்டத்துக்கு உட்படு
கிறான். அவ்வண்ணமே புத்தியில்லாதவர்களும் பாவமானகார்யத்
தைச்செய்பவர்களான மனிதர்களை பேரறிவாளர்களானஸுஹருத்
துக்கள் அடிக்கடி தம்சக்தியுள்ளவரையில் தடுக்கிறார்கள். ஐயா! அப்
படிப்பட்ட நீ உன்மனத்தை உன்மனத்தினுலேயே அடக்கிக்கொண்டு

மங்களகரமானகார்யத்தில் மனத்தைச்செலுத்தினன்னுடையவசனத்தைக்(கேட்டு அதன்படி) நடப்பாயாக. அதுனால், நீ பச்சாத்தாபத்தை அடையமாட்டாய். இவ்வுலகத்தில் தூங்கிக்கொண்டிருக்கிறவர்களைக் கொல்வதென்பது தர்மமென்றுகொண்டாடப்படவில்லை. அவ்வாறே, ஆயுதங்களை வைத்தவர்களையும் சூதுங்களையும் குதிரைகளையும் விட்டிருப்பவர்களையும், 'நான் உன்னுடையமனிதன்' என்று சொல்லுகிறவர்களையும் அடைக்கலமாக வந்திருக்கிறவர்களையும் தலைமயிரமிழந்திருப்பவர்களையும் வாகனங்கள்கொல்லப்பட்டவர்களையும் கொல்லுவது தர்மமாகாது. பிரபுவே ! பாஞ்சாலர்கள்எல்லாரும் கவசத்தைக்கழற்றினவர்களாகவும்பயமற்றவர்களாகவும்மரித்தவர்கள்போலப்பிரஜைஞெல்லாதவர்களாக இன்றுநிரளில் உறங்கப்போகின்றார்கள். அந்த நிலைமையிலிருக்கின்ற அவர்களுக்குக் கபடியுள்ள எந்தமனிதன்துரோகம்செய்வனோ அவன் ஆழ்ந்ததும் பெரிதும் தெப்பாவில்லாததுமானநரகத்தில் மூழ்குவான். இது வெளிப்படையானது. உலகத்தில் எல்லா அஸ்திரங்களையும்,அறிந்தவர்களுள் நீ சிறப்புள்ளவனாகவும் பிரவரித்திபெற்றவனாகவும் இருக்கிறாய். இந்த உலகத்தில் உனக்கு ஒருபொழுதும் சிறிதும்பாவம்நேர்ந்ததில்லை. நானேத்தினம் சூரியன் உதித்தவுடன்,சூரியனுக்குஸமானஹனநீஎல்லாப்பிராணிகளும் அறியயுத்தத்தில் பகைவர்களைவெல்லப்போகிறாய். உன்னிடத்தில் இகழப்பட்டசெய்கையென்பது சிறிதும்நோக்கூடாதன்றோ ? அது வெள்ளையில் ரத்தம்தெறித்தாற்போல ஆகுமென்பது என்னுடைய எண்ணம்' என்று சொன்னார்.

அயர்வத்தாமா கூறலானார். 'மாதலரே ! எவ்வாறு நீர் சொல்லுகிறீரோ அது அவ்விதம்தான். நீர் நன்குஉபதேசிக்கிறீர்.அவர்களாலேயே இந்தத் தர்மஅணையானது அரசர்களுக்கு முன்னிலையிலும் உங்களுடைய ஸ்நிதிலிலும் முந்தியே நான்குபக்கங்களிலும் உடைத்து விடப்பட்டது. ஆயுதங்களைக் கீழேவைத்தவரான என்னுடையபிதாத்ருஷ்டத்யும்னனால் கொல்லப்பட்டார். ரதசக்ரம் பூமியில் அமிழவே அதைத்தாக்கிவிடப்போனவனும் மிருந்தவியஸனத்தில் முழுகினவனும் ரதிகஸர்ரேஷ்டனுமான கர்ணனும் அர்ஜுனனால் கொல்லப்பட்டான். அவ்வண்ணமே, சஸ்திரங்களைக் கீழேவைத்தவரும் ஆயுதங்களில்லாதவரும் சந்தனுகுமாரருமான பிஷ்மரும் அர்ஜுனனால் சிகண்டியைமுன்னிட்டுக்கொண்டிகொல்லப்பட்டார். அவ்வாறே, சிறந்தவில்லாளியும் யுத்தத்தில் பிராயோபவேசம் செய்தவனுமான பூரிஸ்ரவஸும் அரசர்கள் அலறும்பொழுதே யுயுதானனால் கொல்லப்பட்ட

டான். துர்யோதனனும் பீமனோடு எதிர்த்து யுத்தத்தில் அரசர்கள் பார்த்துக்கொண்டிருக்கும்பொழுதே பீமனால் அதர்மத்தினால் கதையினால் கொல்லப்பட்டான். அந்த யுத்தத்தில் தனித்தவனாயிருந்த புருஷ சிரேஷ்டனான துர்யோதனன் அனேக மகாரதர்களால் நாற்பக்கங்களிலும் சூழ்ந்து கொள்ளப்பட்டுப் பீமஸேனனால் அதர்மத்தினால் விழும்படி செய்யப்பட்டான். சொல்லுகின்ற சாரர்களிடமிருந்து, தொடைகள் பிளக்கப்பட்ட அரசனுடைய எந்தப் புலம்புலானது என்னால் கேட்கப்பட்டதோ அது என்னுடைய மர்மஸ்தானங்களை அறுக்கிறது. இவ்விதம் தர்மத்தின் அணையை உடைத்தவர்களான பாஞ்சாலர்கள் தர்மத்தை அறியாதவர்கள்; பாபிகள்; வரம்புகடந்தவர்களான அந்தப் பாஞ்சாலர்களை நீர் ஏன் நிந்தியாமலிருக்கிறீர்? நான் பிதாவைக் கொன்றவர்களான பாஞ்சாலர்களை இரவில் தூங்கும் பொழுது கொன்று புழுவாகவோ பக்ஷியாகவோ வேண்டியபடி ஜன்மத்தை எடுத்துப் பிறக்கிறேன். எனக்கிருக்கிற எண்ணத்தை நிறைவேற்றுவதற்கு இப்பொழுதே நான் விரைவுபடுகிறேன். அவ்வாறு விரைவுள்ளவனான எனக்கு நிக்கிரை ஏது? ஸுகம் ஏது? அவர்களைக்கொல்வதில் நிச்சயம் கொண்ட இந்த என்னுடைய புத்தியைத் திருப்பக்கடிய மனிதன் ஒருவன் உலகத்தில் உண்டாகவுமில்லை; உண்டாகப்போவதாயில்லை' என்று சொன்னார். மஹாராஜரே! பிரதாபமூள்ள துரோணபுத்திரர் இவ்வாறு உரைக்குவிட்டு எகாந்தத்தில் குதிரைகளைப் பூட்டிக்கொண்டு சத்துருக்களை நோக்கிச் சென்றார். அவரைப்பார்த்து மஹாத்மாக்களான கிருபர், கிருதவர்மா இருவரும், 'ஏன் இந்த ரதத்தைக் குதிரைகளுடன் சேர்த்துப் பூட்டினாய்? என்ன கார்யம் செய்ய விரும்புகிறாய்? புருஷஸ்ரேஷ்டனே! உன்னோடு கூட ஒரு கூட்டமாகப் புறப்பட்டவர்களாயிருக்கிறோம். அக்கத்திலும் ஸுகத்திலும் ஸமமானபாகமுள்ளவர்களாயிருக்கிறோம். ஆதலால், சொல்லக்கடவாய்' என்று வினவ, அஸ்வத்தாமா பிதாவினுடையவதத்தை நினைத்து அநிககோபங்கொண்டு தம் உள்ளத்தில் செய்யவிரும்பியதை உண்மையாக அவ்விருவருக்கும் சொல்லலானார்.

'கூர்மையான அம்புகளால் லக்ஷக்கணக்கான யுத்தவீரர்களைக் கொன்று சஸ்திரங்களைக்கீழேவைத்தவரான என்னுடைய பிதா திருஷ்டத்யும்னனால் கொல்லப்பட்டார். இப்பொழுது கவசத்தைக் கழற்றிவைத்த பாவியான அந்தப் பாஞ்சாலராஜகுமாரனைப் பாவமான செய்கையினால் அவ்வண்ணமே கொல்லப்போகிறேன். அவ்வாறு என்னால் பசுப்போலக் கொல்லப்பட்ட பாவியான பாஞ்சால

ராஜகுமாரன், சஸ்திரங்களால் ஜயிக்கப்பட்டிருக்கிற உலகங்களை அடையாமலிருக்கவேண்டுமென்பது என்னுடைய எண்ணம். சிறந்த ரதிகர்களும் சத்துருக்களைத் தவிக்கச் செய்பவர்களுமான நீங்களிருவரும் சீக்கிரமாகக் கவசமணிந்தவர்களும் கத்தியைத்தரித்தவர்களும் விற்பிடித்தவர்களுமாக என்னையே இப்பொழுது எதிர்பார்த்திருங்கள்' என்றுசொன்னார். இவ்வாறுசொல்லிவிட்டு, அஸ்வத்தாமா ரதத்திலேறிக்கொண்டு சத்துருக்களைநோக்கிச்சென்றார். அரசரே! அவரைக் கிருபரும் ஸாத்வதனாகிருதவர்மாவும் பின்தொடர்ந்தார்கள். பகைவர்களை எதிர்த்துச்செல்பவர்களான அவர்கள் மூவரும் யஜ்ஞத்தில் ஹோமஞ்செய்யப்பட்டு நன்றாகஜ்வலிக்கின்ற அக்னிகள்போல் விளங்கினார்கள். பிரபுவே! நன்கு உறங்குகின்ற ஜனங்களையுடைய அந்தப்பாஞ்சாலர்களுடைய பீாசறையைக்குறித்துச் சென்றார்கள். மஹாரதரான த்ரோணபுத்திரர் வாயிலேஅடைந்து நின்றார்' மீன்றுகூறினான்.

ஆருவது அத்யாயம்.

ஸ ள ப் தி க ப ர் வ ம். (தொடர்ச்சி.)



(அஸ்வத்தாமா பாசறைவாயிலில் பூதத்தைக்கண்டு பலஆயுதங்களை விட்டதும், அவற்றை அதுவழங்க்விட அவர் மனம்வருந்தி மஹாதேவரை உபாஸிக்க முயன்றதும்.)

கிருதராஷ்டிரன், "ஸஞ்சய! வாயிலில்நிற்கின்ற துரோணபுத்திரரைப்பார்த்து அந்தக்கிருதவர்மாவும்கிருபரும் என்னசெய்தார்கள்? எனக்குஉரைப்பாயாக" என்றுவினவ, ஸஞ்சயன், சொல்லலானான்.

"மஹாரதரான துரோணபுத்திரர் கிருதவர்மாவிடத்திலும்கிருபரிடத்திலும் விடைபெற்றுக்கொண்டு கோபத்தினால்மூடப்பட்ட மனத்தையுடையவராகப் பாசறையின்வாயிலேஅடைந்தார். அவர், அவ்விடத்தில் பருத்ததேகத்தையுடையதும், சந்திரசூரியர்களுக்கு ஒப்பான . காந்தியையுடையதும், பாசறையின்வாயிலே மறித்துக்கொண்டு நிற்கின்றதும், புளகத்தைஉண்டுபண்ணுகின்றதும், பெருக்கிக்கொண்டிருக்கிற ஊனிரோடும் ரகத்ததோடும் கூடிய புலித்தோலை உடுத்ததும், மான்தோலை மேலாடையாகத்தரித்ததும், ஸர்ப்பத்தைப் பூணூலாகக்கொண்டதும், மிகநீண்டவையும் பயங்கரமானவையும் பற்

பலஆயுதங்களை எடுத்துக்கொண்டிருப்பவையுமான கைகளோடு கூடியதும், பெரும் பாம்பைத் தோள்வளையாக அணிந்ததும், அக்னிஜ்வாலையின் கூட்டங்களால் நிறைந்ததும் 'கோரப்பற்களால் பயங்கரமானதும் திறக்கப்பட்டதுமான வாயுள்ளதும், பயங்கரமாயிருப்பதும், விசித்திரமான ஆயிரங்கண்களால் நூற்பக்கங்களிலும் அலங்கரிக்கப்பட்டதுமான ஒருபூதத்தைக் கண்டார். அந்தப்பூதத்தினுடையசரீரமும் வேஷமும் சொல்லவேமுடியாதவை. எவ்விதத்தினாலும் அதைக்கண்டு மலைகள்கூட வெடித்துவிடும். அதினுடைய வாயினின்றும் மூக்கினின்றும் இரண்டுகாதுகளினின்றும் அந்தஆயிரங்கண்களினின்றும் பெரியஅக்னிஜ்வாலைகள் தோன்றின. அவ்வாறே, தேஜஸுகளின் கிரணங்களினின்றும் சங்கசக்கரகதைகளைத்தரித்தவர்களான ஹ்ருஷீகேசர்கள் நூறுநூறாகவும் ஆயிரமாயிரமாகவும்தோன்றினார்கள். உலகங்களுக்குப்பயங்கரமும் அதிகஆச்சர்யகரமுமான அந்தப்பூதத்தைக்கண்டு துரோணபுத்திரர் பயயில்லாதவராகத் திவ்யாஸ்திரங்களை இறைத்தார். அந்தமகாபூதமானது துரோணபுத்திரரால்விடப்பட்ட அந்தப்பாணங்களை வடவைத்தியானது ஸமுத்திரத்தினுடையஜலப்பிரவாஹங்களை உட்கொள்வதுபோல உட்கொண்டிவிட்டது. அஸ்வத்தாமாவோ அந்தஅம்புத்திரர்கள் பயனில்லாமற்போனதைக்கண்டு ஜ்வலிக்கின்றஅக்னிஜ்வாலேபோன்ற ரதசக்தியை அந்தப்பூதத்தின்மீதுபிரயோகித்தார். ஜ்வலிக்கின்ற துனியுடன்கூடின அந்தச்சக்தியானது, 'அந்தப்பூதத்தைஅடித்து, யுகாந்தகாலத்தில் ஆகாயத்தினின்றும்நழுவிவிழுகின்ற பெரிதான உற்கையானது சூரியனைத் தாக்கிச் சிதறுவதுபோலச் சிதறியது. பிறகு, பொற்பிடியுள்ளதும் திவ்யமானதும் ஆகாசத்துக்குஒப்பான காந்தியுள்ளதுமான ஒருகத்தியை ஜ்வலிக்கின்றஸர்ப்பத்தைப் புற்றினின்று இழுப்பதுபோல உறையினின்று வெளியில் விரைவாகஇழுத்தார். பிறகு, புத்தியுள்ள அஸ்வத்தாமா உத்தமமானகத்தியை அப்பொழுது பூதத்தின்மீது பிரயோகித்தார். அது அந்தப்பூதத்தை அணுகிப்பஞ்சுபோல்நாசமடைந்தது. பிறகு, அந்தத்துரோணபுத்திரர் கோபங்கொண்டவராக இந்திரதவஜம்போன்றதும் ஜ்வலிக்கின்றதுமான ஒருகதாயுதத்தை அந்தப்பூதத்தின்மீது பிரயோகித்தார். அத்னையும் பூதம் விழுங்கிவிட்டது. பிறகு, எல்லா ஆயுதங்களும் இல்லாமல்போகவே, அங்குமிங்கும்பார்த்து, ஆகாசத்தை ஜலார்த்தனர்களால் இடைவெளியில்லாமற்செய்யப்பட்டதாகக் கண்டார். ஆயுதங்களை இழந்தவரான துரோணபுத்திரர் அந்த அதிக ஆச்சரியத்தைக்கண்டு மிகப்பயந்தவராகக் கிருபர் கிருதவர்மா இவர்க

ஞடையவசனத்தையும்நினைத்துக்கொண்டு ஆலோசிக்கலானார். 'அப்
ரிபுமாயும் ஹிதமாயுமிருக்கிற ஸுஹ்ருத்துக்களுடைய வசனத்தைக்
கேளாதவன், நான் எவ்வாறு அவ்விருவர்களையும் அவமதித்துச் சோ
கத்தை அடைகிறேனோ அவ்வாறே ஆபத்தை அடைந்து துக்கிக்கிறான்.
கற்றறியாதவனான எவன் சாஸ்திரங்களால் காணப்பட்டிருக்கிற விஷ
யங்களைத் தாண்டித் துன்பம் செய்ய விரும்புகிறானோ அவன் தர்மமார்க்
கத்தினின்று தவறி அதர்மமார்க்கத்தில் பீடிக்கப்படுகிறான். பசுக்கள்,
பிராம்மணர்கள், ராஜஸ்திரீகள், ஸ்வேதிகள், தாய், குரு, பிராயமுதிர்ந்
தவன், சிறுவன், ஜடன், குருடன், தூங்குகிறவன், பயந்தவன், எழுந்
திருப்பவன், மதங்கொண்டவன், பித்தன், அஜாக்ரதையாயிருப்பவன்,
இவர்களினிமிது சஸ்திரங்களைப் போடக்கூடாதென்று இவ்விதம்பெரி
யோர்களால் முந்தியே மனிதர்களுக்கு எப்பொழுதும் உபதேசிக்கப்
பட்டிருக்கிறது. அப்படிப்பட்ட நான் சாஸ்திரத்தினால் சொல்லப்பட்ட
சார்வதமானவழியை மீறிச் சென்று தீயவழியினால் இவ்விதமான கார்
யம் செய்யத் தொடங்கிக் கோரமான ஆபத்தை அடைந்தேன். பெரிய
கார்யத்தை ஆரம்பித்துப் பயத்தினால் விடுவதென்பது மிக்க கோர
மான ஆபத்தென்று விதவான்கள் சொல்லுகிறார்கள். செய்ய இயலாத
கார்யத்தை எந்த மனிதன் தன் சக்திபலத்தினால் இவ்வுலகில் செய்யச்
சக்தியுள்ளவன்? தெய்வத்தைக்காட்டிலும் மஹேசய பலமானது பெரி
தென்று சிறிதேனும் (கற்றறிந்தவர்களால்) கருதப்படவில்லை. மனி
தன் செய்யக்கூடிய முயற்சியைச் செய்து தெய்வத்தினால் வித்திக்கா
மல் போமாகில் அவன் தர்மமானவழியினின்றும் ஓர் விபரீதமான
வழியை அடைகிறான். ஒருவன் ஒரு கார்யத்தை ஆரம்பித்துப் பயத்தி
னால் இவ்வுலகில் நிவிர்த்தியடைவனாகில் கற்றறிந்தவர்கள் அவ
னுடைய கார்யபிரதிஜ்ஞையை அறியாமையின் செயலென்று கூறு
கிறார்கள். கெட்ட செய்கையினால் அப்படிப்பட்ட இரந்தப்பயம் என்னை
வந்து அடைந்து விட்டது. துரோணபுத்திரன் யுத்தத்தில் எவ்விதத்
தினாலும் நிவிர்த்தி அடைய மாட்டானன்றோ? இந்த மிகப்பெரிய பூத
மானது தெய்வதண்டம்போல (ஸம்ஹாரத்தில்) முயற்சியுள்ளதாக
இருக்கிறது. ஆலோசித்துக்கூட எவ்விதத்தினாலும் இதை நான் அறிய
வில்லை. அதர்மத்தினால் தூண்டப்பட்ட இந்தக்கலக்கமான எண்ணத்
தினுடைய இந்தக்கோரமான பலமானது அநாத்நத்தைத் தரவல்லதாகி
றது; இது நிர்சயம். எனக்கு நேர்ந்திருக்கின்ற அப்படிப்பட்ட இந்த
யுத்தநிவிர்த்தியானது தெய்வத்தினாலேயே ஏற்படுத்தப்பட்டது. இச்
சமயத்தில் தெய்வபலமின்றி வேறுவிதத்தினால் முயல்வதென்பது

எவ்விதத்தினாலும் ஸாத்தியமன்று. அப்படிப்பட்ட நான் இப்பொழுது பிரபுவான மஹாதேவரைச் சரணம் அடைகிறேன். அவர் எனக்கு நேர்ந்திருக்கின்ற இந்தக்கோரமான தெய்வதண்டத்தை நான் நேர்ச்செய்வார். நான் ஜடாதாரியும் தேவதேவரும் உமையவருக்குப்பதியும்கபாலங்களை மாலையாக அணிந்தவரும் ருத்ரரும் பகனுடைய நேத்திரத்தை அபஹரித்தவருமான சிவபிரானைச் சரணம் அடைகிறேன். அந்தத் தேவரன்றோ தவத்தினாலும் விக்கிரமத்தினாலும் தேவர்களை அதிகார மித்திருக்கிறார். ஆதலால், சூலபாணியான கிரிசரை நான் சரணமடையப்போகிறேன்' என்று கூறினார்.

ஏழாவது அத்தியாயம்.

ஸௌப்திகபர்வம். (தோடர்க்கீ.)



(அஸ்வத்தாமா ஈஸ்வரரைத் துதித்ததும், அவருக்கேதிரில் போன் வேதியில் அக்னி உண்டானதும், அவருக்கில் பல புதங்கள் வந்ததும், அவர் தம்மையே அக்னியில் வேறாமஞ்செய்ய ஈஸ்வரர் ஒரு கத்தியைக் கொடுத்துத் தாழும் அவர் நேகத்திற் பிரவேசித்ததும், அவர் திரும்பிப் பாசுறைக்கு வந்ததும்.)

அரசரே! இவ்வாறு ஆலோசித்து அந்தத் துரோணபுத்திரர் ரதமத்தியிலிருந்து இறங்கிப் பரிசுத்தராக நின்றன கொண்டு தியானம் செய்தார். 'உக்கிரஸ்வரூபியும் ஸ்திரமாயிருப்பவரும் மங்களஸ்வரூபியும் அழும்படி செய்கின்றவரும் பிராணிகளை ஹிம்வலிப்பவரும் ஈசானரும் ஈசுவரரும் கைலாஸமலையில் வலிப்பவரும் வரன்களைக் கொடுப்பவரும் (ஸம்ஹாரக்ருத்தியத்தினால்) ன்ளையாடுபவரும் ஸம்ஸாரத்தை விருத்தி செய்பவரும் அழிவில்லாதவரும் கறுத்தகண்டத்தை யுடையவரும் பிறப்பில்லாதவரும் ரோதனஞ்செய்தவரும் தஷ்டருடைய யாகத்தை அழித்தவரும் (பாபத்தை) அபஹரிப்பவரும் உலகத்தைத் தம் முருவமாகக் கொண்டவரும் பற்பல ரூபமுள்ள கண்களையுடையவரும் அனேக ரூபமுள்ளவரும் உமைக்குப் பதியாயிருப்பவரும் இடிகாட்டில் வலிப்பவரும் கர்வமுள்ளவரும் பெரிய கணங்களுக்குப் பதியாயிருப்பவரும் பிரபுவும் கட்வாங்கத்தைத் தரித்தவரும் முண்டிதரும் ஜடையுள்ளவரும் பிரம்மசாரியும் திரிபுரத்தை ஸம்ஹரித்தவருமான் இந்த ருத்திரரை, அல்பபுத்தியுள்ளவனால் செய்யமுடியாத

*ஸர்வபூதோபஹாரத்தினால் இப்பொழுது ஆராதிக்கப்போகிறேன். ஸ்தோத்திரஞ் செய்யப்பட்டவரும் ஸ்தோத்திரம் செய்யுத்தக்கவரும் ஸ்தோத்திரம் செய்யப்படுகின்றவரும் ஸபலமான கர்சனத்துடன் கூடினவரும் தோலை ஆடையாக உடுத்தவரும் மிக்க சிவப்புநிறமுள்ளவரும் கறுத்தகண்டத்தையுடையவரும் ஸவ்மிக்கத்தகாதவரும் தடுக்க முடியாதவரும் சுக்கிரரூபியும் உலகங்களை ஸ்ருஷ்டிப்பவரும் பிரம்ம ஸ்வரூபியும் பிரம்மசாரியும் நிறந்த விரகமுள்ளவரும் தவத்தில் நிலை பெற்றவரும் முடிவில்லாதவரும் தபஸ்விகளுக்குக் கதியாயிருப்பவரும் அனேகரூபமுள்ளவரும் கணங்களுக்கு அகியக்ஷையும் மூன்று கண்களையுடையவரும் பிரியமான பாரிஷதர்களுையுடையவரும் தன பதியானகுபேரனுக்கு இனியநண்பரும் கௌரீதேவியின்மனத்துக்கு இனியவரும் ஸூப்ரம்மணியருக்குப் பிதாவும் மீக்சன்நிறமுள்ளவரும் உத்தமமானகாளையை வாகனமாகக்கொண்டவரும் தோலாடையுடுத்தவரும் அதிக உக்கிரரூபியாயிருப்பவரும் உமையை மகிழ்விப்பதிலேயே பற்றுள்ளவரும் உத்தமர்களைக்காட்டிலும் உத்தமரும் எவரை விட உத்தம வஸ்து இல்லையோ அப்படிப்பட்ட ஸர்வோத்தம வஸ்துவாயிருப்பவரும் உத்தமமான பாணங்களையும் அவ்ஸ்திரங்களையும் தரித்தவரும் திசையின் ஓரத்திலிருப்பவரும் தேசங்களை ரக்ஷிப்பவரும் பொற்கவசமணிந்தவரும் விளையாடுபவரும் சந்திரனைத் தலையில் அணிந்தவரும் சரணயரும் தேவருமான் நுத்திரரை உத்தமமான ஸமாதியினால் சரணமடைகிறேன். எவ்விதத்தினாலும் தாண்ட முடியாத இந்தக் கோரமான ஆபத்தை இப்பொழுது நான் தாண்டி வேனாகில் பரிசுத்தமான ஸர்வபூதோபஹாரத்தினால் பரிசுத்தமான ஈஸ்வரரைப் பூஜிப்பேன்' என்று பிரார்த்தித்தார். நல்ல செய்கையையுடைய மஹாத்மாவான அந்த அஸ்வத்தாமாவினுடைய இவ்விதமான முயற்சியை யோகமகிமையினால் அறிந்த அவருடைய முன்னிலையில் ஸ்வர்ணமயமான ஒருவேறி தோன்றியது. அரசரே! அந்த வேதியில் அப்பொழுது அக்னி தோன்றிற்று. அது ஜ்வாலைகளால் திக்குக்களையும் திங்கோணங்களையும் ஆகாயத்தையும் நிரப்புகிறதுபோலிருந்தது. அவ்விடத்தில் ஜ்வலிக்கின்ற முகங்களையும் கண்களையுமுடையவைகளும் அனேக கால்களையும் கழுத்துக்களையுமுடையவைகளும் ரத்தினங்களாலான விசித்திரமான தோள்வளைகளைத் தரித்தவைகளும் அவ்வாறே மேலே தூக்கப்பட்ட கைகளையுடையவைகளும் யானைவடிவமுள்ளவைகளும் மலைபோன்றவைகளு

¹ பஞ்சபூதங்களாலாகிய தம்சரித்தையே பலியாகக் கொடுப்பது.

மான மகாகணங்கள்தோன்றின. பாரதரே ! நாய், பன்றி, ஒட்டகம் இவைகளின் வடிவம்போன்ற வடிவமுள்ளவர்களும் குதிரை, நரிபுசு இவைகளின் முகம்போன்ற முகமுள்ளவர்களும் கரடி, பூனை, சிறு த்தை, வேங்கைப்புலி, காக்கை, தவளை, கிளி, பெரியமலைப் பாம்பு, அன்னப்பறவை இவைகளின் 'முகம்போன்ற முகமுள்ளவர்களும் வெண்ணிறமுள்ளவர்களும் மரங்கொத்திப் பறவை, காடை, ஆமை, முதலை, *சிம்சுமாரம், பெரியசுராமீன், திமி, குதிரை, அன்றில், புறா, மாடப்புறா, நீர்க்காக்கை இவைகளின் முகம்போன்ற முகமுள்ளவர்களும் உள்ளங்கை போன்ற காதாள்வர்களும் ஆயிரம் கண்ணுள்ளவர்களும் பருத்தவயிறுள்ளவர்களும் சதையில்லாதவர்களும் காக்கை, கழுகு இவைகளின் முகமுள்ளவர்களும் அவ்வாறே தலையில்லாதவர்களும் கரடியின் முகமுள்ளவர்களும் பயங்கரமானவர்களும் மிகஜ்வலிக்கின்ற கண்களையும்நாக்குக்களையுடையவர்களும் ஜ்வாலையின் வர்ணம்போன்ற வர்ணமுள்ளவர்களும் ஜ்வாலையோன்ற மயிருள்ளவர்களும் ஜ்வலிக்கின்ற ரோமங்களுள்ளவர்களும் நான்கு கைகளுள்ளவர்களும் செம்மறியாதி, வெள்ளாதி இவைகளின் முகம்போன்றமுகமுள்ளவர்களும் சங்குபோலப் பிரகாசிக்கின்றவர்களும் சங்குபோன்ற முகமுள்ளவர்களும் *சங்கின்நிறம்போன்ற நிறமுள்ளவர்களும் சங்கமாலையினை அணிந்தவர்களும் சங்கின் ஒலிக்குச் சமமான ஒலியுள்ளவர்களும் ஜடைகளைத் தரித்தவர்களும் ஐந்து குடியியுள்ளவர்களும் முண்டிகர்களுக்கும் இளைத்த வயிறுள்ளவர்களும் நான்குகோரப்பற்களையுடையவர்களும் நான்கு நாவுள்ளவர்களும் முளைபோன்றகாதையுடையவர்களும் கிரீடமுள்ளவர்களும் மொளஞ்சியைத்தரித்தவர்களும் சுருண்டமயிருள்ளவர்களும் தலைப்பாகையுள்ளவர்களும் கடிக்கன்களை அணிந்தவர்களும் அழகியமுகமுள்ளவர்களும் நன்றாக அலங்கரிக்கப்பட்டவர்களும் தாமரைமலரையும் கரு நெய்தல்மலரையும் தலையிலணிந்தவர்களும் மகுடத்தைத்தரித்தவர்களும் மகிமைபொருந்தியவர்களும் நூறுநூறுகவும் ஆயிரமாயிரமாகவு மிருப்பவர்களும் சதக்கிகளையும்சகரத்தையும்உலக்கையையும்கையில் பிடித்திருப்பவர்களும் புசண்டி பாசம் தண்டம் இவைகளைக்கையில் பிடித்தவர்களும்பின்பக்கங்களில் அம்பருத்தூணிகளைக்கட்டிக்கொண்டிருப்பவர்களும் ஆச்சரியகரமான பாணங்களால் அதிகரித்தவர்களும் துவஜம்; பதாகை, கண்டை, கோடாலி, இவைகளுள்ளவர்களும் பெரியபாசம், உருட்டித்தடி, தூண்கள், கத்திகள் இவைகளைக்

கையில்பிடித்தவர்களும் ஸர்ப்பங்களால் உயரச்சுற்றப்பட்ட கிரீடங்
களையுடையவர்களும் பருத்தஸர்ப்பங்களைத்தோள்வளைகளாகத் தரிக்க
கின்றவர்களும், விசித்திரமான ஆபாணங்களைத் தரிக்கின்றவர்களும்
புழுதிபடிந்தவர்களும் சேற்றிலை பூசப்பட்டவர்களும் பற்பலவித
மான வஸ்திரங்களையும் மாலைகளையும் அணிந்தவர்களும் கறுத்தஅங்
கங்களுள்ளவர்களும் மஞ்சள்நிறமுள்ள அங்கங்களுள்ளவர்களும் வப
னஞ்செய்யப்பட்டிருக்கிற முகமுள்ளவர்களும் களிப்புள்ளவர்களும்
ஸ்வரண்வண்ணமுள்ளவர்களுமான பாரிஷதர்கள் அனைவர்களும் பேரி
களையும் சங்கங்களையும் மிருதங்கங்களையும் ஜ்ஜரங்களையும் ஆனகங்
களையும் கோமுகங்களையும் வாசித்தார்கள். அவ்வாறே, புருஷசிரோ
ஷ்டர்களான இன்னும் மற்றமஹாரதர்கள் ஸந்தோஷத்துடன் பாடி
னார்கள்; தாண்டினார்கள்; பாய்ந்தார்கள்; கூத்தாடினார்கள். உக்கிர
ஸ்வபாவமுள்ளவர்களும், அக்னிஜ்வாலையோன்றித்தலைமையிருள்ளவர்களு
மாக லேகத்துடன் ஓடினார்கள். மனக்கொண்ட பெரியயானைகள்
போல அடிக்கடி கர்ஜித்தார்கள்; சூரர்களும் பலாத்கரித்துச்சத்தருக்
களைக்கொல்லுகின்றவர்களும் ஸவ்ஷங்கமுடியாதவல்லமையுள்ளவர்க
ளுமான அந்தப்பாரிஷதர்கள் அநிகபயங்கர்களாகவும் கோரூப
முள்ளவர்களாகவும் சூலங்களையும்பட்டஸங்களையும் கையில்கொண்ட
வர்களாகவும் பற்பலநிறமான வஸ்திரமுடித்தவர்களாகவும் சித்திர
மானமாலைகளையும் சந்தனங்களையுத்தரித்தவர்களாகவும் ரத்தினங்
களால் சித்திரமான தோள்வளைகளைத் தரித்தவர்களாகவும் உயரரங்கிக்
கப்பட்டகைகளையுடையவர்களாகவும் இருந்தார்கள். சிலர் ௨ திரத்தை
யும் ஊனீரையும் கெய்யையும் குடிக்கின்றவர்களாகவும் மாம்ஸங்
களையும் நரம்புகளையும் தின்கின்றவர்களாகவும் குடிரியுள்ளவர்களாக
வும் கோங்கிலவமலர்களைத் தரித்தவர்களாகவும் அநிகஸந்தோஷ
முள்ளவர்களாகவும் சட்டிபோன்றவையுள்ளவர்களாகவும் மிகக்குறு
கியிருப்பவர்களாகவும் மிகநீண்டவர்களாகவும் மிகத்தொங்குகின்ற
(அங்கங்களையுடைய)வர்களாகவும் அநிகபயங்கர்களாகவும் விகார
மான ரூபமுள்ளவர்களாகவும் கறுத்தும் தொங்கிக்கொண்டிருக்கும்
உதிகளுள்ளவர்களாகவும் பெரிய ஆண்குறியும் கண்டைக்காலும்
பீஜமுள்ளவர்களாகவும் ௨ த்தமர்களாகவும் பற்பலவகுப்புடையவர்க
ளாகவும் விகாரமானரூபமுள்ளவர்களாகவும் மொட்டைத்தலையுள்ள
வர்களாகவும் சடையுள்ளவர்களாகவும் இருந்தார்கள். அவர்கள், ஸூர்ய
னோடும் சந்திரனோடும் (மற்ற) கிரஹங்களோடும் நஷத்திரங்களோ
டுங்குடின ஆகாயத்தைப் பூமியில் உண்டுபண்ணுவார்கள். அவர்கள்.

நான்குவிதமான பூதஸமூகத்தை நாசம்செய்வதற்குச் சாமர்த்திய முள்ளவர்கள். அவர்கள் பயமற்றவர்கள்; நித்தியம் ஹரருடையபுருவ நெறித்தலை ஸஹிப்பவர்கள்; நித்தியம் இஷ்டப்படி காரியத்தைச்செய் பவர்கள்; மூவுலகங்களிலுமுள்ள ஈசுவர்களுக்கு ஈசுவார்கள்; நித்திய மான ஆனந்தத்தினால் மிகுந்த மனக்களிப்புள்ளவர்கள்; வாக்குக்கு அதிபதிகள்; மாத்ஸர்யமில்லாதவர்கள்; எட்டுவிதஐசுவரியத்தையும் அடைந்தும் அவர்கள் கர்வத்தைஅடையாதவர்கள். பகவானான சங்க ரர் அவர்களுடையகர்மங்களால் நித்தியம் ஆச்சரியத்தைஅடைகிறார். அந்தப்பாரிஷதர்களால் சேர்க்கப்பட்டிருக்கிற மனம்வாக்குச்செய்கை களால் நித்தியம் ஆராதிக்கப்பட்ட அந்த ஈசர், மனத்தினாலும் வாக்கி னாலும் செய்கைகளாலும் பஜிப்பவர்களைத் தாம்பெற்றபுத்தர்களைப் போல ரக்ஷிக்கிறார். முற்றவர்கள் ரக்தத்தையும் ஊனீரையும் குழக் கின்றவர்கள்; எப்பொழுதும் பிரம்மதுவேஷிகளிடங்களில் குரோத முள்ளவர்கள். (அத்யாத்ம, அதியஜ்ஞ, அதிதைவ, அதிவேகங்களி லுள்ளதேவதாரூபிகளான அவர்கள் அன்னம், கொடிராஸம், அம்ரு தம், சந்திரமண்டலமென) நான்குவித ஸ்வரூபத்துடன் கூடின ஸோமரஸத்தை எப்பொழுதும் பானம்செய்பவர்கள். அவர்கள் சாஸ் திரப்பயிற்சியினாலும் பிரம்மசர்யத்தினாலும் தவத்தினாலும் மன அடக்கத்தினாலும் சூலாயுதத்தை அடையாளமாகக்கொண்ட ஈச வரரை நன்குஆராதித்து ருத்திரஸாயுஜ்யத்தை அடைந்தவர்கள். சென்றது நிகழ்கின்றது வருவது இவைகளுக்குப் பிரபுவாயும் ஷாட்குண்யபரிபூர்ணராயுமிருக்கின்ற மஹேசுவரர் பார்வதியுடன் தம்முடைய ஸாயுஜ்யம்பெற்ற. மகாபூதகணங்களோடு ஸுகானுப வம்செய்கிறார். அவர்கள் பற்பலவாத்யங்களாலும் அட்டஹாஸத் தாலும் வம்மநாதத்தாலும் சிறந்தகர்ஜனத்தாலும் உலகத்தை நடுங் கச்செய்துகொண்டு அஸ்வத்தாமாவுக்கு எதிர்முகமாக வந்தார்கள். மஹாதேவரை ஸ்தோத்திரஞ்செய்கின்றவைகளும் ஒளிகளைப் பரப்பு கின்றவைகளும் நல்லகாந்தியையுடையவைகளும் மஹாத்மாவான துரோணபுத்திரருடைய மகிமையை விருத்திசெய்யக்கருதியவை களும் அவருடைய அந்தத்தேஜஸைஅறிய எண்ணங்கொண்டவை களும் ஸௌப்திகவதத்தைப் பார்க்கவிரும்பினவைகளும் பயங் கரமும்உக்ரமுமானபரிகம், கொள்ளி, சூலம், பட்டஸம் இவைகளைக் கையில்லிடித்தவைகளும் கோரூபமுள்ளவைகளுமான பூதஸங்கங் கள் ஆயிரம்ஆயிரமாக எதிர்முகமாகவந்தன. எந்தப்பூதகணங்கள்

* ஸ்ராயுஜம், அண்டஜம், ஸ்வேதஜம், உத்பிஜம் ஆகிய பிராணிக்கூட்டம்.

பார்த்தமாத்திரத்தினாலேயேமூவுலகங்களுக்கும் பயத்தை உண்டிபண் ணுகின்றவைகளோ அப்படிப்பட்டபூதகணங்களைத் துரோணபுத்திரர் பார்த்தும் (பயத்தினால்) வருத்தத்தை அடையவில்லை. பிறகு, துரோ ணபுத்திரர் 'வில்லைக் கையில்ல்கொண்டவராகவும் உடம்புத்தோலால் செய்த விரலுறைகட்டிக்கொண்டவராகவும் தாமாகவே தம்மனத்தி னால் தம்மைப்பலியாக ஏற்படுத்தினார். பாரதரே! மனோதைர்யமுள்ள துரோணபுத்திரருடைய அந்தக்கர்மாவில் விற்களை ஸமித்துக்களும் கூர்மையுள்ளபாணங்களே பவித்திரங்களும் ஆத்மாவே ஹவிஸுமாக இருந்தன. பிறகு, பிரதாபசாலியும் அதிககோபமுள்ளவருமான துரோணபுத்திரர் ஸோமனைத் தேவதையாகக்கொண்ட மந்திரத்தி னால் தம்மைப் பலியாக ஏற்படுத்தினார். பயங்கரமானசெய்கையுள்ள வரும் ரௌத்ரமான கர்மாக்களால் (சத்துருஷம்ஹாய விரதத்தி னின்று) தவறாதவரும் மஹாத்மாவுமான அந்த ருத்திரரை ஸ்தோத் திரஞ்செய்து கைகளைக் குனித்துக்கொண்டு இவ்வாறு கூறினார்.

'பகவானே ! அங்கிரஸிணுடையகுலத்திலுதித்த இந்தஆத் மாவை இப்பொழுது நான் நல்ல-அக்னியில் ஹோமஞ்செய்கிறேன், என்னைப் பலியாகஏற்றுக்கொள்ளும், மகாதேவரே ! உலகத்தையே ஸ்வரூபமாகக்கொண்டவரே ! தேவரீரிட-த்திலுள்ள பக்தியினால் உத் தமமானஸமாதியினால் இந்தஆபத்தில் உம்முடையஹந்தியில் செய யத்தொடங்குகிறேன், உம்மிடத்தில் எல்லாப்பிராணிகளும் நிலை பெற்றிருக்கின்றன, எல்லாப்பூதங்களிலும் நீர் நிலைபெற்றிருக்கிறீர், பிரதானமான குணங்கள்மாத்திரம் உம்மிடத்தில் நிலைபெற்றிருக் கின்றன, எல்லாப்பிராணிகளுக்கும் ஆதாரமாகஇருப்பவரே ! விபு வே! தேவரே ! என்னால் பகைவர்கள் வெல்லக்கூடாதவர்களாகிவிட் டால் 'ஹவிஸாயிருக்கின்ற என்னை ஏற்றுக்கொள்ளும்' என்றார். துரோணபுத்திரர் இவ்வாறு சொல்லிவிட்டு ஜவலிக்கின்ற அக்னியு டன்கூடின அந்தவேதியின்மீதேறித் தம்முயிரை இழக்கத்துணிந்து அக்னியில் உட்கார்ந்தார். கைகளை உயரத்தூய்சியவரும் அசைவற்ற வரும் ஹவிஸாகஅணுகிவந்தவருமான அவரைக்கண்டு, ஷாட்குண்ய பரிபூர்ணரான ஸாக்ஷாத் மகாதேவர் சிரித்துக்கொண்டு கூறலானார்.

'உத்தமமான செய்கைகளையுடைய கிருஷ்ணனால் மெய்மை, தூய்மை, நேர்மை, தவம், நியமம், பொறுமை, பக்தி, தைர்யம், செய்கை, மனம், வாக்கு இவைகளால் உள்ளபடி நான் ஆராதிக்கப் பட்டேன். ஆதலால், கிருஷ்ணனைக்காட்டிலும் அதிகஇஷ்டமான வன் எனக்கு வேறுஒருவன்இல்லை. அப்பா! நன்குமதிப்பைச்செய்

கின்றவனும் உன்னை அறிய எண்ணங்கொண்டவனுமான என்னால் எப்பொழுதும் பாஞ்சாலர்கள் காக்கப்பட்டார்கள். மாயைகளும் பல வாராக உண்பிண்ணப்பட்டன, பாஞ்சாலர்களை ரக்ஷிக்கின்ற என்னால் அந்தக்கிருஷ்ணனுக்கே நன்மதிப்புச் செய்யப்பட்டது. *அவர்களோ காலத்தினால் அவமதிக்கப்பட்டிவிட்டார்கள். இனி அவர்களுக்கு உயிர் இல்லை' என்றார். பகவான் இவ்வாறு சொல்லிவிட்டித் தம் முடைய சரீரமாக இருக்கிற மஹாத்துமாவான அஸ்வத்தாமாவின் இடம் ஆவேசித்தார். அவருக்கு மாசற்றதாயும் உத்தமமாயுமிருக்கிற ஒரு கத்தியையும் கொடுத்தார். பிறகு, பகவானால் அனுப்பி ரவேசிக்கப் பட்ட அஸ்வத்தாமா மீண்டும் தேஜஸினால் ஜ்வலித்தார். தேவரால் கொடுக்கப்பட்ட தேஜஸினால் யுத்தத்தில் வேகமுள்ளவருமானார். பாசறைக்கு நாற்பக்கங்களிலும் செல்லுகின்றவரும் மஹாரதரு மான அந்தக் துரோணபுத்திரரை, செல்லுகின்றவரும் தேவதேவ ரும் (பாவத்தை) அபஹரிப்பவரும் ஸ்திரமாக இருப்பவருமான ஸாக்ஷாத் ஈசுவரைப்போலக்கண்டு அந்தப்பூதங்களும் ராக்ஷஸர் ிட்டனர்" என்றான்.

எட்டாவது அத்தியாயம்.

ஸௌப்திக பர்வம். (தொடர்ச்சி.)



(அஸ்வத்தாமா பாசறையொழியில் கிருபரையும் கிருதவர்மாவை யும் வைத்து உள்ளே சென்று திருஷ்டத்யும்னன் தீரோள பதீபுத்திரர்கள் முதலானவர்கடாக் கொன்றதும், பயந்து வெளியில் ஸூனவர்கடாக் கிருபரும் கிருதவர்மாவும் கொன்றதும்.)

கிருதராஷ்டிரன், "மஹாரதரான துரோணபுத்திரர் அவ்வாறு பாசறையைக்குறித்துச் சென்றவுடன், கிருபரும் கிருதவர்மாவும் பயத்தினால் பீடிக்கப்பட்டித் திரும்பாமலிருந்தார்களா? (அவ்விரு வரும்) அல்பர்களானகாவலாட்களால் தடுக்கப்படாமலிருந்தார்களா? ரக்ஷைகளால் காணப்படாமலிருந்தார்களா? மஹாரதர்களான் அவ் விருவரும் பொறுக்கமுடியாதகாரியமென்று எண்ணித் திரும்பா மலிருந்தார்களா? ஸஞ்சய! பாசறையை நாசஞ்செய்து ஸோமக் களையும் பாண்டவர்களையும் கொன்று இரவில் அந்தப்பிரதிஜ்ஞை யானது ஸபலமாகச் செய்யப்பட்டதா? அந்தத்துரோணபுத்திரர் எவ் வித்தத்தினாலும் செய்யமுடியாதகாரியத்தைச் செய்து யுத்தத்தில் உத்

தமமான தூயோதனனுடையவழியை அடைந்து நின்றாரா? தூங்கிக்கொண்டிருந்த திருஷ்டத்யும்னனையும் சிகண்டியையும் திரௌபதியின் புத்திரர்களையும் (மற்றுமுள்ள) பாண்டவஸைநிகர்களையும் கொன்று அவர்களால் பூமிமூடப்பட்டதா? ஸஞ்சய! படித்திருந்தவர்களும் கொல்லப்பட்டவர்களும் எத்தத்தினால் நனைக்கப்பட்டவர்களுமான பாஞ்சாலர்களால் பூமியானது மூடப்பட்டதா? அதனை என்னக்குச் சொல்வாயாக, வீரர்களான திருஷ்டத்யும்னன் சிகண்டிருவரும் பாஞ்சாலர்களோடு கொல்லப்பட்டிப் பூமியில் படித்தார்களா? ஸஞ்சய! அவ்விருவராலும் என்னகாரியம் செய்யப்பட்டது? அதனை என்னக்குச் சொல்வாயாக” என்று வினவ, ஸஞ்சயன் சொல்லலானான்.

“மஹாத்மாவான அந்தத்துரோணபுத்திரர் பாசறையைக்குறித்துச் சென்றவுடனே, கிருபரும் கிருதவர்மாவும் துரோணபுத்திரரையே பின்தொடர்ந்தார்கள். அரசரே! அஸ்வத்தாமாவோ முயற்சியுள்ளவர்களின் அந்த இரண்டு மஹாத்மர்களையும் கண்டு ஸந்தேகமொழிவவராக மெதுவாக இந்தவசனத்தைக்கூறலானார். ‘முடிந்தியுள்ளவர்களான நீங்கள் இருவருமே எல்லா ஷத்திரியர்களையும் நாசஞ்செய்வதில் போதுமானவர்கள். மிகுந்துருப்பவர்களும் பெரும்பாலும் உறங்கிக்கொண்டிருக்கின்றவர்களுமான இந்தபுத்தகவீரர்களைக்கொல்லவில்லையே ஸந்தேகம்வது? நான் பாசறையில் பூரவேசிக்கப் போகிறேன், காலன் போல் ஸஞ்சரிக்கப்போகிறேன்; ஒருமணிதவறுத்து உரோடு உங்கள் இருவரிடமிருந்தும் எதிர்பார்த்தபடியானகாரியத்தை நீங்கள்செய்யவேண்டிமென்பது என்னுடைய நிச்சயமானவிருத்தியம்’ என்றார். அஸ்வத்தாமா இவ்விதம்சொல்லி, தமது பயத்தைவிட்ட பார்த்தர்களின் பெரியபாசறையில் வேறுவழியாக ஆக்ரமித்துப்பூரவேசித்தார். மிக்கபுஜபலமுள்ளவரும் (அந்தப் பாசறையினுடைய) அமைப்புக்களை அறிந்தவருமான அந்தத்துரோணபுத்திரர் மிக்கோபங்கொண்டு தேஜஸினை நன்குஜ்வலிக்கின்றவராக உள்ளோபுகூத்து, பிறகு, திரௌபதி நன்றாக நித்திரைசெய்துகொண்டிருக்கிற எல்லா ஜனங்களையும் சுற்றிப்பார்த்தார். திருஷ்டத்யும்னனுடைய இருப்பிடத்தை மெதுவாகநெருங்கினார். அவர்களோ புத்தத்தில் பெரியகாரியத்தைச்செய்து மிகக்களைந்தவர்களாகவும் கவலையற்றவர்களாகவும் தங்கள் படைவீரர்களால் சூழப்பட்டவர்களாகவும் நன்கு உறங்கிக்கொண்டிருந்தார்கள். பாரதரே! பிறகு, த்ரௌணியானவர் திருஷ்டத்யும்னனுடைய அந்தவீட்டிலுழைந்து சமனத்திலுந்துங்குகிற அவனை ஸமீபத்தில் கண்டார். வேந்தரே! வெண்பட்டினால்வெண்மையாக இருக்கிறதும் பெரியதும்

சிறந்தமேல்விரிப்பினால் மூடப்பட்டுள்ளதும் சிறந்தபுஷ்பமாலே களோடுகூடியதும் வாஸனைப்புகைகளாலும் சூர்ணங்களாலும் நன் மணம் உண்டிபண்ணப்பட்டதுமானபிக்கையில் படுத்திருப்பவனும் மஹாபலமுள்ளவனும் நம்பிக்கையுள்ளவனும் ஓரிடத்தினின்றும் பய மில்லாதவனும் தூங்கிக்கொண்டிருப்பவனுமான திருஷ்டத்யும்ன னைக் காலால் உதைத்தார். யுத்தத்தில்கெட்டமதங்கொண்டவனும் அளவிடமுடியாத பலமுள்ளவனுமான அந்தத்திருஷ்டத்யும்னன் காலாலுதைத்ததினால் தூக்கம்விழித்து எழுந்திருந்து, (உதைத்தவர்) மகாரதரான துரோணபுத்திரரென்று அறிந்தான். மஹாபலசாலியான அஸ்வத்தாமா சயனத்தினின்றும் எழுந்திருக்கின்ற பாஞ்சாலயானை இரு கைகளாலும் மயிர்களிற் பிடித்துப் பூமியில்தேய்த்தார். பாரதரே! அந்தத்ரௌணியினால் பலத்தினால் தேய்க்கப்பட்டவனும் (சத்துருவி னால்)சூழப்பட்டவனும் நித்திரையினால்விவேகத்தைஇழந்தவனுமான அந்தத்திருஷ்டத்யும்னன் அப்பொழுது ஒன்றும்செய்வதற்குச் சக்தி யற்றவனானான். பிறகு,குருரபுத்தியுள்ளவரும் அதிககோபமுள்ளவரு மான துரோணபுத்திரர் பாஞ்சாலராஜகுமாரனை விரைவாகப்பூமியில் தேய்த்துப் பாரபாப்புடன் வில்லிலுள்ள நாண்கயிற்றைஅவிழ்த்து அவனுடையகழுத்தில் அந்தநாண்கயிற்றைக்கட்டி விரைவுள்ளவராக வும் கோபமீறினவராகவும் மனக்கைக்குருமாமகச்செய்துகொண்டு அப்பொழுது அவனைக் கொன்றார். மன்னரே! துரோணபுத்திரர் காலினால் அவனைக் கழுத்திலும் மார்பிலும் கால்களிலும் ஏறிமிதித் துக்கொண்டு, அலறுகின்றவனும் துடிக்கின்றவனுமான அந்தத்திருஷ்ட த்யும்னனை ஆட்டைக்கொல்வதுபோலக் கொன்றார். பலசாலி யான துரௌணியினால் வேகத்துடன் பலத்தினால் தடுக்கப்படுகின்றவ னும் பலசாலியுமான, அந்தபாஞ்சாலராஜகுமாரன் நகங்களால் த்ரௌ ணியைக்கீறிக்கொண்டு விளக்கமாயில்லாமல் ஒருவசனத்தை உரைக்க லானான். 'ஆசார்யபுத்திர! சஸ்திரத்தினால் என்னைக்கொன்றுவிடு; தாமஸம் செய்யாதே. மனிதர்களுள்சிறந்தவனே! உன்னால் புண் ணியசாலிகளுடையலோகங்களை அடைவேகை' என்றான். சத்திருக் களைத்தவிக்கச்செய்பவரும் பலசாலியுமான த்ரௌணியால் நன்றாக ஆக்கிரமிக்கப்பட்டவனும் பாஞ்சாலராஜகுமாரனுமான திருஷ்டத்யும் னன் இவ்விதவசனத்தைச்சொல்லி ஓய்ந்தான். அஸ்வத்தாமா அவ னுடைய விளக்கமில்லாத அந்தவாக்கைக்கேட்டி, 'குலத்தைக்கெடுத்த பாபி! ஆசார்யர்களைக்கொல்லுகின்றவர்களுக்கு நல்லஉலகங்கள்கிடையா. கெட்டபுத்தியுள்ளவனே! ஆதலால், சஸ்திரத்தினால் நீ நாச

மடையத்தக்கவனல்லே. குருரகுவும் வரம்புகடங்கவகுவயிரந்த உன்னால் என்னுடையபிதா கொல்லப்பட்டார். ஆதலால், கொடிய செய்கையைச் செய்தவனுநீயும் குருரனுள்ளால் கொல்லப்படத் தக்கவன்' என்றார். இவ்விதம் சொல்லிக்கொண்டு கோபத்துடன் லிம் மமானது மதயானையைக்கொல்லதுபோல அங்குகுருரமானகாவதை களால் அந்தவீரனை மாமஸ்தானங்களில் உதைத்தார். மஹாராஜரே ! வீட்டில்கொல்லப்படுகின்ற அந்தவீரனுடைய சப்தத்தினால் ஸ்திரீகளும் அவனுடைய காவற்காரர்களும் விழித்துக்கொண்டார்கள். அவர்கள் (திருஷ்டத்யும்னனைக்) கொல்லுகின்றவரும் மனுஷ்யபலத்தைமீறிய பலத்தையுடையவருமான அந்தத்தரௌணியைக்கண்டு பூதமென்று எண்ணிப் பயத்தினால் பேசாமலிருந்துவிட்டார்கள். அந்தப்பாஞ்சாலராஜனை அந்தஉபரயத்தினால்யமலோகத்துக்களுப்பி, அதிக தேஜஸுடன் அழகானகாட்சியுள்ள ரதத்தை அடைந்து, அநிலிவறிஞர். ஆசிரே ! பலசாலியான அந்த அஸ்வத்தாமா திருஷ்டத்யும்னனுடைய இருப்பிடத்தினின்று வெளியில்வந்து நிகைகளை நாற்பக்கங்களிலும் ஒலிக்கச் செய்துகொண்டு சந்தகுருக்களைக்கொல்ல எண்ணி ரதத்துடன் (மற்றவருடைய) பாசுதையைநோக்கிச் சென்றார்.

பிறகு, மஹாரதான அந்தத் துரோஷபுத்திரர் புறப்பட்டுப் போனவுடன், அப்பொழுது ஒன்றுசேர்ந்திருக்கிற காவற்காரரால் லாருடனும் ஸ்திரீகள் உரங்க அலறிஞர்கள். பாசிரே ! அரசனுள் திருஷ்டத்யும்னன் கொல்லப்பட்டதைக்கண்டு, அவனைச்சார்ந்த அரசர்களனைவரும் மிக்க சோகமுள்ளவர்களாக உரங்க அலறிஞர்கள். அந்தஸ்திரீகளுடைய அந்தச் சப்தத்தினால் ஸரிபத்திலிருந்த கூத்திரியசிரேஷ்டர்கள் பரபரப்புள்ளவர்களாக யுத்தஸன்னாழைம் செய்தார்கள்; 'இதுஎன்ன' என்றும் சொன்னார்கள். அரசரே ! அந்த ஸ்திரீகளோ பாமதவாஜரான அஸ்வத்தாமாவைப்பார்த்து மிகப்பயந்தவர்களாகி, 'சீக்கிரம் ஒடுங்கள். ராக்ஷஸனோ மனிதனோ இவனை யாடென்று நாம் அறியோம். பாஞ்சாலராஜரைக் கொன்றுவிட்டு ரதத்தில் ஏறிக்கொண்டிருக்கிறான்' என்று துன்பக்குறா ஓடன் சொன்னார்கள். பிறகு, அந்தச் சிறந்தயுத்தவீரர்கள் அந்த அஸ்வத்தாமாவை விரைவாகச் சூழ்ந்துகொண்டார்கள். அவர் வருகின்ற அவர்களனைவரையும் நுத்திராஸ்திரத்தினால் நாசம்செய்தார். அவர் திருஷ்டத்யும்னனையும் அவனுடைய அந்த வீரர்களையும் கொன்று பக்கத்தில் சயனத்தில் உறங்கிக்கொண்டிருந்த உத்தமௌஜஸையும் பார்த்தார். அவனையும் காலால் கழுத்திலும் மாடிலும் பரக்கிரமத்

தினால் மிதித்து, விசேஷமாக அலறுகின்றவனும் சத்துருக்களை அடக்குகிறவனுமான அவனை அவ்விதமாகவே கொன்றார். விக்ரம முள்ளவனான அந்த யுதாமன்யுவும் அந்த அர்ஜவத்தாமாவை ராஜாஸனென்றெண்ணிக் கதையை எடுத்துக்கொண்டு வேகத்துடன் மார்பில் அடித்தான். துரோணபுத்திரர் யுத்தத்தில் கதாயுதத்தினால் அடிக்கப்பட்டும் அசையவில்லை. த்ரௌணியானவர் வேகத்துடன் எதிர்த்தோடி அவனைப்பூமியில் தள்ளினார். துடிக்கின்ற இந்த வீரனையும் திருஷ்டத்யும்னனைக் கொன்றபடியே ஆட்டைக் கொல்லது போலக் கொன்றார். அந்தவீரர் அவ்வாறு அவனைக் கொன்றபிறகு, மற்றவர்களைக்குறித்தும் ஓடினார். ராஜேந்திரரே ! கோபமுள்ளவரான அர்ஜவத்தாமா ஆங்காங்கு தூங்கிக்கொண்டிருந்த மஹாரதர்களான பாஞ்சால வீரர்களை அருகிற்சென்று வலிந்து கொன்றார். த்ரௌணியானவர் துடிக்கின்றவர்களும் நடுங்குகின்றவர்களுமான அந்த வீரர்களை யாகத்தில் *சமிதா பசுக்களைக் கொல்லதுபோலக் கொன்றார். பிறகு, கத்திச்சண்டையில் ஸமர்த்தரான த்ரௌணியானவர், கத்தியைஎடுத்து வெவ்வேறான யுத்தமாரங்கங்களில் ஸஞ்சரித்துக்கொண்டு மற்றவர்களையும் தனிந்தனியாகக் கொன்றார். அவ்வாறே, †குலம்த்தில் பதிற்றிருப்பவர்களும் குலம்மத்தியிலிருப்பவர்களும் களைத்தவர்களும் ஆயுதங்களை வைத்துவிட்டவர்களுமான எல்லாவீரர்களையும் கத்தியினாலேயே வெட்டி நாசம்செய்தார். ரக்தத்தினால் நனைக்கப்பட்ட எல்லா அங்கங்களுடனும் கூடினவரும் காலனால் உண்டிபண்ணப்பட்ட அந்தகன்போன்றவருமான அந்தத் த்ரௌணியானவர் உத்தமமான கத்தியினால் போர்வீரர்களையும் குதிரைகளையும் யானைகளையும் வெட்டினார். அவர், வெட்டப்பட்டிருக்கிற சரீரத்தையுடையவர்களாகத் துள்ளுகின்ற அவர்களுடைய சரீரங்களினின்று தெறிக்கின்ற ரத்தத்துளிகளாலும் கத்தியை மேலே தூக்குவதினாலும் கீழாகச் சமூகவயுதனாலும் மூன்றுவிதமாக ரக்தத்தினால் நனைக்கப்பட்டவரானார். ரக்தத்தினால் சிவந்த நிறமுள்ளவரும் ஜ்வலிக்கின்ற கத்தியையுடையவரும் போர்புரிகின்றவருமான அவருடைய வடிவமானது அமானுஷ வடிவம்போல் அதிக பயங்கரமாக விளங்கியது. .கௌரவரே ! விழித்துக்கொண்டவர்களும் சத்தத்தினால் மயங்கினார்கள். பார்க்கின்ற அவர்கள் அந்த இடத்தில் துரோணபுத்திரரைப் பார்த்து அதிக மனவருத்தத்தை அடைந்தார்கள். அந்த கூத்தினியர்கள் சத்துருக்களை நாசம்செய்கின்ற அந்தத் த்ரௌணியினுடைய ரூபத்தைக்

* யாகபசுவைக் கொல்பவன்.

† பாசனைப்பாதுகாப்புச்சேனை.

கண்டு அவரை ராக்ஷஸனென்று எண்ணிக் கண்களை மூடிக்கொண்டார்கள். கோரூபியான அந்த அஸ்வத்தாமா அப்பொழுது பாசறையில் காலன்போல ஸஞ்சரித்தார். த்ரௌபதியின் புதல்வர்களையும் மிகுந்திருக்கின்ற ஸோமகர்களையும் கண்டார். அரசரே! அந்தச் சத்தத்தினால் பயந்த மகாரதர்களான த்ரௌபதிபுத்திரர்கள் திருஷ்டத்யும்னன் கொல்லப்பட்டதைக் கேட்டுப் பயமில்லாதவர்களாகக் கையில் வில்லை எடுத்து அஸ்வத்தாமாவின்மீது பாணஸமூகங்களை இறைத்தார்கள். பிறகு, அந்தச் சப்தத்தினால் நன்றாக விழித்துக்கொண்ட பிரபதரகர்களும் சிகண்டியும் துரோணபுத்திரர்மீது பாணங்களைப் பிரயோகித்துத் துன்பஞ்செய்தார்கள். அந்தப் பாரத்வாஜர் சரவ்ஷங்களை வர்ஷிக்கின்ற அந்த மஹாரதர்களைக் கண்டு அவர்களைக் கொல்ல எண்ணிக்கொண்டு உரக்க விம்ம நாதம்செய்தார். பிறகு, அதிக கோபமுள்ளவரான துரௌணியானவர் பிதாவினுடைய வதத்தை கினைத்து ரதமத்தியினின்று இறங்கி விரைவுள்ளவராக அவர்களுக்கு எதிரில்ஒடினார். அதிக பலமுள்ளவரான த்ரௌணி யுத்தத்தில் ஆயிரம் சந்திரப்பிரதிமைகளால் நிர்மலமாயிருக்கின்ற கேடகத்தையும் திவ்யமானதும் ஸ்வர்ணத்தினாலலங்கரிக்கப்பட்டதும் பளபளப்புள்ளதுமான கத்தியையும் கையில் எடுத்துக்கொண்டு த்ரௌபதி புத்திரர்களை எதிர்த்து ஓடிக் கத்தியினால் அவர்களை வெட்ட ஆரம்பித்தார். •வேந்தரே! பிறகு, புருஷ்ஸரேஷ்டரான அந்த அஸ்வத்தாமா மஹாயுத்தத்தில் பிரதிவிர்தியுனை வயிற்றில் வெட்டினார். அவன் கொல்லப்பட்டுப் பூமியில் விழுந்தான். பிரதாபசாலியான ஸுதஸோமன் பிராஸாயுத்தினால் துரௌணியை அடித்து மழ்படியும் கத்தியை எடுத்துக் கொண்டு அவருக்கு அருகில் ஓடிவந்தான். நரசிரேஷ்டரே! (அஸ்வத்தாமா) ஸுதஸோமனுடைய கத்தியுடன் கூடின அந்தக் கையை அறுத்து மீண்டும் விலாப்பக்கத்தில் அடித்தார். அவன் மார்பு பிளக்கப்பட்டுக் கீழே விழுந்தான். வீர்யசாலியும் நகுல புத்திரனுமான சதானீகன் இருகைகளானும் ரதசக்கரத்தைத் தூக்கி வேகத்துடன் அவரை மார்பில் அடித்தான். அந்தப் பிரம்மணரோ சக்கரத்தைவிட்ட சதானீகனை அடித்தார். அவன் தளர்ச்சியுற்றுப் பூமியை அடைந்தான். பிறகு, அவர் அவனுடைய தலையை வெட்டினார். சுருதகர்மாவோ எவ்விதத்தினாலும் நெருங்கமுடியாத கோரமான பரிசுத்தை எடுத்து உரக்கச் சிரித்துக்கொண்டு முயன்று வேகத்தோடு துரோணபுத்திரரை அடித்தான். அவரோ அந்த ஸ்ருதகர்மாவை

உத்தமமான கத்தியினால் முகத்தில் வெட்டினார். வெட்டப்பட்ட அந்த
 ஸ்ருதகர்மா தலையை இழந்து விகாரமுள்ள முகத்துடன் கூடியவ
 னாகப் பூமியில் விழுந்தான். அந்தச் சத்தத்தினால் வீராணன் ஸ்ருதகீர்
 த்தி விழித்துக்கொண்டான்; அஸ்வத்தாமாவை வந்தனுவிச் சரமாரி
 களைப் பொழிந்தான். மஹாராஜே! அவனாஸ்பாணங்களால் மூடப்பட்
 டிருக்கிற மகாரதரான துரோணபுத்திரர் முட்களால் நிறைந்த முள்
 ளம்பன்றிபோலக் காணப்பட்டார். அந்தத் துரோளணியானவர், அவ
 னுடைய சரமாரிகளையும் கேடகத்தினால் தடுத்துப் பிரகாசித்துக்
 கொண்டிருக்கிற குண்டலங்களுடன் கூடிய தலையை உடலினின்று
 கவர்ந்தார். பிறகு, பீஷ்மரைக்கொன்றவனும் வீரனுமான சிகண்டி
 யையும் எல்லாப் பிரபதரகர்களையும் பலத்தினால் எல்லா ஆயுதங்களா
 லும் அடித்தார். சிகண்டியும் த்ரோளணியின் இரண்டு புருவங்களுக்
 கும் இடையில் சிலீமுகத்தினால் அடித்தான். குரோதத்தினால்
 மூடப்பட்டவரும் மஹாபலசாலியுமான அந்தத் துரோணபுத்திரரோ
 சிகண்டியை நெருங்கிக் கத்தியினால் அவனை இரண்டாகத் துண்டாக்கி
 னார். குரோதத்தினால் மூடப்பட்டவரும் சத்துருக்களைத் தவிக்கும்
 படிசெய்கின்றவரும் வேகமுள்ளவருமான அஸ்வத்தாமா, பிறகு,
 சிகண்டியைக்கொன்று எல்லாப் பிரபதரகர்களுடைய கூட்டங்களை
 யுங்குறித்து எதிர்த்து ஓடினார். விராடன், துருபதன், அவனுடைய
 புத்திரர்கள், பௌத்திரர்கள், நண்பர்கள் இவர்களுடைய எந்தச் சேனை
 மிகுந்திருந்ததோ அதைநோக்கித் த்ரோளணி விரைவாக ஓடினார். மஹா
 பலசாலியான அவர் அந்த இடத்தில் (அதைக்) கண்டு கோரமான வதத்
 தைச் செய்தார். கத்திப்போர்வழிகளில் ஸமர்த்தரான துரோளணியான
 வர் மற்றவர்களையும் மற்றவர்களையும் எதிர்த்து ஓடி ஓடித்
 வெட்டினார். அரசரே! பெரியவரே! அந்தப் பிரதான யுத்த வீரர்கள்,
 கறுத்த நிறமுள்ளவரும் சிவந்த முகத்தையும் கண்களையுமுடைய
 வரும் சிவந்தமாலையையும் சந்தனத்தையுந்தரித்தவரும் சிவந்தவஸ்
 திரத்தை உடுத்தவரும் கோரஸ்வரூபியும் பாசத்தைக் கையில்கொண்
 டவரும் குடும்பினியாக இருப்பவரும் சிரிக்கின்றவன்போல் நிற்பவ
 னும் கோரமான பாசங்களால் மனிதர்களையும் குதிரைகளையும் யானை
 களையும் கட்டிக்கொண்டு புறப்பட்டுப்போகின்றவரும் பாசத்தினால்
 கட்டப்பட்ட தலைமயிரில்லாத பற்பல ப்ரேதங்களைக் கொண்டிபுர
 கின்றவரும் அவ்வாறே எப்பொழுதும் ஆயுதங்களைக்கீழேவைத்
 தவர்களாகவும் தூங்குகின்றவர்களாகவுமிருக்கும் மகாரதர்களைக் கொ
 ண்டிப்போகின்றவருமான காளாத்திரியையும் கொல்லுகின்ற துரோண

புத்திரரையும் மற்றராத்நிரிகளில் நித்தியம் கணவில் கண்டார்கள். குருபாண்டவஸேனைகள் இரண்டுக்கும் சண்டைதொடங்கியதினம் முதலே (ஸ்வப்னத்தில்) அந்தக்கன்னிகையையும் துரோணபுத்திரரையும் கண்டார்கள். எல்லாப்பிராணிகளையும் பயப்படும்படிசெய்து கொண்டு பயங்கரமானசப்தங்களை வெளியிடுகின்ற துரோணபுத்திரர் முந்தியே தெய்வத்தினுலடிக்கப்பட்ட அந்தப்போர்வீரர்களைப் பிறகு வீழ்த்தினார். தெய்வத்தினால் பீடிக்கப்பட்டவர்களான அந்தவீரர்கள் முன்கண்டிருந்தஅந்தஸ்வப்பனக்காட்சியைநினைத்து, 'இதுதான் அது' என்று எண்ணினார்கள். பிறகு, அந்தச்சப்தத்தினால் பாண்டவர் களுடைய பாசறையிலிருந்தவில்லாளிகள் நூறுநூறுகளும் ஆயிர மாயிரமாகவும்விழித்துக்கொண்டார்கள். அவர் காலத்தினுலுண்டிபண் ணப்பட்ட அந்தகன்போல், ஒருவனுடைய இருகால்களையும் மற்று ஒருவனுடைய இடையையும் வெட்டினார். சிலரை விலாப்பக்கங் களில் ஷிளந்தார். பிரபுவே! அதிகஉக்கிரமாகப் பொடிபண்ணப்பட் டவர்களும் அலறுகின்றவர்களும் அதிகமாகத்துள்ளருகின்றவர்களும் யானைகளாலும் குதிரைகளாலும் நொறுக்கப்பட்டவர்களுமானமற்ற வர்களால் பூமியானது நிரம்பியதாயிற்று, 'இதுஎன்ன? இவன் யார்? என்னசப்தம்? என்ன? என்னசெய்யப்பட்டது?' என்றுஅலறுகின்ற பாஞ்சாலர்களுக்கு அஸ்வத்தாமா அவ்வண்ணம் அந்தகனாக ஏற்பட் டார். அடிப்பவர்களுள்சிறந்தவரான துரௌணியானவர் சஸ்திரங் களும் ஸன்னாகமும் இல்லாதவர்களும் உள்ளவர்களுமான பாண்டவ வீரர்களையும் ஸ்ருஞ்சயர்களையும் ம்ருத்யுலோகத்துக்கு அனுப்பினார். பிறகு, அவருடைய சஸ்திரத்தினின்று ஷ்சேஷமாகப் பயந்தவர் களும் நித்திரையினால் ஒன்றும்தெரிவாதவர்களும் பிரஜ்ஞையை இழந்தவர்களுமான மனிதர்கள் பயத்துனால் எதிரில்ஓடிவந்து ஆங் காங்கு விழ்ந்தார்கள். அவர்கள் தொடைநடுக்கமுள்ளவர்களாகவும் மூர்ச்சையினால் பராக்கிரமமழிக்கப்பட்டவர்களாகவும் அதிகமாகச் சத்தமிடுகின்றவர்களாகவும் மிக்கபயமுற்றவர்களாகவும் பாஸ்பரம் பார்த்துக்கொண்டார்கள். பிறகு, பயங்கரமான தோற்றத்துடன் கூடிய த்ரௌணியானவர் வில்லைக்கையிற்கொண்டு மீண்டும் ரதத்தி லேறிப் பாணங்களால் மற்றவர்களையும் யமலோகத்துக்கு அனுப்பி னார். மறுபடியும் தூரரத்தினின்று எதிர்த்துவருகின்றவர்களான புருஷ்சிரேஷ்டர்களையும் நேரில்வருகின்ற மற்றச்சூரர்களையும் காள ராத்நிரியினிடம் நிவேதனம்செய்தார். அவ்வாறே, அவர் தேர்செல்லு வதனால் அதிகமாகநாசம்செய்துகொண்டு பிரகாசித்தார். பிறகு, பற்

பலபாணவர்ஷங்களைச் சத்துருக்களின்மீதுவர்ஷித்தார். மீண்டும், அந்தத் துரோளணியானவர் அத்யந்தம் விசித்திரமாயுள்ளதும் நூறுசுந்திரப் பிரதிமையுள்ளதுமான கேடகத்தோடும் ஆகாசநிறமுள்ள அந்தக் கத்தியோடும் அவ்வண்ணம் ஸஞ்சரித்தார். ராஜேந்திரரே! யுத்தத்தில் கெட்டமதங்கொண்டவரான அந்தத் துரோளணியானவர், யானை பெரியமடுவைக் கலக்குவதுபோல அவர்களுடைய சிபிரத்தைக் கலக்கினான்.

அரசரே! அந்தச்சபத்தினால் மெய்ம்மறந்தவர்களும் நித்திரையினால் பிடிக்கப்பட்டவர்களும் பயத்தினால் பிளக்கப்பட்டவர்களான அந்த யுத்தவீரர்கள் எழுந்திருந்து ஆங்காங்கு ஓடினார்கள். சிலர் விகாரமான குரலுடன் கூச்சலிட்டார்கள். ஒன்றுக்கொன்று ஸம்பந்தமில்லாத அனேகவசனங்களை உரைத்தார்கள். சஸ்திரங்களையும் வஸ்திரங்களையும் தரிக்கவில்லை. மற்றவர்கள் அவிழந்திருக்கின்ற தலைமயிரையுடையவர்களாக ஒருவரைஒருவர் அறியவில்லை. சிலர் மேலேபாய்ந்து களைத்துவிழுந்தார்கள். அப்பொழுது, அவ்விடத்தில் பிரமித்தார்கள், சிலர் மலத்தைக்கழித்தார்கள். சிலர் மூத்திரத்தைவிட்டார்கள். ராஜேந்திரரே! வேறுகுதிரைகளும் யானைகளும் கட்டிக்களை அறுத்துக்கொண்டும் அதிகமாகக் குழப்பமடையும்படி செய்துகொண்டும் ஒரேஸமயத்தில் நாற்பக்கங்களிலும் சுற்றின. அதில் சிலமனிதர்கள் பயந்தவர்களாகிப் பூமியில் பதுங்கினார்கள். அவ்வண்ணமே வீழ்ந்திருக்கின்ற அவர்களை யானைகளும் குதிரைகளும் பொடிசெய்தன. புருஷஸ்ரேஷ்டரே! அது அவ்வண்ணம் இருக்கும்போது ராக்ஷஸர்கள் உத்ஸாஹமுள்ளவர்களாகவும் ஸந்தோஷமுள்ளவர்களாகவும் உரக்கக்கர்ஜித்தார்கள். அரசரே! களிப்படைந்த பூதக்கூட்டங்களால் உண்டிபண்ணப்பட்ட மிக்கபெரிதான அந்தச்சப்தமானது எல்லாத்திசைகளையும் ஆகாயத்தையும் நிரப்பின. மன்னரே! அவர்களுடைய திணைஸ்வரத்தைக்கேட்டு அதிகமாகப் பயந்துகொண்டிருக்கிற யானைகளும் குதிரைகளும் கட்டிக்களை அறுத்துக்கொண்டும் பாசறையில் ஜனங்களை துக்கைத்துக்கொண்டும் நான்குபக்கத்திலும் ஓடின. சிபிரத்தில் நாற்புறங்களிலும் ஓடுகின்ற அந்த யானைகளாலும் குதிரைகளாலும் கால்களால் தூற்றிவிடப்பட்டபுழுதியானது, இரவில் அந்தச் சிபிரத்தில் அவர்களுக்கு இரண்டிமடங்கு இருளை உண்டு பண்ணியது. அந்த இருள் உண்டானவுடனே, நாற்புறங்களிலும் ஜனங்கள் மதுமயக்கம்கொண்டார்கள். தந்தைகள் பிள்ளைகளையும் ஸகோதரர்கள் ஸகோதரர்களையும் அறியவில்லை. பாரதரே!

யானையானைகளைத்தாண்டிச்சென்றது. வீரர்களில்லாதகுதிரைகள் குதிரைகளைத் தாக்கின; துகைத்தன; பொடிசெய்தன. அவைகள் ஒன்றோடொன்றுமோதிக்கொண்டும் துகைத்துக்கொண்டும் கீழேவிழுந்தன. அவ்வண்ணமே, மற்றவைகளைக் கீழேவிழும்படிசெய்தன; அப்பொழுது மற்றவைகளைக் கீழேவிழும்படிசெய்து பொடிசெய்தன. அந்தச்சிபிரத்தில் இருளால்மூடப்பட்ட ஜனங்கள் தூக்கமுள்ளவர்களாகவும்புத்தியைஇழந்தவர்களாகவும் காலனாலேயே தூண்டப்பட்டவர்களாகித் தம்மைச்சேர்ந்தவர்களையே கொன்றார்கள். வாயில்காப்பவர்களும் குல்மரக்ஷைகளும் வாயில்களையும் அவ்வாறே குல்மன்களையும் விட்டுவிட்டு மனநிலைதவறினவர்களாகவும் பயந்தவர்களாகவும் இயன்றவரையில் ஒடினார்கள். பிரபுவே! ஒடுகின்ற அந்த வீரர்கள் தெய்வத்தினால் கெடுக்கப்பட்டமனமுள்ளவர்களாக, 'தந்தையே! மகனே!' என்று அலறிக்கொண்டு ஒருவரை ஒருவர் அறியவில்லை, பிறகு, ஜனங்கள் தங்கள் பந்துக்களை இழந்து திசைகளில் ஒடுகின்ற அந்த வீரர்களுடைய கோத்தாங்களாலும் நாமதேயங்களாலும் ஒருவரையொருவர் அலறிஅழைத்தார்கள். மற்றவர்கள் 'ஆ!ஆ!' என்று அலறிக்கொண்டு பூமியில்படித்தார்கள். அந்தத்ரோணபுத்ரர் போர்நடுவில் அவர்களைத் தெரிந்து அடித்து நூசம் செய்தார். அந்தச்சிபிரத்தில் அடிக்கடி துன்பம் செய்யப்படுகின்ற மற்றக்ஷத்திரியர்கள் மனநிலை தவறினவர்களாகவும் பயத்தால் பீடிக்கப்பட்டவர்களாகவும் சிபிரத்தினின்று வெளியிடிபுறப்பட்டார்கள். பயந்து உயிரைவிரும்பிச் சிபிரத்தினின்று வெளிப்பட்டவர்களான அந்தவீரர்களைக் கிருதவர்மாவும் கிருபரும் வாயிற்படியில்கொன்றார்கள். பூட்டுத்தளர்ந்த கவசமுள்ளவர்களும் அவிழ்ந்ததலைமயிர்களையுடையவர்களும் அஞ்சலிசெய்பவர்களும் பூமியில் துடிப்பவர்களும் பயந்தவர்களுமான அவர்களுள் ஒருவரையாவது விடவில்லை. சிபிரத்தினின்று வெளிப்புறப்பட்ட ஒருமனிதனாவது அவ்விருவரிடத்தினின்றும் விடுபடவில்லை. மஹாராஜரே! அந்தக்கிருபரும் கெட்டபுத்தியுள்ளவனான கிருதவர்மாவும் மறுபடியும் துரோணபுத்திரருக்குப் பிரியத்தைச் செய்யஎண்ணிப் பாசனறையில் மூன்றுஇடங்களில் நெருப்பைவைத்தார்கள். மஹாராஜரே! பிறகு, பிரகாசமானபாசறையில் பிதாவை ஆநந்திக்கும்படி செய்பவரான அஸ்வத்தாமா கத்தியையுடையவராகநல்லகைத்தேர்ச்சியுள்ளவர்போல ஸஞ்சரித்தார். உத்தமபிராம்மணர்களுள் சிறந்தவரான அஸ்வத்தாமா எதிரில் வருகின்ற சிலவீரர்களையும் ஒடுகின்றமற்றவர்களையும் கத்தியினால் உயிரைஇழக்கும்படி செய்தார். வீர்யசாலியும்

கோபமுள்ளவருமான அந்தத் துரோணபுத்திரர் சில யுத்தவீரர்களைக் கத்தியினால் எள்ளுக்கட்டையைவெட்டுவதுபோல் நடுவில் வெட்டிச் சிதறிவிழும்படி செய்தார். பரதர்களுள் சிறந்தவரே! உரக்கச்சீப்ப்திக் கின்றவைகளும் அதிகம் முயலுகின்றவைகளும் கீழேவிழுந்திருக் கின்றவைகளுமான மனிதர்களாலும் குதிரைகளாலும் சிறந்த யானை களாலும் சிபிரபூமியானது நிறைக்கப்பட்டது. ஆயிரமாயிரமாக மனி தர்கள் கொல்லப்பட்டிக்கீழேவிழவே, அனேகம் தலையில்லாமுண்டங் கள் எழுந்தன; எழுந்து கீழேயும் விழுந்தன. த்ரௌணியானவர், ஆயு தங்களுடன் கூடியவைகளும் தோள்வளையுள்ளவைகளுமான கைகளை யும் யானையின் துதிக்கைகளுக்கொப்பானதொடைகளையும் தலைகளையும் கைகளையும் கால்களையும் அறுத்தார். மஹாத்மாவான அந்தத் துரோண புத்திரர் சிலரைப்பின்புறம்வெட்டப்பட்டவர்களாகவும் விலாப்பக்கம் வெட்டப்பட்டவர்களாகவும் தலையறுக்கப்பட்டவர்களாகவும் சிலரைத் திரும்பி ஓடுகிறவர்களாகவும் செய்தார்; வேறு சிலமனிதர்களை இடுப் பில்வெட்டினார்; சிலரைக் காதில்வெட்டினார்; சிலரைத் தோளில் வெட்டினார்; மற்றவர்களுடையதலையைச் சரீரத்தில்திணித்தார்.

அவர் இவ்வண்ணம் பற்பலசஸ்திரங்களால் அதிகபலசாலிகளை ஸம்ஹாரம்செய்யும் ஸமயத்தில், இருளால்கோரமான இரவானதுபயங் கரமான காட்சியுடன்விளங்கியது. பூமியானது குற்றுயிராயுள்ள மனி தர்களாலும் ஆயிரமாயிரமாகக்கொல்லப்பட்டிருக்கின்றமற்றவைகளா லும் அனேககுதிரைகளாலும் யானைகளாலும் பயங்கரமானகாட்சியுள் ளதாகியது. யக்ஷர்களாலும் ராக்ஷஸர்களாலும் வியாபிக்கப்பட்டதும் ரதங்களாலும் குதிரைகளாலும் யானைகளாலும் பயங்கரமாயிருப்பது மான யுத்தபூமியில் கோபம்மிக்க துரோணபுத்திரரால்வெட்டப்பட்ட பிராணிகள் வீழ்ந்தன. சிலர் பிரதாக்களையும் சிலர் பிதாக்களையும் மற்றவர்கள் புத்திரர்களையும் அலறிஅழைத்தார்கள். சிலர், 'தூங்கிக் கொண்டிருந்தநம்விஷயத்தில் குரூரமானசெய்கைகளுள்ள ராக்ஷஸர் களால்செய்யப்பட்டஇந்தக்கார்யம் கோபம்கொண்டதார்த்தராஷ்டிரர் களாலும் யுத்தத்தில் செய்யப்பட்டதில்லை. பாண்டவர்கள் அருகிலுள்ள லாமையால் உங்களுக்கு இப்படிப்பட்டஆபத்து உண்டிபண்ணப்பட் டது' என்றுசொன்னார்கள். 'ஜனர்த்தனரை ஸாரதியாகக்கொண்ட குந்தீபுத்திரன் அஸுரர்களாலும் கந்தர்வர்களாலும் யக்ஷர்களாலும் ராக்ஷஸர்களாலும் வெல்லக்கூடியவனல்லன். குந்தீபுத்திரனானதன்ஞ் சயன் பிராம்மணர்களிடத்தில் பிரீதியுள்ளவன்; "ஸத்தியமான வாக்குள்ளவன்; அடக்கமுள்ளவன்; எல்லாப்பிராணிகளிடங்களிலும்

தயைபாராட்டுகிறவன்; உறங்குகிறவனையும் அஜாக்கிரதையாயிருப்பவனையும் சஸ்திரங்களைக்கீழேவைத்தவனையும் அஞ்சலிசெய்தவனையும் ஒடுகின்றவனையும் அவிழ்ந்ததலைமயிரையுடையவனையும் கொல்ல மாட்டான். குருரமானசெய்கைகளுள்ள ராக்ஷஸர்களால் அப்படிப்பட்ட இந்தக்கோரமானகாரியம் நமக்குச்செய்யப்பட்டது' என்று அடிக்கடி பிரலாபித்துக்கொண்டு அனேக ஜனங்கள் படித்தார்கள். பிறகு, அலறுகின்ற மனிதர்கள் விளங்காமற்கதறுகின்ற மற்றஜனங்கள் இவர்களின் நெருங்கிய அந்தப் பேரொலியானது ஒருமுகூர்த்த காலத்தில் ஓய்ந்தது. மன்னரே! ரத்தத்தினால் நன்றாகநனைக்கப்பட்ட பூமியில் கோரமாயும்நெருக்கமாயும் தோன்றியிருந்த அந்தப்புழுதியானது கூணத்தினுள் மறைந்தது. குரோதமுள்ளவரான அந்த அஸ்வத்தாமா அசைவுற்றவர்களும் அநிக பயமடைந்தவர்களும் உத்தர ஹத்தை இழந்தவர்களுமான ஆயிரக்கணக்கானமனிதர்களைப் பசுபதி பசுக்களைத் தள்ளுவதுபோலக் கீழே தள்ளினார். துரோணபுத்திரர், உயிரோடு ஒருவரைஒருவர்கட்டிக்கொண்டு படித்திருப்பவர்களும் மற்றும் நன்றாகப்பதுங்கிக்கொண்டிருப்பவர்களும் யுத்தம்செய்கின்றவர்களுமான எல்லாவீரர்களையும் நாசம்செய்தார். அந்தவீரர்கள் நெருப்பினால் எரிக்கப்படுகின்றவர்களும் அந்தத் துரௌணியினால் கொல்லப்படுகின்றவர்களும் ஆனார்கள். ஒருவரோடொருவர் போர்புரி கின்றவீரர்களை அப்பொழுது துரௌணியானவர் யமலோகத்துக்கு அனுப்பினார். ராஜேந்திரரே! துரோணபுத்திரர் அந்தஇரவின் நடுவில் பாண்டவர்களுடையபெரும்படையை யமலோகத்துக்கனுப்பினார். மனிதர்களுக்கும் யானைகளுக்கும் குதிரைகளுக்கும் நாசத்தை உண்டிபண்ணுகிற தம் மிக்கபயங்கரமாயிருக்கின்றதுமான அந்தராத் திரியானது இரவில் ஸஞ்சரிக்கின்றபிராணிகளுக்கு ஸந்தோஷத்தை விருத்திசெய்கின்றதாகியது. அந்தஇடத்தில் ராக்ஷஸர்கள் காணப்பட்டார்கள். நரமாம்ஸங்களைக் கடித்துத் தின்னுகின்றவைகளும் ரத்தங்களைக்குடிக்கின்றவைகளும் கோரப்பற்களுள்ளவைகளும் மஞ்சள் நிறமுள்ளவைகளும் ரௌத்ரமானரூபத்துடன்கூடியவைகளும் மலை போன்ற தந்தமுள்ளவைகளும் புழுதியடர்ந்தவைகளும் சடையுள்ளவைகளும் பயங்கரமானமுகமுள்ளவைகளும் ஐந்துகால்களையுடையவைதரும் பருத்தவயிற்றையுடையவைகளும் பின்புறத்தில்விடல்களையுடையவைகளும் குருரஸ்வபாவமுள்ளவைகளும் விகாரமானரூபமுள்ளவைகளும்பயங்கரமானசத்தமுள்ளவைகளும் யானைமுகமுள்ளவைகளும்குட்டைவடிவமுள்ளவைகளும்கறுத்தநிறமுள்ளவைகளும்

மிகப்பயங்கரமாக இருப்பவைகளும் புத்திரர்களுடனும் மனைவிகளுடனும் கூடியவைகளும் மிக்க கொடுத்தன்மையுள்ளவைகளும் பார்க்க முடியாதவைகளும் சிறிதும் தயையற்றவைகளும் பற்பலவிதமாயிருப்பவைகளுமாகப் பிசாசங்களும் காணப்பட்டன. அந்த இடத்தில் ராக்ஷஸர்களுடைய பற்பலரூபங்கள் காணப்பட்டன. இறைச்சிதின்னும் மற்றவைகள் கூட்டம் கூட்டமாக ரத்தத்தைக் குடித்துக் களிப்படைந்தவைகளாகக் கூத்தாடின. 'இது சிறந்தது, இது பரிசுத்தமானது; இது ருசியுள்ளது' என்றும் உரைத்தன. ராக்ஷஸர்கள் கொழுப்பு, மஜ்ஜை, எலும்பு, ரத்தம், மாம்ஸம் இவைகளால் நன்கு திருப்தி செய்விக்கப்பட்டார்கள். மாம்ஸத்தினால் ஜீவிக்கின்ற மற்ற ராக்ஷஸர்கள் மாம்ஸங்களைக் குடித்துத் தின்றனர். பருத்தவயிறுள்ளவர்களும் பற்பலவாயுள்ளவர்களும் அவ்வாறே ரொத்த ரகாரமுள்ளவர்களும் மாம்ஸங்களைச் சாப்பிடுகின்றவர்களுமான வேறு சில ராக்ஷஸர்கள் ஊனீர்களைக் குடித்துவிட்டு நான்குபக்கங்களிலும் ஒடினார்கள். அந்தச் சீபிரத்தில் கோரரூபமுள்ளவர்களும் பருத்தவர்களும் குரூரமான செய்கையுள்ளவர்களுமான ராக்ஷஸர்கள் புதினாயிரக்கணக்காகவும் லக்ஷக்கணக்காகவும் அர்ப்புதக்கணக்காகவும் இருந்தார்கள். ஜனாதிபரே! பெரிதான அந்தயுத்தத்தில் ஸந்தோஷமுள்ளவைகளும் மிக்க திருப்தியடைந்தவைகளுமான அனேகபூதங்கள் ஒன்றுசேர்ந்தவைகளாயின. நன்றாக உறங்கினவர்களும் ஜாக்கிரதை இல்லாதவர்களுமான ஸோமகர்களைச் சேர்ந்த ஜனங்களுக்கு அழிவை உண்டிபண்ணுகின்ற அந்தராதிரியானது இவ்விதமாக மிக்க பயங்கரமாயிற்று. நம்முடைய ஜனங்களுக்கு அழிவை உண்டிபண்ணின அப்படிப்பட்ட சூரர்களும் கொல்லப்பட்டமையால் காலத்தினுடைய மகிமை தாண்டமுடியாதது; இதில் ஸம்சயமில்லை" என்று சொன்னான்.

திருதராவத்திரன், "என் புத்திரனுடைய வெற்றியில் ஊக்கமுள்ளவரும் மஹாரதருமான அஸ்வத்தாமா இப்படிப்பட்ட மிகவும் பெரிதான இந்தக் காரியத்தை யாதுகாரணத்தினால் முந்தியே செய்யவில்லை? மஹாத்மாவான அந்தத் துரோணபுத்திரர் யாதுகாரணத்தினால் ஷத்திரியர்கள் கொல்லப்பட்ட பிறகு இந்தக் காரியத்தைச் செய்தார்? அதனை நீ எனக்குச் சொல்லக்கடவாய்" என்று வினவ, ஸஞ்சயன் சொல்லலானான். "குருநந்தனரே! அந்தத் துரோணியானவர் அந்தப் பாண்டவர்களிடத்திலுள்ள, பயத்தினால் (இக்காரியத்தைச்) செய்யவில்லை; இது நிச்சயம். பார்த்தர்கள், புத்திமானான கேசவர், ஸாத்யகி இவர்கள் அருகிலில்லாமையாலன்றோ இந்தக் காரியம்

துரோணபுத்திரரால் செய்யப்பட்டது? தேவராஜனை இந்திராஸுமிருந்தாலும் அவர்களுடைய முன்னிலையில் எவன் அவர்களைக் கொல்வான்? அரசரே! பிரபுவே! தூங்கிக்கொண்டிருந்த ஜனங்களிடம் இத்தக்காரியம் இவ்விதமாக நடந்தது. அந்த அஸ்வத்தாமா இவ்விதமாகப் பாண்டவர்களுடைய ஜனங்களுக்குப் பெரிய நாசத்தை உண்டிபண்ணிவிட்டு விடியற்காலையில் பாசறையினின்று திரும்பிவர விரும்பினார். பிரபுவே! மனுஷ்யரத்தத்தினால் நன்கு நனைக்கப் பட்ட துரோணபுத்திரருடைய கத்திப்பிடியானது அவருடைய கையோடு சேர்ந்து ஒன்றுபட்டதுபோலாயிற்று. அந்தத்துரோணியானவர் அக்னியானது யுகாந்தகாலத்தில் எல்லாப் பிராணிகளையும் சாம்பலாகச் செய்து ஓய்வதுபோலச் சத்துருக்களை மிச்சமில்லாமல் செய்து விடியற்காலத்தில் ஓய்ந்தார். பிரபுவே! துரோணபுத்திரர் பிரதிஜ்ஞை செய்தவண்ணம் அந்தக்கார்யத்தைச் செய்து ஒருவராலும் செல்லமுடியாத வழியை அடைந்து சென்று பிதாவின் விஷயத்தில் மனக்கவலையற்றவரானார். புருஷஸ்ரேஷ்டரான அஸ்வத்தாமா, நன்றாக நித்திரைசெய்துகொண்டிருந்த ஜனங்களுள்ள பாசறையில் இரவில் துழைந்ததுபோலவே (அங்கிருந்தவர்களைக்) கொன்று சப்தமின்றி வெளியில் வந்துவிட்டார். பிரபுவே! வீரமுள்ள அஸ்வத்தாமா அந்தச் சிபிரத்தினின்று வெளியில்வந்து கிருபர் கிருதவர்மாவின்விருவர்களோடும் சேர்ந்து ஸந்தோஷமுள்ளவராக அவ்விருவரையும் மகிழ்வித்துக்கொண்டு அந்த எல்லாச் செய்கையையும் சொன்னார். அப்பொழுது, பிரியத்தைச் செய்கின்றவர்களான அவ்விருவரும், 'ஆயிரம் ஆயிரமாகப் பாஞ்சாலர்களும் ஸ்ருஞ்சயர்களும் வெட்டப்பட்டார்கள்' என்கிற பிரியவசனத்தை அவரிடத்தில் சொன்னார்கள். மஹாரதர்களான அம்மூவரும் பிரீதியுடன் உரக்க ஆரவாரம்செய்தார்கள்; அவ்வண்ணமே, கைகளையும் கொட்டினார்கள். ஒருவ்ரோடொருவர் சேர்ந்து, 'பாக்யம், பாக்யம்' என்று பேசிக்கொண்டார்கள். பிறகு, அவ்விருவர்களாலும் நன்கு கொண்டாடப்பட்ட அஸ்வத்தாமா அவ்விருவரையும் கட்டியணைத்தார். ஸந்தோஷத்தினாலே அதிக மஹிமைபொருந்தின உத்தமமான இந்த வாக்கியத்தை உரைக்கலானார். 'என்னால் எல்லாப்பாஞ்சாலர்களும் எல்லா த்ரௌபதீபுத்தார்களும் ஸோமகர்களும் மிகுந்திருந்த எல்லா மாத்ஸயர்களும் கொல்லப்பட்டார்கள். இப்பொழுது நாம் கிருத கிருத்யர்களானோம். (அரசனிருக்கும்) இடத்திற்கே காலதாமதமின்றிச் செல்வோம். நீம்முடைய அரசன் உயிருடனிருப்பானாகில் அவனுக்குப் பிரியத்தைச்சொல்வோம்' என்று கூறினர்.

ஒன்பதாவது அத்யாயம்.

ஸௌ ப்தி க ப ர்வம். (தோடர்ச்சி.)



(அஸ்வத்தாமா முதலியோர் துரியோதனனிடம்வந்து துக்கீத்ததும், அஸ்வத்தாமா தாம் உறங்கினவர்களைக் கொன்றதைத் துரியோதனனுக்குச் சொல்லியதும், துரியோதனன் உயிர் விட்டதும், அஸ்வத்தாமாமுதலியோர் நகரஞ்சேன்றதும், ஸஞ்சயனுக்குத் தீவ்யஞானம் போய் விட்டதும்.)

அந்த அஸ்வத்தாமாமுதலானமூவரும், எல்லாப்பாஞ்சாலர்களையும் திரௌபதிபுத்திரர்களனைவரையும் கொன்று துரியோதனன் அடிக்கப்பட்டனிடம் சென்றார்கள். சென்று, குற்றயிராயிருக்கும் அரசனைக்கண்டார்கள். பிறகு, ரதங்களினின்று இறங்கி உம்முடைய புத்திரனைச் சூழ்ந்துகொண்டார்கள். ராஜேந்திரரே! தோடைகள் முறிந்தவனும் துன்பப்படும்பிராணனுடன்கூடியவனும் பிரஜைஞையை இழந்தவனும் வாயினின்று இரத்தத்தைக்கக்குகின்றவனுமான அந்தத் துரியோதனனை யுத்தபூமியில் கண்டார்கள். கோரமான காட்சியுள்ள அனேக துஷ்டமிருகங்களாலும் தின்னப்போகிற ஓநாய்க் கூட்டங்களாலும் நாற்பக்கத்திலும் ஸமீபத்தில் சூழப்பட்டவனும் கடித்துத்தின்னவிரும்பும் அந்தக்கொடிய மிருகங்களைக் கஷ்டத்தினால் தடுப்பவனும் * (பூமியில்) புரண்டுகொண்டிருப்பவனும் மிக்க வேதனையை அனுபவிக்கின்றவனும் இரத்தத்தினால் நனைக்கப்பட்டிப் பூமியில் அவ்வாறு படுத்திருப்பவனுமான அந்தத்துரியோதனனைக் கண்டு, மாண்டவர்கள்போக 'மிருந்திருக்கின்ற அஸ்வத்தாமா, கிருபர், ஸாத்வதனை கிருதவர்மா இந்த மூன்றுவீரர்களும் சோகத்தினால் வருத்தமுற்றுப் புலம்பினார்கள். ரத்தத்தினால் எல்லாப்புக்கத்திலும் பூசப்பட்டவர்களும் பெருமூச்சு விடுகின்றவர்களுமான அந்தமூன்று மஹாரதர்களாலும் சூழப்பட்ட அந்த அரசன் மூன்று அக்னிகளால் யாகவேதி விளங்குவதுபோல விளங்கினான். பிறகு, அம்மூவரும் அவ்விதநிலைமையை அடைவதற்குத் தகாதவனும் படுத்திருப்பவனுமான அந்த அரசனைப் பார்த்து ஸஹிக்கமுடியாத துக்கத்தினால் ரோதனம் செய்தார்கள்.

பிறகு, கிருபர் யுத்தபூமியில் படுத்திருக்கிற அந்த அரசனுடைய வாயினின்று (பெருகும்) ரத்தத்தைக் கைகளால் துடைத்து மிகப்

புலம்பலானார். 'பதினேர் அகஷேபஹிணிகளுக்கு நாதனான இந்தத்தாயோதனன் கொல்லப்பட்டும் ரக்தத்தினால் நனைக்கப்பட்டும் பதித்திருக்கிறான். தெய்வத்துக்கு அதிகப்பொறுப்பு இல்லையே! பிரியமான கதாயுதத்தையுடையவனும் பொன்போற் பிரகாசிக்கின்ற வனுமான மஹாராஜனுடைய' ஸ்வர்ணத்தினால் அலங்கரிக்கப்பட்டுள்ளதும் ஸமீபத்தில் விழுந்திருப்பதுமான இந்தக் கதையைப்பார். இந்தக்கதையானது ஒவ்வொருயுத்தத்திலும் இந்தச்சூரனே விடுகிறதில்லை. ஸவர்க்கத்தைக்குறித்துச் சென்றாலும் புகழுள்ளவனான இந்தஅரசனே விடுவதாயில்லை. அரண்மனையில் பிரீதியுள்ளமனைவியைப்போல் இந்தவீரனோடுகூடப் படுக்கையில் படுத்துக்கொண்டிருக்கிறதும் ஸ்வர்ணத்தினால்லங்கரிக்கப்பட்டதுமான இந்தக்கதாயுதத்தைப் பார். சத்துருக்களைத் தவிக்கச்செய்பவனும் முடிசூழினமன்னர்களுக்கு முந்திச்செல்பவனுமான இந்தஅரசன், கொல்லப்பட்டிப் புழுதிகளைக் கௌவிக்கொண்டிருக்கிறான். காலவேறுபாட்டைப்பார்த்தாயோ? எவனால் யுத்தத்தில்கொல்லப்பட்ட ஊத்திரியஸ்ரேஷ்டர்கள் பூமியில் படுக்கிறார்களோ அப்படிப்பட்ட இந்தக்குராஜன் பகைவர்களால்கொல்லப்பட்டிப் பூமியில் பதித்திருக்கிறான். நூற்றுக்கணக்கான அரசர்கூட்டங்கள் பயத்தினால் எவனைவணங்குகின்றனவோ அவன் புலான்றுன்னும் பிராணிகளால் சூழப்பட்டவனாக வீரசயனத்தில் பதித்திருக்கிறான். எந்த அரசனே அரசர்கள் தனத்திற்காக முன்பு உபாவித்தார்களோ அவனை இப்பொழுது மாம்ஸத்தில் ஆசையுள்ளராஷ்டிரஸர்கள் உபாவிக்கின்றார்கள்' என்றார்.

பிறகு,பதித்திருப்பவனும்கௌரவர்களுள்சிறந்தவனும் பா தவம் சத்தியுதித்தவர்களுள் மிக்க மேன்மைபெற்றவனுமான அந்தத் தாயோதனனை அஸ்ரவத்தாமா நன்றாகக் கட்டிக்கொண்டி தீனமாக அழுதார். 'ராஜஸ்ரேஷ்டனே! உன்னை எல்லா வில்லாளிகளுள்ளும் சிறந்தவனென்றும் யுத்தத்தில் குபேரனுக்கொப்பானவனென்றும் பலராமருக்குச் சிஷ்யனென்றும் சொல்லுகிறார்கள். தீதாஷமற்றவனே!, மனிதர்களைக்காப்பவனே! சமையல் செய்கிறவனும் பாபபுத்தியுள்ளவனுமான பீமஸேனன் பலசாலியும் எப்பொழுதும் ஸமர்த்தனுமான உனக்குக் கெடுதியை விளைவிக்கக்கூடிய ஸமயத்தை எவ்வாறு கண்டான்? மகாராஜனே! யுத்தத்தில் பீமஸேனனால் ரீயே கொல்லப்பட்டிருக்கின்றதைப் பார்க்கிறோமாதலால், இவ்வவகில் காலம் நிச்சயமாக மிக்கபலமுள்ளது. அல்பனும் பாபியும் மந்தனுமான விருகோதான் எல்லாத் தர்மங்களையும் அறிந்தவுன்னைக் கபடத்

தால் எவ்வாறு கொன்றான் ? நிச்சயமாகக் காலம் எவ்விதத்தாலும் தாண்டமுடியாதது. யுத்தத்தில் பராக்கிரமத்தால் அழைத்துத் தவர்தவ யுத்தத்தில் பீமஸேனனால் கதாயுத்ததால் முறைத்தவ்ருக உன்னு டைய இருதொடைகளும் நொறுக்கப்பட்டன. அதர்மத்தால் யுத்தத்தில் கொல்லப்பட்டிருக்கின்ற உன்னுடைய தலையைக் காலால் உதைக்கும் பொழுது, உபேகை யாயிருந்த அல்பனையுதிஷ்டிரே நிந்திக்கவேண் டும். பிராணிகளுள் எவ்வாயில் யுத்தவீரர்கள் யுத்தங்களில் நிச்சயமாக விருகோதரே நிந்திக்கப்போகின்றனர். கபடத்தாலன்றோ வீழ்த்தப் பட்டாய்? அரசனே! யதுந்தனரும் வீர்யமுள்ளவருமான பலராமர், 'கதையில் துர்யோதனனுக்குச் சமானன் இல்லை' என்று உன்னைப் பற்றி எப்பொழுதும் சொல்லிக்கொண்டிருந்தார். வேந்தே! பாரத ! பிரபுவே! விருஷண்குலத்திலுதித்த பலராமர், 'கதாயுத்தத்தில் என் னுடைய சிஷ்யன் அந்தக்குருகுலத்தில் உதித்த துர்யோதனன்' என்று ஸபைகளில் உன்னைப் புகழ்கிறாரன்றோ? பரமரிஷிகள் யுத்தத்தில் எதிர்த்துநின்று கொல்லப்பட்ட ஷத்திரியனுக்குச் சிறந்ததென்று சொல்லுகிற கதையை நீ அடைந்தவனாகியும், துர்யோதன! புருஷ ஸ்ரேஷ்டனே! நான் உன்னைப் பற்றித் துக்கிக்கவில்லை. புத்திரர்களைப் பறிகொடுத்த உன்னுடைய தாய்தந்தைகளைப் பற்றியே வியஸனப்படுகி றேன். வீரனே! நாதனான உன்முல் போஷிக்கப்பட்ட அவ்விருவரும் அநாதர்களாகச் செய்யப்பட்டார்கள். அவ்விருவரும் பிஷு-கர்களாக இப்பூமியில் துக்கித் துக்கொண்டு ஸஞ்சரிக்கப்போகிறார்கள். தர்மத்தை அறிந்தவர்களாக எண்ணிக்கொண்டிருக்கின்றவர்களும் கொல்லப்படு கின்ற உன்னை உபேகித்தவர்களுமான அந்த விருஷண்குலத்தில் உதித்த கிருஷ்ணனையும் துர்ப்புத்தியுள்ள அர்ஜுனனையும் நிந்திக்க வேண்டும். மனிதர்களுக்குத் தலைவனே! அந்த எல்லாப்பாண்டவர் களும் வெட்கமில்லாதவர்களாக, 'நம்மால் இவ்வாறு துர்யோதனன் கொல்லப்பட்டான்?' என்று எதைச் சொல்லப்போகிறார்கள்? காந் தாரி நந்தன! புருஷ ஸ்ரேஷ்ட! நீ தர்மத்தால் பகைவர்களை எதிர்த் துச்சென்று யுத்தத்தில் கொல்லப்பட்டாயாதலால் நீ பாக்கியசாலி யாயிருக்கியும், புத்திரர்களை இழந்தவரும் ஞாதிகளும் பந்துக் களும் கொல்லப்பட்டவருமான காந்தாரியும் அவமதிக்கமுடியாத வனும் கண்ணில்லாதவனுமான திருதராஷ்டிரனும் எந்த நிலைமையைய அடையப்போகிறார்களோ? அரசனான உன்னை முன்னிட்டிக்கொ ண்டு ஸ்வர்க்கத்தை அடையாமலிருந்துவிட்ட க்ருதவர்ம, நான், மகா ரதரான கிருபர் ஆகிய நாங்கள் நிந்திக்கத்தக்கவர்கள். எல்லா அபிஷ்

டங்களையும் கொடுப்பவனும் காப்பாற்றுகிறவனும் பிரஜைகளுக்கு நன்மையைச் செய்கின்றவனுமான உன்னை நாங்கள் பின்தொடராம லிருந்தலால் நராதமார்களானவங்களை நிந்திக்கவேண்டும். ஆண்மையிற் சிறந்தவனே! உன்னுடையவீர்யத்தாலே, க்ருபர், நான், என்பிதா ஆகிய எங்களுடையவீடுகள் வேலைக்காரர்களாலும் ரத்தினங்களா லும் நிறைக்கப்பட்டன. உன்னுடைய தையயினால் மித்திரர்களுடனும் பந்துக்களுடனும் கூடிய எங்களால் மிகுதியான தக்ஷிணைகளுடன் கூடிய முக்கியமான அனேகயாகங்கள் செய்யப்பட்டன. நீ எல்லா அர சர்களையும் முன்னிட்டுக்கொண்டுசென்ற இப்படிப்பட்டவழியில்பாவி களான நாங்கள் எவ்விதம் பிரவிர்த்திப்போம்? அரசனே! உத்தம கதியைக்குறித்துச் செல்லுகின்ற உன்னை நாங்கள் மூவரும்மாத் திரம் அனுஸரிக்காமலிருப்பதனால் நாங்கள் தாபத்தால் அடையப்போகி ரோம். ஆதலால், நீ செய்த நல்லகார்யத்தை நினைக்கின்றவர்களும் பிரயோஜனங்களை இழந்தவர்களும் ஸ்வர்க்கத்தை இழந்தவர்களுமா கிரோம். உன்னை நாங்கள் அனுஸரித்துச் செல்லாமலிருக்கும்படி செய்தவினை ஏதாயிருக்கலாம்? கௌரவர்களுள் சிறந்தவனே! நிச் சயமாக இந்தப்பூமியில் துக்கத்துடன் ஸஞ்சரிக்கப்போகிரோம். அரசே! உன்னால் விடுபட்டிருக்கிற எங்களுக்கு ஸுகம்வது? மஹா ராஜனே! (ஸ்வர்க்கத்தை) அடைந்தவுடனே, மஹாரதர்களிடம் சென்று (அவர்களை) என்னுடைய வசனத்தினால் பிராயமுறைப் படியும், தகுதிமுறைப்படியும் பூஜிப்பாயாக, நராதபிணை! எல்லா வில்லாளிகளுக்கும் த்வஜம்போன்ற ஆசார்யரைப்பூஜைசெய்து, என் னால் இன்று த்ருஷ்டத்யும்னன் கொல்லப்பட்டானென்பதைச் சொல்வாயாக. சிறந்த மஹாரதனும் அரசனுமான பாஹ்லீகனையும் லிந்தராஜனையும் ஸோமதத்தனையும் பூரிஸ்ரவஸையும் கட்டிக் கெண். அவ்வாறே, ஸ்வர்க்கத்தில் முந்தியேபேறுபெருக்கின்ற வேறு சிறந்த மன்னர்களையும் கட்டிக்கொண்டு நாங்கள் சொன்னதாக கேட்கும் விசாரிப்பாயாக' என்றார். தொடைமுறிந்தவனும் பிரஜைஞ யையிழந்தவனும் குற்றயிராயிருப்பவனுமான அரசனைப் பார்த்து அபஸ்வத்தாமா இவ்வாறு சொல்லி மறுபடியும் உரைக்கலானார். 'துரி யோதன? உயிரோடிருக்கிறாயானால் காதுகளுக்கின்பமான வாக்கி யுத்தைக்கேள். பாண்டவர்களில் ஏழுபேர் மிகுந்தார்கள். தார்த்த ராஷ்டிரர்களுடைய தக்ஷியில் நாங்கள் மூன்றுபேர்கள் மிகுந்தோம். அவர்கள்: ஐந்துபிராதாக்களும், வாஸுதேவனும், ஸாத்யகியும்; அவ் வாறே நானும், கிருதவர்மாவும், சாரத்வதரான கிருபருமே. பாரத!

த்ரௌபதிபுத்திரர்களனைவரும் திருஷ்டத்யும்னனுடையபிள்ளைகளும் எல்லாப்பாஞ்சாலர்களும் கொல்லப்பட்டார்கள். மிகுதியுள்ள மாத்ஸயர்களும் கொல்லப்பட்டார்கள். செய்ததற்குப்பிரதிசெய்ததைப் பார். பாண்டவர்கள் புத்ரர்கள் கொல்லப்பட்டவராயினரன்றோ? தூங்கிக் கொண்டிருக்கும் தருணத்தில் மனிதர்களுடனும் வாகனங்களுடனும் கூடின அந்தப்பாண்டவர்களுடைய பாசறையானது நாசம்செய்யப்பட்டது. அரசே! இரவில் பாசறையில் நுழைந்து பாபகர்மமுள்ள அந்தத்திருஷ்டத்யும்னன் பசு கொல்லப்படுவது 'போல என்னால் கொல்லப்பட்டான்' என்றார்.

தூர்யோதனனோ, மனத்துக்குப்பிரியமான அந்த வார்த்தையைக் கேட்டு மீண்டும் பிரஜையையே அடைந்து இந்தவசனத்தை உரைக்கலானான். 'கிருபருடனும் கிருதவர்மாவுடனும் கூடின உம்மால் எனக்கு இப்பொழுது செய்யப்பட்டதுபோன்ற காரியம், பீஷ்மராலும் கர்ணனாலும் உம்முடைய பிதாவினாலும் எனக்குச் செய்யப்பட்டவில்லை. அல்பனு அந்த ஸௌபதிரியும் சிகண்டியுடன் கொல்லப்பட்டான். அதனால், நான் என்னை இன்று இந்திரனுக்கு ஸமானாக நினைக்கிறேன். க்ஷேமத்தை அடையுங்கள். உங்களுக்கு மங்களம். ஸ்வர்க்கத்தில் நமக்கு மறுபடியும் 'சேர்க்கை' என்றான்.

உதாரமான மனமுள்ளவனும் குருராஜனும் வீரனுமான உம்முடைய புத்திரன் இவ்வாறு சொல்லிவிட்டு நண்பர்களுக்குத் துக்கத்தை உண்டிபண்ணிக்கொண்டு உயிர்துறந்தான்; புண்யமான ஸ்வர்க்கத்தை அடைந்தான். சரீரமானது பூமியில் விழுந்தது. அரசே! இவ்வாறு உம்முடைய புத்திரனான தூர்யோதனன் நாசமடைந்தான். சூரனான அவன் யுத்தத்தில் முந்திச் சென்று பிறகு பகைவர்களால் கொல்லப்பட்டான். அந்தமூன்று வீரர்களும் கடிக் கொள்ளப்பட்டார்கள். அவ்வாறே, அவர்களும் அரசனைக் கடிக் கொண்டு மறுபடியும் மறுபடியும் பார்த்துக்கொண்டே தம்ரதங்களில் ஏறினர். துரோணபுத்திரருடைய இவ்வித தீனமான லாகைக்கேட்டுச் 'சோகத்தினால் பீடிக்கப்பட்டவர்களாக விழுயற்காலத்தில் நகரத்தைக்குறித்து விரைவாகச் சென்றார்கள். வேந்தரே! உம்முடைய துராலோசனையினால் குருபாண்டவசேனகள் இரண்டிற்கும் இவ்வண்ணம் கோரமும் பயங்கரமும் துன்பத்தைச் செய்வதுமான இந்தக்ஷயம் நேர்ந்தது. தோஷமற்றவரே! உம்முடைய புத்திரன் ஸ்வர்க்கத்தை அடைந்தவுடனே, சோகத்தினால் பீடிக்கப்பட்ட எனக்கு நிவிரிதனாகொடுக்கப்பட்டிருந்த அந்த திவ்யதிருஷ்டியா

னது இப்பொழுது நாசமடைந்தது” என்று கூறினான். அப்பொழுது, அந்த அரசன், இவ்வாறான ஞானிகள் புத்திரர்கள் இவர்களின் வதத்தைக் கேட்டுத் தீர்க்கமாயும் உஷ்ணமாயும் மூச்சுவிட்டுக்கொண்டு, பிறகு, மனக்கவலையுற்றவனானான்.

ஸௌப்திகப் பர்வம் முற்றிற்று.

பத்தாவது அத்தியாயம்.

ஐ வீ க ப ர வ ம்.



(தேய்வபலத்தினால் தப்பிப்பிழைத்த திருஷ்டத்யும்னன் ஸாரதி யுதிஷ்டிரருக்கு இரவில் பாசறைமீல் நடந்தவற்றைத் தெரிவித்ததும், யுதிஷ்டிரர் துரோபதியை அழைத்து வந்த நகுலனை அழைப்பிப் பாசறைக்கு வந்து தம்மவர்கள் மாண்டிருப்பதைப் பார்த்துப் புலம்பியதும்.)

அந்த இரவுகழிந்தவுடன், திருஷ்டத்யும்னனுடைய ஸாரதியானவன் சென்று, உறங்கிக்கொண்டிருந்தருளத்தில் செய்யப்பட்ட வதத்தைப் பாண்டவர்களுக்கு உரைத்தான். அவன், 'அரசரே! இரவில் தங்களுடைய சிபிரத்தில் பயமற்றவர்களாகவும் ஜாக் கிரதையில்லாதவர்களாகவும் நித்திரைசெய்துகொண்டிருந்த துரோபதிபுத்திரர்களும் துருபதராஜருடைய புத்திரர்களும் கொல்லப்பட்டார்கள். கொலைகாரனான கிருபனாலும் போஜனம்சத்திலுதித்த கிருதவர்மாலினாலும் பானியான அஸ்வத்தாமாலினாலும் உங்களுடைய பாசறை இரவில் நாசம்செய்யப்பட்டது! ஈட்டிகளாலும் சக்திகளாலும் கோடாலிகளாலும் ஆயிரக்கணக்கான மனிதர்களையும் யானைகளையும் குதிரைகளையும் வெட்டினவர்களான இந்த வீரர்களால் பாசறை மிச்சமில்லாததாகச் செய்யப்பட்டது. பார்த்தே! கூச்சலிடுகின்ற பற்பல புகழ்களாலும் பழங்களுடைய பாரங்களாலும் தணிந்திருக்கின்றதும் கோடாலிகளால் வெட்டப்படுகின்றதுமான பெரியகாட்டினுடைய சப்தம்போல உமதுசேனையினுடைய மிகவும்பெரிதான சப்தம் கேட்கப்பட்டது. வேந்தரே! அந்தச் சைனியத்தினின்று மிகுந்தவன் நான் ஒருவனே. தர்மாத்மாவே! பரபரப்புள்ளவனான கிருதவர்மானிடத்தினின்று அதிகுபிரயாஸத்தினால் விடப்பட்டேன்' என்று கூறினான். தர்மாத்மாவும் குந்திபுத்திரருமான யுதிஷ்டிரர் அமங்குலமான அந்தவாக்கியத்தைக்கேட்டுப் புத்திரசோகத்தினால் தைர்ய

நிலையை இழந்து பூமியில்விழுந்தார். விழுமின்ற அந்த யுதிஷ்டிரரை ஸாத்தியகியானவன் விரைவாகச் சென்று பிடித்துக்கொண்டான். பீம ஸேனனும் அர்ஜுனனும் மாத்ரீகுமாரர்களான நகுலஸஹதேவர் களும் பிடித்துக்கொண்டார்கள். பிரஜ்ஞையை அடைந்தவரான யுதிஷ்டிரர் சத்துருக்களை ஜயித்துப் பின்பு (தாம்) ஜயிக்கப்பட்டவ ராகச் சோகத்தினால் தடுமாற்றமுற்ற வாக்குடன் தீனன்போலப் புலம் பிணர். அர்த்தங்கள் கர்மாக்கள் தெய்வம் இவற்றின்கதியானது அறிய முடியாதது. ஜயிக்கப்படுகிறவர்கள் ஜயிப்பதனாலும் ஜயிக்கின்றவர் களானநாமும் ஜயிக்கப்பட்டதனாலும் அர்த்தங்களுடைய கதியானது ஞானக்கண்களாலும் அறியமுடியாதது. பிராதாக்களையும் தோழர்களை யும் பித்ருக்களையும் புத்திரர்களையும் ஸுஹ்ருத்துக்களுடைய கூட் டங்களையும் கொண்டு பந்துக்களும் மந்திரிகளும் பேரன்மார்களும் ஆகிய எல்லோரையும் ஜயித்து நாம் ஜயிக்கப்பட்டோம். அநர்த்தம் அர்த்தம்போன்றதாயிருக்கிறது. * அனர்த்தம் அர்த்தமாகக் காணப் படுகிறது. இந்தஜயம் அபஜயரூபமாயிருக்கிறது. ஆதலால், ஜயம் அப ஜயமே. கெட்டபுத்தியையுடைய எந்தமனிதன் ஜயித்துப் பிறகு ஆபத்தை அடைந்தவனாகித் தவிக்கிறானோ அவன் சத்துருக்களால் நன் ருத ஜயிக்கப்பட்டவன்போலானதனால் எவ்வாறு வெற்றியை எண்ணு வான்? எவர்களுக்கு வெற்றிநிழித்தம் ஜயிக்கப்பட்டவர்களும் ஜாக் ரதையுள்ளவர்களுமான சத்ருக்களால் ஸுஹ்ருத்துக்கள் கொல்லப் பட்டமையால் பாவமநேருமோ அவர்கள் ஜயத்தால் விளங்குகின்றவ ராயினும் தோற்றவர்களே. யுத்தத்தில் கர்ணிகளையும் நாஸிகங்களை யும் கோரப்பற்களாகக்கொண்டதும் கத்தியை நாவாக உடையதும் வில்லாகிற திறக்கப்பட்டவாயினால் பயங்கரமாயிருப்பதும் நானொலி யும் தலத்வனியுமாகிற கர்ஜனத்துடன் கூடியதும் குரோதமுள்ளதும் யுத்தங்களில் ஓடும்பலிருக்கிறதமான கர்ணன் என்கிற புருஷஸிம்மத் தினிடத்தினின்னுயிடுபட்ட இந்தச் சூரர்கள் அஜாக்கிரதையினால் கொல் லப்பட்டார்கள். ரதங்களாகிற மடுக்களுள்ளதும் பாணவர்ஷங்களாகிற அலைகளுள்ளதும் ரத்தினங்களால் நான்குபக்கத்திலும் நிறைக்கப்பட்ட தும் வாகனங்கள் யுத்தவீரர்கள் இவர்களுடைய கூட்டத்துடன் கூடியதும் சக்திகளும் ரிஷ்டிகளுமாகிற மீன்களோடும் துவஜங்களும் யானைகளுமாகிற முதலைகளோடும் கூடியதும் விற்களாகிற நீர்ச்சுழல்க ளும் பெரிய பாணங்களாகிற துரைகளுமுள்ளதும் யுத்தமாகிற சந்திரோ தயுத்தினால் வேகத்துடன் கரைபுரண்டிவருகின்றதும் நானொலிகளா

ஹும் தலத்வனிகளாலும் சக்கரங்களின் நேயிகளாலுண்டிபண்ணப்படுகிற சத்தங்களாலும் முழக்கமுள்ளதுமான துரோணஸமுத்திரத்தை எவர்கள் நானுவதி சாஸ்திரங்களாகிற ஒடங்களால் தாண்டினார்களோ அந்தராஜபுத்திரர்கள் அஜாக்கிரதையினால் கொல்லப்பட்டார்கள். இந்த ஜீவலோகத்தில் மனிதர்களுக்கு அஜாக்கிரதையைவிட மேலான வதம் வேறில்லை. அவதானமில்லாத மனிதனை நான்குபக்கங்களிலும் கார்ய வியத்திகள் கைவிட்டுவிடுகின்றன. அநர்த்தங்களும் (அவனிடம்) பிரவேசிக்கின்றன. உத்தமமான துவஜங்களுடைய துனியாகிற உயர்ந்த புகைக்கொடியுள்ளதும் பாணங்களாகிற ஜ்வாலையுடைய கூடியதும், *ஜ்வலிக்கின்ற பெரிய பதாகைகளுடைய கூடியதும், பெரிய வில், நாண்கியிறு, விரலுறை, சக்கரங்களின் ஓரம், இவைகளால் உண்டி பண்ணப்பட்ட சத்தத்துடன்கூடியதும் கவசங்களையும் பற்பல சஸ்திரங்களையும் ஹோமதிரவ்யங்களாகக் கொண்டதும் பெரிய சேனை யாகிற உயர்ந்த காட்டில் பற்றிக்கொண்டிருப்பதுமான பிஷ்மாகிற பெரிய காட்டுத்தீயை மஹாயுத்தத்தில் எவர்கள் பற்பல சஸ்திரவே கங்களால் தாண்டினார்களோ அந்த ராஜபுத்திரர்கள் அஜாக்கிரதையினால் கொல்லப்பட்டார்கள். அஜாக்கிரதையுள்ள மனிதனால் தன் மோ ஐசவர்யமோ விசாலமான கீர்த்தியோ அடைவதற்கு ஸாத்தியப் படா. அவதானத்தினால் எல்லாச் சத்துருக்களையும் கொன்று ஸுகமாக விருத்தி அடைந்துகொண்டிருக்கிற முத்தேந்திரனைப் பார். அஜாக்கிரதையினால் சேஷமில்லாமல் கொல்லப்பட்டவர்களும் இந்திரனுக்கு ஒப்பானவர்களுமான ராஜபுத்திரர்களையும் பௌத்திரர்களையும் பார். செல்வப்பெருக்குள்ள வியர்பாரிகள் ஸமுத்திரத்தைத் தாண்டிச் சிறியநதியில் மூழ்கினாற்போலத் துன்பத்தை அடைந்தார்கள். பொருமையுள்ளவர்களால் கொல்லப்பட்ட அரசர்கள் ஸம்சய மில்லாமல் ஸ்வர்க்கத்தை அடைந்துவிட்டார்கள். பதிவிரதையான அந்தத்திரௌபதியானவள் துக்கஸாகரத்தை எவ்வாறு ஸஹிக்கப் போகிறாளென்று அவளைப்பற்றியே நான் வியஸனிக்கிறேன். பிரா தாக்களும் புத்திரர்களும் பிராயம்சென்றவனும் பாஞ்சாலராஜனுமான பிதாவும் கொல்லப்பட்டார்களென்பதைக்கேட்டு அந்தக் கிருஷ்ணையானவள் நிச்சயமாகப் பிரஜைஞையை இழந்து பூமியில் விழுந்து துக்கத்தினால் இளைத்த சரீரத்துடன் வாட்டமடையப் போகிறாள். ஸுகங்களுக்குத் தகுதியுள்ள திரௌபதியானவள் அவர்களின் சோகத்தாலாகிய தயரத்தை ஸஹிக்கமுடியாமல் ஏவ்

பதாகைகளே ஜ்வாலைகள்.

விதமாவனோ? ஞாதிவதத்தினால் நன்றாக வாட்டப்பட்டவனான அந்தப்பாஞ்சாலி நெருப்பினால் நன்றாக எரிக்கப்படுகிறவன்யோல அதிகமாக அலறப்போகிறான்' என்றார்.

துன்பமுற்ற அந்தக்குருராஜரான யுதிஷ்டிரர் இவ்வாறு புலம் பிக்கொண்டு நகுலனைப்பார்த்து, 'நகுல! போ. பாக்கியங்குறைந்த வளான இந்த ராஜபுத்திரியை மாத்ருவர்க்கங்களுடன்கூட இங்கே அழைத்துவா' என்றுசொன்னார். மாத்ரீபுத்திரனான நகுலனும், தர்மத் தைப்பிரதானமாகக்கொண்ட அரசரான யுதிஷ்டிரருடைய அந்த வாக்கியத்தைத் தர்மத்தினால் ஏற்றுக்கொண்டு எந்தஇடத்தில் பாஞ்சால ராஜனுடைய மனைவிகள் இருக்கிறார்களோ தேவியினுடைய அந்த ஆலயத்திற்கு ரதத்தோடு விரைவாகச் சென்றான். அஜமீடனுடைய வம்சத்திலுதித்தவரான யுதிஷ்டிரர் கோகத்தினால் பீடிக்கப்பட்டவராக மாத்ரீபுத்திரனை அனுப்பிவிட்டு அந்த ஸுஹ்ருத்துக்களோடு உரக்க அலறிக்கொண்டு பூதகணங்களால் சூழப்பட்டதான புத்திரர்களுடைய யுத்தபூமியைக் குறித்துச் சென்றார். அந்தத் தர்மநந்தனர் அமங்களகரமாயுள்ளதும் உக்கிரரூபத்துடன் கூடியதுமான அந்தப் பாசறையில் பிரவேசித்து பூமியில்படுத்திருப்பவர்களும் ரகத்தினால் நனைந்த சரீரமுள்ளவர்களும் பிளக்கப்பட்டிருக்கிற தேகமுள்ளவர்களும் நன்றாக அடிக்கப்பட்ட தலையையுடையவர்களுமான புத்திரர்களையும் ஸுஹ்ருத்துக்களையும்¹ நண்பர்களையும் கண்டார். தார்மிகர்களுள் சிறந்தவரும் கௌரவர்களுள் சிறந்தவருமான அந்த யுதிஷ்டிரர், அவர்களைக்கண்டு மிக்க துன்பத்தை அடைந்தவராகி உரக்க அலறினார். பரிவாரங்களுடன்கூடப் பிரஜைஞயற்றவராகப் பூமியில் விழுந்தார்'' என்று கூறினான்.

பதினோராவது அத்தியாயம்.

பிஷ்ணு க ப ர வ ம். (தொடர்ச்சி.)



(நகுலன் திரோணபதியை யுதிஷ்டிரரிடம் அழைத்துவந்ததும், அவன் துரோணபுத்திரருடைய தலையிலுள்ள மணியைக் கொண்டு வரவேண்டியதும், பீமன் நகுலனை ஸாரதியாகக் கொண்ட நேருடன் துரோணபுத்திரருடைய வதந்தின்போருட்டுப் புறப்பட்டதும்.)

ஐனமேஜயரே! அந்தயுதிஷ்டிரர், யுத்தத்தில் அவ்வாறு கொல்லப்பட்டிருக்கிற புத்திரர்களையும் பௌத்திரர்களையும் துணைவர்களை

¹ 'ஸகிண்ச' என்பதனுமாம். பீஷ்மபர்வம். 98-ம் பக்கத்திலும் சாந்தி பர்வம் 385-ம் பக்கத்திலும் குறிப்புக்களில் காண்க.

பூம் கண்டு அதிகதுக்கத்தினால் கவரப்பட்டமனத்தையுடையவரா னா? பிறகு, புத்திரர்களுையும் பெளத்திரர்களையும் அந்தப்பிராதாக் களையும் நண்பர்களையும் நினைக்கிறவரான அந்தமஹாத்மாவுக்குப் பெரிதான சோகம்தோன்றியது. அப்பொழுது, கண்ணீர் நிறைந்த கண்களுள்ளவரும் நடுக்கமுற்றவரும் பிரஜைஞையிழந்தவருமான அந்தயுதிஷ்டிரரை மிக்கதுயரமுற்றவர்களான நட்பினர்கள் தேறுத லடையச் செய்தார்கள். அளவுகடந்த பரக்கிரமமுள்ளவர்களான அந்தப்புத்திரர்களனைவருக்கும் விதிப்படி ப்ரேதகார்யங்களைச் செய்து அதிகதுக்கத்தை அடைந்தவரானார். அந்தமுகூர்த்தத்தில் நகுலன் பொன்மாலையணிந்த வேகமுள்ளகுதிரைகளுடன் மிக்கதுக்கத்தி னால் பீடிக்கப்பட்டிருக்கிற துரோபதியுடன் வந்தான். உபப் லாப்யத்தை அடைந்திருந்த அந்தக்கிருஷ்ணையோ அப்பொழுது மிகவும் அப்பிரியமான எல்லாப்புத்திரர்களுடைய விநாசத்தையுங் கேட்டுத் துன்பமுற்ற இந்திரியங்களுடன் கூடியவளானாள். அவள், காற்றினால் நாற்புறத்திலும் அலைக்கப்பட்டி நடுக்கமுற்ற வாழைபோல அரசரையனுசிச் சோகத்தினால் பீடிக்கப்பட்டவளாகப் பூமியில் விழுந்தாள். ரோதனம்செய்பவளும் மலர்ந்ததாமரை இதழ்போன்ற கண்களையுடையவளுமான அந்தத்திரோபநியினுடைய சோகத்தி னால் வாட்டமுற்றிருக்கிறமுகமானது மேகத்தினால் மூடப்பட்ட சந் திரன்போலப் பிரகாசிக்கவில்லை. பிறகு, விழுந்திருக்கிற அவளைப் பார்த்துப் பரபரப்புள்ளவனும் ஸத்யசிக்கிரமனமான பீமன்எழுந்து இருகைகளாலும் எடுத்தான். அந்தப்பீமஸேனனால் ஸமாதானம் செய் யப்பட்டவளும் கோபமுள்ளவளுமான அந்தப்பாஞ்சாலி அழுது கொண்டு பாண்டவர்களுள் ஜயேஷ்டரான யுதிஷ்டிரரைப்பார்த்து இந்த்வசனத்தை உரைத்தாள்.

‘அரசே! புத்திரர்களை கூடித்திரியதர்மத்தினால் யமனுக்குக் கொடுத்து இந்த அகண்டபூமண்டலத்தைப் பாக்கியத்தால் அடைந்து அனுபவிக்கப்போகிறீர். பாக்கியத்தினால் எல்லாப்பூமியையுமடைந்து எல்லா அஸ்திரங்களிலும் ஸமர்த்தனும் மதயானைபோல் நடப்பவனு மான ஸுபத்ராபுத்ரனை நீர் நினைக்கப்போகிறதில்லை. குரர்களான புத்திரர்கள் கூடித்திரதர்மத்தினால் நாசம்பண்ணப்பட்டார்களென் பதைக்கேட்டு ராஜ்யத்தில் நிலைபெற்றவராகவும் என்னுடன் விளை யாடுகின்றவராகவுமிருக்கிற நீர் (அவர்களை) நினைக்கப்போகிறதில்லை. பாவத்தொழிலுள்ள துரோணபுத்திரனால்செய்யப்பட்டநன்றாகத் தாங் கிக்கொண்டிருந்தவர்களுடையவதத்தைக்கேட்டு நெருப்பானது தனக்

கிடமான (கட்டையை) எரிப்பதுபோல அதிகமானசோகம் என்னை எரிகிறது, பாண்டவர்களே! பாவத்தைச்செய்தவனும், கெட்ட எண்ணமுள்ளவனும் பந்துக்களுடன் கூடினவனுமான அந்தத்துரோணபுத்திரனுடைய உயிரானது யுத்தத்தில் வல்லமையை வெளியிட்டு இப்பொழுது கவரப்படாமற்போனாலும் த்ரௌணியானவன் பாபகர்மத்தினுடையபலனை அடையாமற்போவானாலும் இந்த இடத்திலேயே பிராயோபவேசம்செய்வேன். அதை நன்கு அறிந்துகொள்ளுங்கள்' என்றான். பிறகு, புகழுள்ளவரும் யஜ்ஞஸேனனுடைய குமாரியுமான கிருஷ்ணையானவன் பாண்டின் புதல்வரும் தர்மராஜருமான யுதிஷ்டிரரைப்பார்த்து இவ்வண்ணம் உரைத்துவிட்டு உட்கார்ந்தான். தர்மாத்மாவும் அரசரும் பாண்டவருமான அந்தயுதிஷ்டிரர், உட்கார்ந்திருப்பவளும் அழகியகாட்சியையுடையவளும் துருபதகுமாரியும் பிரியமகிஷியுமான கிருஷ்ணையைப்பார்த்து, 'தர்மங்களை அறிந்தவளே! கல்யாணி! உன்னுடைய அந்தப்புத்திரர்களும் பிராதாக்களும் ஸூத்திரியதர்மத்தினால் உயிர் துறந்தார்கள். அவர்களைப்பற்றி நீ துக்கிக்கத்தகுந்தவளல்லே. கல்யாணி! அந்தத் துரோணபுத்திரர் இவ்விடத்தினின்று தூரத்திலிருக்கின்ற செல்லமுடியாத காட்டை அடைந்து விட்டார். கல்யாணி! நீ யுத்தத்தில் அவருடையவதத்தை எவ்வாறு நினைப்பாய்?' என்று மறுமொழிகூறினர். த்ரௌபதி, 'துரோணபுத்திரனுடையதலையில் உடன்பிறந்தமணிஒன்றிருப்பதாக நான்கேட்டிருக்கிறேன். அந்தப்பாபியை யுத்தத்திற்கொன்று அவனுடையதலையினின்று அறுத்து எடுத்துக்கொண்டு வரப்பட்டமணியை நான் பார்த்தால் ஜீவித்திருப்பேன் என்பது என்னுடைய எண்ணம்' என்றான்.

அழகியகாட்சியுள்ளவளான கிருஷ்ணையானவன் யுதிஷ்டிரரைப்பார்த்து இவ்வாறு சொல்லிவிட்டுக் கோபங்கொண்டவளாகப் பீமஸேனனைக்கையில்ல்தொட்டுக்கொண்டு, 'பீமரே! நீர் ஸூத்திரியதர்மத்தை நினைத்துக்கொண்டு என்னைக்காக்கக்கடவீர். சம்பரணை இந்திரன்கொன்றதுபோலப் பாவத்தொழிலுள்ள அந்தத்துரோணபுத்திரனைக்கொல்லீராக. இவ்வுலகில் பராக்ரமத்தில் உமக்கு ஸமமான மனிதன் ஒருவனாவது இல்லையன்றோ? பெரியதுயரத்தில் அது அவ்வாறென்று எல்லா உலகங்களிலும் பிரவித்திபெற்றிருக்கிறது. நீர் வாரணவதநகரத்தில் பார்த்தார்களுக்கு ஆதாரமானன்றோ? அவ்வாறே ஹிமம்பனைக்கண்டஸமயத்திலும் நீர் (பார்த்தார்களுக்கு) ஸகாகரானீர். அவ்வாறே விராடநகரத்தில் கீசகனால் அதிகமாக தீயிலிக்கப்பட்ட என்னையும் இந்திரன் இந்திரானியைவிட

ஸௌந்திகபர்வம்.

ஊப்பதுபோலக்கஷ்டத்தினின்று விடுவித்தீர். சத்துருக்களைக்கொல்
பவரே! பார்த்தரே! மூற்காலத்தில் இந்தப்பெரியகாரியங்களை எவ்
வாறு செழ்தீரோ அவ்வாறு துரோணபுத்திரனையும் கொன்று
ஸூகியாகஇருப்பீராக' என்கிறவாக்கியத்தை உரைத்தாள். அவளு
டைய பலவிததுக்கத்தையும் புலம்பலையும் கேட்டு, மகாபலசாலியும்
குந்தீபுத்திரனுமான பீமஸேனன் பொறுக்கவில்லை. அவன், அழகிய
தும் பர்ணங்களுடனும் நான்கயிற்றுடனும் கூடியதும் ஆச்சர்யகர
மாயிருக்கின்றதுமான தன்வில்லை எடுத்துக்கொண்டு ஸ்வர்ணத்தினால்
விசித்திரமான அங்கங்களுடன்கூடிய பெரிய ரதத்தின்மீது ஏறினான்.
அவன் நகுலனை ஸாரதியாக ஏற்படுத்திக்கொண்டு துரோணபுத்தி
ரருடையவதத்தில் நிச்சயமுள்ளவகைப் பாணத்துடன் கூடினவில்லை
நாடுகளையுடன்கூடினதாகச் செய்துகொண்டு குதிரைகளை விரை
வாக நடத்தினான். புருஷசிரேஷ்டரே! தமது தேஜஸினால் பிரகாசிக்
கின்றவைகளும் சிக்கிரமாகச் செல்லுகிற ஸ்வபாவமுள்ளவைகளும்
பசுமைநிறமுள்ளவைகளுமான அந்தக் குதிரைகள் (பீமனைச்) சுமந்து
கொண்டு விரைவாகச் சென்றன. பாரதரே! தவறாதவனை அந்தப்
பீமன் தன்னுடைய பாசறையினின்று ரதத்தின் வழியைப்பிடித்துக்
கொண்டு துரோணபுத்திரர்சென்றவழியினால் விரைவாகச் சென்றான்.

பன்னிரண்டாவது அத்தியாயம்.

ஸீஷ் கபர்வம். (தொடர்ச்சி.)



(பீமன் அஸ்வத்தாமாவைக் கொல்லச்சென்றதும், மாதவர் அஸ்வத்
தாமாவின் கெட்டநடை முதலியவற்றைக்கூறிப் பீமனைக்காக்க
வேண்டுமென்று யுதிஷ்டிரருக்குச் சொல்லுவதும்.)

அவ்மதிக்கமுடியாத அந்தப்பீமன் புறப்பட்டுப்போன பிறகு,
யாதவர்களுள் உத்தமரும் செந்தாமரைமலர்போன்றகண்களையுடைய
வருமான ஸ்ரீ கோவிந்தர் குந்தீபுத்திரரான யுதிஷ்டிரரைநோக்கி,
'பாண்டவரே! உம்முடைய பிராதாவான இந்தப்பீமன் புத்திரசோகத்
தினால் கவரப்பட்டவகை யுத்தத்தில் துரோணபுத்திரரைக்கொல்ல
எண்ணி ஒருவகைவே எதிர்த்துஓடுகிறான். பாதர்களுள்சிறந்தவரே!
எல்லாப்பிராதாக்களையுங்காட்டிலும் உமக்குப் பீமனிடத்தில் பிரீதி
உண்டி. ஆபத்தைஅடைந்திருக்கிற அவனை இப்பொழுது நீர் ஏன்கூப்
பாற்றவில்லை. சத்துருப்பட்டணங்களை ஜயிப்பவரான துரோணர்
அப்பொழுது புத்திரருக்கு உபதேசித்ததும் பிரம்மசிரஸ் என்று பிர

வித்திபெற்றதும் பூமியையும் எரிக்கக்கூடியதுமான அஸ்திரத்தை மஹாத்மாவும் மஹாபாக்கியசாலியும் எல்லாவில்லானிக்குக்கும் துவ ஜமாயிருப்பவருமான ஆசார்யர் பிரீதியுள்ளவராகத் தனஞ்சயனுக்குக் கொடுத்தார். பொருமையுள்ளவரான புத்திரரும் தனிமையில் துரோணரிடம் அந்த அஸ்திரத்தையாசித்தார். பிறகு, அதிகஸந் தோஷமில்லாதமனத்துடன் கூடியவராகவே புத்திரருக்குச் சொன் னார். துராத்மாவான புத்திரருடைய சபலமானது அறியப்பட்டதாகி யது. பிறகு, எல்லாத்தர்மங்களையும்றிந்த அந்த ஆசார்யர் புத்திரரைப் பார்த்து, 'ஐயனே! யுத்தத்தில் மிக்கஆபத்தை அடைந்திருந்தாலும் நீ இந்த அஸ்திரத்தை முக்கியமாக மனிதர்களிடம் பிரயோகிக்கலா காது' என்று கட்டளையிட்டார். புருஷசிரேஷ்டரே! ஆசார்யரான துரோணர் புத்திரரைப்பார்த்து இவ்வண்ணமுரைத்து மீண்டும் அவரைநோக்கி, 'நீ ஒருபொழுதும் நல்லோர்களுடையவழியில் இரு க்கமாட்டாய்' என்று உரைத்தார். துஷ்டாத்மாவான அந்த அஸ்வத் தாமா அப்பொழுது பிதாவினுடைய அந்தவசனமானது அப்பிரிய மானது என்றறிந்து மங்களகரமான எல்லாவிஷயங்களிலும் ஆசை யற்றவராகச் சோகத்தினால் பூமியை நாழ்புறத்திலும் சுற்றினார். குரு சிரேஷ்டரே! பாரதரே! பிறகு, அப்பொழுது நீர் வனத்திலிருக்கும் ஸமயத்தில் துவாரகையை அடைந்து விருஷ்ணிகளால் அதிகமாகப் பூஜிக்கப்பட்டவர்க ளாஸம்செய்தார். ஒருஸமயத்தில் ஸமுத்திரத் தினோத்தில் துவாரகையின் ஸமீபத்தில் வலித்துக்கொண்டிருந்த அந்த அஸ்வத்தாமா ஒருவருமில்லாமல் தனித்திருக்கின்றனனே வந் தடைந்து சிரித்துக்கொண்டிவசனிக்கலானார். 'கிருஷ்ணரே! தாசார்ஹ ரே! அளவில்லாதவிக்கிரமத்துடன் கூடினவரும் பரதவம்சஸுதர்களுக் காசார்யருமான அன்பிதா உக்கிரமான தவத்தைச் செய்து அசஸ்திய ரிடத்தினின்றுபெற்றதும் தேவர்களாலும் கந்தர்வர்களாலும் பூஜிக்கப் பட்டதுமான 'பிரம்மசிரஸ்' என்கிற அஸ்திரமானது என்னுடைய பிதாவினிடத்திற்போலவே இப்பொழுது என்னிடத்திலுமிருக்கிறது. யாதவர்களுள் உத்தமரே! என்னிடத்தினின்று அந்தத்தவ்யாஸ்திரத் தை நீரும் பெற்றுக்கொண்டு எனக்கும் யுத்தத்தில் சத்துருக்களைக் கொல்லுந்திறமைபொருந்திய சக்ரரூபமான அஸ்திரத்தைக்கொடும்' என்றுவேண்டினார். அரசரே! பரதர்களுள் சிறந்தவரே! அஞ் சஸ்செய்துகொண்டு பிரயத்தினத்துடன் அஸ்திரத்தை என்னிடத்தி லிருந்து யாசிக்கின்றவரான அந்தத்ரௌணிக்குப் பிரீதியை யடைந்த நானும் பின்வருமாறு கூறினேன், 'ஒன்றுசேர்ந்திருக்கின்ற

ஃவர்களும் தானவர்களும் கந்தர்வர்களும் மனிதர்களும் பதகங்
களும் உரகங்களும்தான் எனனுடையவீரத்தின் நூற்றில் ஓர் அம்சத்
தோடும் ஒப்பாகார். இதோ வில்; இதோ சக்தி; இதோ சக்தாம்;
இதோ கதை. என்னிடத்தினின்று நீர்வரும்புகின்ற அஸ்திரங்
கையெல்லாம் உமக்குக்கொடுக்கிறேன். யுத்தத்தில் எதை எடுப்ப
தற்கும் பிரயோகிப்பதற்கும் சக்தியுள்ளவராகிறீரோ அதைஎனக்
குக்கொடுக்கவேண்டுமென்று உம்மால் விரும்பப்பட்ட அஸ்திரமின்
றியே பெற்றுக்கொள்ளும் என்றேன். மஹாபாக்கியமுள்ள அவர்என்
னோடு பொருமைகொண்டு அழகிய நடித்துவாரத்துடன் கூடியதும்
ஆயிரம்ஆர்களுள்ளதும் வஜ்ரமிழைத்த நடுவுள்ளதும் இரும்புமயமா
யிருப்பதுமான சக்ரத்தை என்னிடத்தினின்று விரும்பினார். 'சக்ரத்
தைப்பெற்றுக்கொள்ளும்' என்று என்னால் உரைக்கப்பட்ட அந்த
தொள்ளையானவர் உடனே விரைவாகஎழுந்து இடங்கையிலைச்சக்ரத்
தைஎடுக்கலானார். இந்தச்சக்ரத்தை இருக்கிற இடத்தினின்று அசைப்
பதற்குக்கூடச் சக்தியுள்ளவராகவில்லை. பிறகு, இந்தச்சக்ரத்தை
வலக்கையினாலும் பிடிப்பதற்கு ஆரம்பித்தார். அந்தக்கையினாலும்
பிடித்தும் முழுமுயற்சியினாலும் இந்தச்சக்ரத்தை அசையச்செய்ய
வில்லை. பாரதரே ! பிறகு, அந்தத்துரோணபுத்திரர் முழுவலிமையா
லும் இந்தச்சக்ரத்தைத் தூக்குவதற்கோ அசைப்பதற்கோ சக்தி
யற்றவரானபொழுது அதிகமனவருத்தமுற்றவராக முயற்சிசெய்து
களைப்படைந்து திரும்பிவிட்டார். அந்த அபிப்பிராயத்தினின்று
மனந்திரும்பினவரும் புத்தியில்லாதவரும் மிக்கமனவருத்தமுற்ற
வருமான அஸ்வத்தாமாவை நான் அழைத்துப் (பின்வருமாறு)
சொன்னேன், 'பிராம்மணரே ! தேவர்களுள்ளும் மனிதர்களுள்ளும்
சிறந்தவஸ்த்தியவாதியென்று பிரசித்திபெற்றிருக்கிறவனும், காண்ட
வத்தை வில்லாகக்கொண்டவனும், வெள்ளைக்குதிரையுள்ளவனும்,
சிறந்தவானரத்தைக் கொடியாகக்கொண்டவனும், ஜயசேனம்தேவ
தேவேசரும் கறுத்தகண்டத்தையுடையவரும் உழையவருக்குப்
பதியுமான ஸாக்ஷாத்சங்கரரை முற்காலத்தில் தவந்துவயுத்தத்தில்
மகிழ்வித்தவனும், பூமியில்தன்னைக்காட்டிலும் எனக்குமிக்க அன்புக்
குரியவேறுமனிதனில்லாதவனும், மஹாத்மாவும், எவனுக்கு உயிரும்
மற்றதாவும் கொடுக்கத்தகாததாக எனக்கில்லையோ அப்படிப்பட்ட
நண்பனும், சிறந்தசெய்கைகையுடையவனுமான பார்த்தனும் நீர்
என்னேநோக்கிச் சொல்லியவாக்யத்தை இதற்குமுன்னொன்னதில்லை.
மூடரே ! இம்மயமலையின் சாரலையடைந்த பன்னிரண்டிவாகவகாலும்

நிறைவேற்றத்தக்க மஹாகோமான பிரம்மசர்யத்தை நிறைவேற்றி என்னுல்தவத்தால் அடையப்பட்டவனும் ஸனத்குமாரனுடைய அம்சமாக விருப்பவனும் தேஜஸ்வியும் பிரத்யும்னனெனப் பிரசித்திபெற்றவனும் எனக்கு ஸமமான விரதத்தை அனுஷ்டித்தவளான ருக்மிணி யிடத்தில் பிறந்தவனுமான புத்ரனுங்கூட நிவ்யமானதும் யுத்தத்தில் நிகரில்லாததுமான இந்தமஹாசக்ரத்தை வேண்டவில்லை. அப்படிப்பட்ட இந்தச் சக்ரம் உம்மால் வேண்டப்பட்டது. உம்மால் சொல்லப்பட்ட இந்தச் சக்ரவிஷயமான பிரார்த்தனாவசனமானது அதிகபல முள்ளவரான பலராமராலும் கதனாலும் ஸாம்பனாலும் ஒருபொழுதும் இதற்கு முன் உரைக்கப்பட்டதில்லை. துவாரகையில் வவரிக்கின்ற மற்றவர்களாலும் மஹாராதர்களான விருஷ்ணிகளாலும் அந்தர்களாலும் அல்பமான இந்தவர்க்கியம் முன்பு சொல்லப்பட்டதில்லை. அப்படிப்பட்ட இது உம்மால் வேண்டப்பட்டது. ரதிகர்களுள் சிறந்தவரே! ஐயா! நீர் பாரதர்களுடைய ஆசார்யபுத்திரர். எல்லாயாதவர்களாலும் நன்கு மதிக்கப்பட்டவர். சக்ரத்தினால் எவனை எதிர்த்து யுத்தம் செய்ய விரும்புகிறீர்? என்றேன். இவ்வண்ணம் என்னால் சொல்லப்பட்ட துரோணபுத்திரர் என்னைப்பார்த்து, 'மாதவரே! உமக்குப் பூஜை செய்து உம்மோடு கூடப் போர்புரியப்போகிறேன். விபுவே! நான் ஜயிக்கப்படத்தக்காதவனாகக்கடவேன்' என்கிற எண்ணத்தினால் தேவர்களாலும் அஸ்வர்களாலும் பூஜிக்கப்பட்ட உம்முடைய சக்ரம் என்னால் வேண்டப்பட்டது. உம்மிடத்தில் இதை ஸ்த்யமாகச் சொல்லுகிறேன். கேசவரே! கோவிந்தரே! அப்படிப்பட்ட நான் துர்லபமான அந்தச் சக்ரத்தை அடையாமலே திரும்பிப்போகப்போகிறேன். என்னை மங்களத்தை அடையும்படி ஆசிரவதியும். பூமியில் ஒப்பற்ற சக்ரத்தையுடையவரும். போஜர்களுள் உத்தமருமான உம்மால் இந்தப் *பயங்கமான சக்ரமானது தரிக்கப்பட்டிருக்கிறது. வேறு ஒருவன் இதை அடைந்திருக்கவில்லை' என்று இந்தவசனத்தை மறுமொழியாக உரைத்தார். துரோணபுத்திரர் என்னே நோக்கி இவ்வளவு மட்டிலும் உரைத்து, தேரிழுக்குந்திறமையுள்ள குதிரைகளையும் தனங்களையும் பற்பல ரத்தினங்களையும் பெற்றுக்கொண்டு உரியகாலத்தில் சென்றார். அவர் கோபமுள்ளவர்; கெட்ட எண்ணமுள்ளவர்; சபலர்; சூருர் பிரம்மசிரஸ் என்கிற அஸ்திரத்தையும் அறிந்திருக்கிறார். அவரிடமிருந்து பீமனைப்பாதுகாக்கவேண்டும்' என்று கூறினார்.

பதினமூன்றாவது அந்நியாயம்.

ஐ வீ க ப ர் வ ம். (தோடர்ச்சி.)



(கோவிந்தர்முதலானவர்கள் பாத்திரத்திரத்தில் வியாஸநுடைய ஸம் பத்தில் உட்கார்ந்துகொண்டிருந்த அஸ்வத்தாமாவைப்பார்த்த தும், அவர் பாண்டவர்கள் அடிவதற்காகப் பிரம்மசீரஸ் என்கிற அஸ்திரத்தைப் பிரயோகித்ததும்.)

எல்லாயாதவர்களுக்கும் ஆனந்தத்தை உண்டிபண்ணுகிறவ ரான ஸ்ரீவாஸுதேவர், குருசிரேஷ்டரான யுதிஷ்டிரரைப்பார்த்து இவ்வாறுசொல்லிவிட்டுச் சிறந்த எல்லாஆயுதங்களோடும் கூடியதும் தங்கமாலையுள்ள காம்போஜதேசத்திலுமிருந்த சிறந்தகுதிரைகள்கட் டியதும் உதயஸூரியனுக்கொப்பாயிருக்கின்றதும் எல்லாரத்தினங் களாலும் அலங்கரிக்கப்பட்டிள்ளதும் உத்தமமூமான ரதத்திலேயுறினார். சைப்யம் ஸுக்ரீவமென்கிற (இரண்டுகுதிரைகள்) வலப்பக்கத்திலும் இடப்பக்கத்திலும் நுகத்தைத்தாங்கின. மேகபூஷ்பமும் வலாஹகமும் அவற்றின்பின்பக்கத்தைத் தாங்குகின்றவைகளாயின. அந்தரதத்தில் விஸ்வகர்மானினால் செய்யப்பட்டதும் திவ்யமானதும் ரத்தினங்களா லும் தாதுக்களாலும் அலங்கரிக்கப்பட்டதுமான கொடிமரமானது உயரத்தாக்கி நிறுத்தப்பட்டதாகக் காணப்பட்டது. அந்தக்கொடி மரத்தில் வைனதேயர் மண்டலாகாரமானகார்த்தியுடனும் கிரணங்களு டனும் இருந்தார். ஸேத்யஸந்தரான அந்தமாதவருடையகருடத்வஜ மானது காணப்பட்டது. பிறகு, எல்லாவில்லாளிகளுக்கும் தலைவ ரான ஹ்ருஷீகேசர் அந்தரதத்திலேயுறினார். ரதத்தில்வீற்றிருக்கிறவரும் சார்ங்கத்தை வில்லாகக்கொண்டவருமான தாசார்ஹருக்கு இருபுறத் திலுமிருக்கிற மஹாத்மாக்களான அவ்விருவர்களுக்கும் இந்திரனுக்கு இருபுறத்திலும் அஸ்வினீதேவர்கள் விளங்குவதுபோல் விளங்கினார் கள். தாசார்ஹர், இருவரையும் உலகத்தோரால் பூஜிக்கப்பட்ட ரதத் தில் ஏற்றிவைத்துக்கொண்டிவேகமுள்ளசிறந்தகுதிரைகளைக்கொரடா வினால் ஓட்டினார். அந்தக்குதிரைகள் பாண்டிபுத்திரர்களான யுதிஷ்டி ரார்ஜுனர்களாலும் யாதவர்களுள் உத்தமரான ஸ்ரீவாஸுதேவராலும் வீற்றிருக்கப்பட்ட உத்தமமானரதத்தை இழுத்துக்கொண்டு விரை வாக மேலேஎழும்பின. சார்ங்கத்தை வில்லாகக்கொண்ட ஸ்ரீவாஸு தேவரை வஹிக்கின்றவைகளும் விரைவாகச்செல்லுந்தன்மையுள்ள வைகளுமான குதிரைகளுடைய பெரியசப்தமானது பறக்கின்றபூஷி களுடையசப்தம்போலத்தோன்றியது. பரதர்களுள்சிறந்தவரே! ஸமர்

த்தர்களான அந்தவீரர்கள் நல்லவேகமுள்ளவர்களாக ஒருகூடினத்தில் மஹாபாகுபலமுள்ளவனும் மகாவில்லாளியுமானபீமஸேனைத் தொடர்ந்தார்கள். மஹாரதர்கள், குரோதத்தினால்ஜவலிக்கின்றவனும் சத்தருவைஸம்ஹரிப்பதில் முயற்சியுள்ளவனுமான பீமஸேனை அணுகியும் அவனைத்தடுப்பதற்குச்சக்தியற்றவர்களானார்கள். துராத்மாவும் புத்திரர்களைக்கொன்றவருமான அந்த த்ரௌணியானவர், இருபத்தாக்கேட்டஇடமான பாசீரதிதீரத்துக்கு, காந்தியுள்ளவர்களும் திடமானவில்லையுடையவர்களுமான அவர்களுக்குமுன் அந்தச் சூரனான பீமன் மிக்கவேகமுள்ளகுதிரைகளால் சென்றான். அவன், ஜலஸம்பத்தில் ரிஷிகளோடுவீற்றிருப்பவரும் மஹாத்மாவும் புகழுள்ளவருமானகிருஷ்ணத்வைபாயனரையும் அவர்ருகில்வீற்றிருப்பவரும்சூரமானசெய்கையையுடையவரும் நெய்யினால் நனைக்கப்பட்டவரும் குசத்தினால் செய்யப்பட்டவஸ்திரத்தை உடுத்தவரும் பூம்திபடிந்த மேனியையுடையவருமான அந்தத்ரௌணியையும் கண்டான். மிக்கவைவன்மையுள்ளவனும் குந்தீபுத்திரனுமான பீமஸேனை பாணங்களுடன்கூடினவில்லை எடுத்துக்கொண்டு அந்த அஸ்வத்தாமாவை நோக்கி எதிர்த்தோடினான் ; 'நில், நில்' என்றும்சொன்னான். பயங்கரமானசெய்கையையுடையவனும் நன்குபிடிக்கப்பட்ட வில்லுடன் கூடினவனுமான அந்தப்பீமஸேனையும் இவனுக்குப்பின்புறத்தில் ஜனர்த்தனருடையரதத்தில் வீற்றிருக்கின்ற ப்ராதாக்களான யுதிஷ்டிரார்ஜுனர்களையும் பார்த்து த்ரோணபுத்ரர் மனத்தில் துன்பமுற்றவரானார். அச்சமயத்துக்குத்தகுந்ததாக இதனையும் எண்ணினார். மனத்தில் தைர்யமுள்ள அந்தத்ரோணபுத்திரர் திவ்யமான அந்த உத்தமாஸ்திரத்தை நினைத்தார். இடக்கையினால் சீழ்கீர்க்கையும் எடுத்தார். அந்தத்ரோணபுத்ரர் அந்த ஆபத்தையடைந்ததால் திவ்யாஸ்திரத்தை ப்ரயோகித்தார். ராஜஸ்ரேஷ்டரே ! பிரதாபசாலியான த்ரோணபுத்ரர் திவ்யாயுதங்களைத் தரித்து நிற்கின்ற அந்தச்சூரர்களைப் பொறுதவராக ரோஷத்தினால், 'பாண்டவர்களே இல்லாமல் போவதிற்பொருட்டு' என்கிறசொல்லை உக்கிரமாகவெளியிட்டு இவ்வாறுசொல்லி எல்லாவுலகங்களுக்கும் அதிகமான மோகமுண்டாவதிற்பொருட்டு அந்த அஸ்திரத்தை விடுத்தார். பிறகு, அந்தச்சீழ்கீர்க்கில் காலனுக்கும் அந்தகனுக்கும் யமனுக்கும் ஒப்பான நெருப்பானது மூவுலகங்களையும் எரிக்கப்போவதுபோலத் தோன்றியது.

பதினான்காவது அத்தியாயம்.

ஐ க ப ர வ ம். (தொடர்ச்சி.)



(அர்ஜுனன் கோவிந்தரின் கட்டளையால் அஸ்வத்தாமாவின் அஸ்திரத்துக்கீழ் ப்ராச்சீனஸ்திரம் விட்டது.)

மிக்க புஜபலமமைந்த வாஸுதேவர் குறிப்பினாலேயே அந்தத் தோண்புத்திரருடைய அபிப்பிராயத்தை ஆதிமுதல்அறிந்து அர்ஜுனனைப்பார்த்து, 'அர்ஜுன! அர்ஜுன! பாண்டவ! துரோணரால் உபதேசிக்கப்பட்டதும் உன்உள்ளத்தில் இருக்கின்றதுமான திவ்யாஸ்திரத்துக்கு இப்பொழுது இந்தக்காலம் வாய்த்துவிட்டது. பாரத! யுத்தத்தில் ப்ராதாக்களையும் உன்னையும் காப்பாற்றிக்கொள்வதின்பொருட்டு நீயும் அஸ்வத்தாமாவின் அஸ்திரத்தைத் தடுக்கிற சக்தியுள்ள இந்தஅஸ்திரத்தை ப்ரயோகம்செய்' என்று சொன்னார். பிறகு, சத்ருவீரர்களைக் கொல்பவனான பாண்டவன், கேசவர் இவ்வாறு சொல்லக்கேட்டு, அம்பையும் வில்லையும் கையில் எடுத்துக் கொண்டு தேரினின்று விரைவாகக் கீழே இறங்கினான். பகைவரை வாட்டிபவனான அர்ஜுனன் முதலில் ஆசார்யபுத்தரருக்கும் பிறகு தனக்கும் எல்லாப் ப்ராதாக்களுக்கும் சேஷமமுண்டாகியெண்ணிமென்று உரைத்துத் தேவதைகளுக்கும் எல்லா ஆசார்யர்களுக்கும் நமஸ்காரம்செய்து அஸ்திரம் அஸ்திரத்தாலே தணியுமீயிண்கிமென்று மங்களத்தைத் தியானம்செய்து பிரயோகித்தான். பிறகு, காண்டவத்தை வில்லாகக்கொண்ட அர்ஜுனனால் விரைவாக விடப்பட்ட அந்த அஸ்திரமானது மகாஜ்வாலையுடன் யுகார்தகாலத்து நெருப்புக்கொப்பாக ஜ்வலித்தது. அவ்வாறே, தீக்ஷணமான தேஜஸுள்ளத் தோண்புத்திரருடைய அந்த அஸ்திரமும் மிகக்ஷாலையுள்ளதும் தேஜோமண்டலத்தால் சூழப்பட்டதுமாக நன்கு ஜ்வலித்தது. ஆயிரம் ஆயிரமாக அனேக இடிகளும் விழுந்தன. எரிநக்சுத்திரங்களும் விழுந்தன. எல்லாப்பிராணிகளுக்கும் அழிகுமான பயம் உண்டாயிற்று. ஆகாயம் சப்தத்துடன் கூடியதும் மிக்க ஜ்வாலாஸமூகங்களால் நிரம்பியதுமாயிற்று. மலைகளுடனும் காடுகளுடனும் மரங்களுடனும் கூடிய பூமிமுழுவதும் நடுங்கியது. பிறகு, அவ்விருவரும் அஸ்திரதேஜவிலால் உலகங்களைப் பயமடையச் செய்துகொண்டு நின்றார்கள். அப்பொழுது அந்தஇடத்தில் நாதரும்ஸ்வதர்மஸ்வரூபியும் பாதர்களுக்குப்பிரதாமஹருமான வியாஸருமாகிய இந்தஇரண்டு

மஹரிஷிகளும் ஒன்றுசேர்ந்து, வீரர்களான அஸ்வத்தாமா தனஞ்சயன் இருவரையும் தணிப்பதற்காகத் தரிசனம்கொடுத்தார்கள். அல்லாத் தர்மங்களுமறிந்தவர்களும் எல்லாப்பிராணிகளுக்கும் ஸ்மிதத்தைச் செய்வதில்வருப்பமுள்ளவர்களுமான அந்த இரண்டிமஹரிஷிகளும் உத்தமதேஜஸோடுகூடியவர்களாகி ஜ்வலிக்கிற அந்த இரண்டு அஸ்திரங்களுடைய மத்தியில் நின்றார்கள். அவமதிக்கத்தகாதவர்களும்கீர்த்தியுள்ளவர்களும் ரிஷிகளுள் சிறந்தவர்களுமான அவ்விருவரும் அந்த இடத்தில் அந்த அஸ்திரங்களுடைய நடுவை அடைந்து ஜ்வலிக்கின்ற இரண்டுநெருப்புக்கள்போல நின்றார்கள். பிராணிகளால் அவமதிக்கத்தகாதவர்களும் தேவர்களாலும் தானவர்களாலும் நன்கு மதிக்கப்பட்டவர்களுமான அவ்விருவரும் உலகங்களுக்கு ஸ்மிதத்தைச் செய்யவேண்டுமென்கிற எண்ணத்தினால் அஸ்திரதேஜஸைத் தணிப்பதற்காக நின்றார்கள். ரிஷிகள், மஹாஸ்திரங்களை அறிந்தவர்களும் முன்னிருந்தவர்களும் காலம்சென்றவர்களுமான மஹாரதர்களால் எவ்விதத்தினாலும் இந்த அஸ்திரமானது மனிதர்களிடம் பிரயோகிக்கப்படவில்லை. வீரர்களே! இதென்ன ஸாஹஸம்? மிக்கநாசத்தைஉண்டிபண்ணிவிட்டீர்கள்' என்று கூறினர்.

பதினேந்தாவது அத்தியாயம்.

ஸ்ரீ க ப ர வ ம். (தொடர்ச்சி.)

(அர்ஜுனன் வியாஸநாதர்களுடைய வற்புப்ப்படி தான்விட்ட அஸ்திரத் தைத்தீருப்பியதும், மாதவர், உத்தராகர்ப்பத்தில் ஐஷ்காஸ்திரத் தைப்போட்டாலும் மரித்தச்சுவைத் தாம் பிழைப்பிப்பதாகப் பிரதிஜ்ஞசெய்ததும், அஸ்திரத்தைத்தீருப்படியும
லாடஅஸ்வத்தாமா வியாஸரையும் மாதவரையும் அநாதரணசெய்து அதனைக் கர்ப்பங்களில் விட்டதும்.)

காண்டுவத்தை வில்லாகக்கொண்டவனும் மஹாரதனுமான தனஞ்சயன், அக்னிக்குச்சமமானதேஜஸுள்ள அந்த ரிஷிசிரேஷ்டர்களைக்கண்டவுடனே, 'ஸமயத்துக்குத்தக்கதைஆலோசித்து விரைவுள்ளவனாகத் துவ்யமான பாணத்தைத்தீருப்பியழைத்தான். சிறந்தவனான அர்ஜுனன் அப்பொழுது அஞ்சனிசெய்துகொண்டு அந்த ரிஷிகளைப்பார்த்து, அஸ்திரம் அஸ்திரத்தினால் தணிக்கப்படலாமென்று என்னால் அஸ்திரம் பிரயோகிக்கப்பட்டது. இந்த உத்தமமான அஸ்

திரமானது உபஸம்ஹாரம் செய்யப்படுமாயிடுவது பாவத்தொழிலுள்ள
 ஆரோணபுத்திரர் எவ்வளவுவரையும் அஸ்திரதேஜவியோல் மிச்ச
 மிஸ்ஸிக்கொளுத்துவரென்பது நிச்சயம். இச்சமயத்தில் எங்களுக்கும்
 உலகங்களுக்கும் எல்லாவிதத்தினாலும் நன்மையைத்தேவர்களுக்கு
 ஸமானர்களானநீங்கள் நன்கு ஆலோசிப்பீர்களாக' என்கிறவசனத்தை
 உரைத்தான். தனஞ்சயன் இவ்வாறுசொல்லி மறுபடியும் அஸ்
 திரத்தை உபஸம்ஹாரம்செய்தான். யுத்தத்தில்அதனுடையஸம்ஹார
 மானது தேவர்களாலும் செய்யமுடியாதது. யுத்தத்திலுபிரயோகிக்கப்
 பட்டஅந்த உத்தமஸ்திரத்தைத்திருப்பியழைத்தவில் பாண்டவனைத்
 தவிர மற்றவன் ஸாஷாத்த இந்திரனாகஇருந்தாலும் வல்லமையுள்ள
 வனாகான். பிரம்மதேஜவியினின்று உண்டானதும் பரிபக்வமில்லாத
 புத்தியையுடையவனாகப் பிரயோகிக்கப்பட்டிருப்பதுமான அந்த அஸ்
 திரமானது பிரம்மசர்யவிரதமில்லாவிடில் திருப்பியழைத்தற்கு இய
 லாததன்றோ? பிரம்மசர்யவிரதத்தைஅனுஷ்டியாத எந்த மனிதன்
 பிரயோகித்து மீண்டும் உபஸம்ஹாரம்செய்கிறானோ மித்திரபந்துவர்க்
 கங்களுடன்கூடிய அனுவாதையதலையை அந்தஅஸ்திரமானது அறுக்
 கிறது. அர்ஜுனன் பிரம்மசாரியும் விரதமுடையவனும் அடைய
 முடியாத அந்த அஸ்திரத்தை, அடைந்தவனுமாயிருந்தும் அதிக
 வியஸனத்தினால்பீடிக்கப்பட்டகாலத்திலும்பிரயோகிக்கவில்லை. பாண்
 டவனான அவன் ஸத்யத்தையும் விரதத்தையும்தரித்தவன்; சூரன்;
 பிரம்மசாரி; ஆசார்யருக்குவசப்பட்டவன். அதனால், அவன் மறுபடி
 யும் அஸ்திரத்தை உபஸம்ஹாரம்செய்தான்.பிறகு, அந்தத்திரோண
 புத்திரரும் மத்தியில் நிற்கின்ற அந்தரிஷிகளிருவரையும் நன்கு
 பார்த்து மறுபடியும் வல்லமையினால் கோரமான அஸ்திரத்தைத்
 திருப்பியழைக்கச் சக்தியுள்ளவராகவில்லை. அசரே! யுத்தத்தில்
 சிறந்தஅஸ்திரத்தைத் திருப்பியழைக்கஇயலாதவரான துரோணபுத்
 திரர் மனத்தில் தளர்ச்சியுற்றுநயாஸமகரிஷியைப்பார்த்து, 'ரிஷியே!
 மிக்கதுன்பத்தினால் பீடிக்கப்பட்டவனும் உயிரைக்காக்கவிரும்பின
 வனுமான என்னால் இந்தஅஸ்திரமானது பீமஸேனனிடத்திலிருந்து
 உண்டானபயத்தினால் பிரயோகிக்கப்பட்டது. பகவானே! துர்யோ
 தனனைக்கொல்ல எண்ணங்கொண்டவனும் பொய்யொழுக்கமுள்ள
 வனுமான் இந்தபீமஸேனனால் யுத்தத்துல் அதர்மமும் செய்யப்பட்ட
 து. பிரம்மணரே! அதனால் கோபங்கொண்ட என்னால் இந்த
 அஸ்திரம் விடப்பட்டது. மீண்டும் அதனைத்திருப்பியழைத்தற்கு
 நான் இந்தச்சமயத்தில் சக்தியற்றவனாயிருக்கிறேன். முனிவரே!

அக்னியினுடைய தேஜஸை அபிமந்த்ரணம்செய்து பாண்டவர்களுடைய விநாசத்தின்பொருட்டு நெருங்கமுடியாத இந்தத்திவ்யாஸ்திரமானது என்னால் பிரயோகிக்கப்பட்டதன்றோ? பாண்டவர்களுடைய விநாசத்துக்காகவே ஸங்கல்பித்துப் பிரயோகிக்கப்பட்ட அப்படிப்பட்ட இந்தஅஸ்திரமானது இப்பொழுது பாண்டிபுத்ரர்களனைவரையும் உயிர்வாழ்க்கையினின்று நழுவச்செய்யப்போகின்றது. ப்ராம்மணரே! கோபத்துக்குவசப்பட்ட மனத்தினால் பாண்டவர்களுடையநாசத்தை விரும்பி யுத்தத்தில் அஸ்திரத்தைப் பிரயோகிக்கின்றதென்னால் இந்தப்பாபம் செய்யப்பட்டது' என்றுகூறினர்.

வியாஸர், 'அப்பா! கற்றறிந்தவனும் சூந்தியின் புதல்வனுமான தனஞ்சயன் பிரம்மசிரஸ்என்கிற அஸ்திரத்தை தனக்கு ஹிம்ஸையிலல்லாமையைக் குறிந்துப் பிரயோகித்தானேயல்லாமல் யுத்தத்தில் உன்மீது கோபத்தால் பிரயோகிக்கவில்லை. யுத்தத்தில் உன்னுடைய அஸ்திரத்தை அஸ்திரத்தினாலே தணிக்க எண்ணங்கொண்டவனான அர்ஜுனனால் இந்தஅஸ்திரம் பிரயோகிக்கப்பட்டது. மீண்டும் உபஸம்ஹாரமும்செய்யப்பட்டது. மிக்கபுஜபலமுள்ள தனஞ்சயன் உன் பிதாவின் உபதேசத்தினால் இந்தப் பிரம்மாஸ்திரத்தைப் பெற்றும் கூத்திரியதர்மத்தினின்று அசையவில்லை. இப்படிப்பட்டதையுமுள்ளவனும் ஸாதுவும் எல்லா அஸ்திரங்களையும் அறிந்தவனும் பிராதாக் களுடனும் பந்துக்களுடனும் கூடியவனும் ஸத்புருஷனுமான இந்த அர்ஜுனனுடையவத்தத்தையென்செய்யவிரும்புகிறாய்? எந்தஇடத்தில் பிரம்மசிரஸ்என்கிற அஸ்திரமானது உத்தமாஸ்திரத்தால் நாசம்பண்ணப்படுகிறதோ அந்தத்தீபத்தின் மேகமானது பன்னிரண்டுவருஷகாலம் மழைபெய்யாது. இதனைஉத்தேசித்து மிக்க தோள்வலியுடைய பாண்டவன் சக்தியுள்ளவனாயிருந்தும் பிராஜைகளுக்கு நன்மைசெய்யும் விருப்பத்தினாலே அந்தஅஸ்திரத்தை நாசம்செய்யவில்லை. மஹாபாகுபலமுள்ளவனே! பாண்டவர்களும் நீயும் ராஜ்யமும் நமக்கு எப்பொழுதும் ரக்ஷிக்கத்தக்கவர்களே. ஆதலால், நீ இந்தத்திவ்யாஸ்திரத்தை உபஸம்ஹாரம்செய். உன்னுடையகோபமானது நாசமடையட்டும். பார்த்தர்கள் விபத்துநீங்கினவர்களாகட்டும். ராஜரிஷியான பாண்டவன் அதர்மத்தினால் வெல்வதற்குவிரும்பவில்லை. உன்தலையிலிருக்கிறமணியை இப்பொழுது கொடுத்துவிட. இதைப்பெற்றுக் கொண்டு பாண்டவர்கள் உனக்கு உயிரைத் திருப்பிக் கொடுப்பார்கள்' என்றுசொன்னார். அஸ்வத்தாமா, 'பாண்டவர்களால் அடையப்பட்டிருக்கும் ரதனங்களையும் கௌரவர்களால் அடையப்பட்டிருக்கும்

வேறுதத்தினங்களையும்விட என்னுடையஇந்தமணியானது இவ்வுலகில்,மேன்மைபெற்றிருக்கின்றது. எந்தமணியைத்தரிப்பவனுக்குச் சஸ்கிரங்களாலும் வியாதிகளாலும் பசுமியிலும் உண்டாகும்பயம் இல்லையோ, தேவர்களிடத்தினின்றாவது அஸுரர்களிடத்தினின்றாவது நாகர்களிடத்தினின்றாவது எவ்விதத்தினாலும் பயம்இல்லையோ ராக்ஷஸகணங்களிடத்தினின்றும் உண்டாகக்கூடியபயமும் அவ்வாறே திருடர் பயமும்இல்லையோ அப்படிப்பட்டவீர்யமுள்ள இந்தமணியானது எவ்விதத்தினாலும் என்னை இழக்கக்கூடாது. பகவானான தேவரீர் என்னேனோக்கிச் சொல்லுகிறதை நான் உடனே செய்வேன். இதோ மணி ; இதோ நான். இஷ்டையோ பாண்டுபுத்திரர்களுடைய கர்ப்பங்களிலும் அவ்வாறே உத்தரையினுடைய கர்ப்பத்திலும் விழப்போகிறது' என்றுமொழிந்தார். அந்தச்சமயத்தில் மிக்கமனவருத்தமுள்ளவரான வியாஸர் துரோணபுத்திரரைப்பார்த்து, 'இவ்வாறு செய். வேறுவிஷயத்தில் எவ்விதத்தினாலும் புத்திசெலுத்தாதே. பாண்டவர்களுடைய கர்ப்பங்களில் இந்தஅஸ்திரத்தை விட்டுவிட்டு ஒழிவடைவாயாக' என்றுகூறினர். பாண்டவர்களுக்கு நன்மையைச் செய்வதில் முயற்சியுள்ளவரான கிருஷ்ணேசர், 'இனிமேல்உண்டாகப்போகின்ற ஒருகர்ப்பத்தைத்தவிரப் பாண்டவர்களுடைய மற்றக்கர்ப்பங்களில் அஸ்திரம் போடப்படலாம். நான் இந்தப்பாண்டவர்களுக்குப் பிண்டதானங்களைச் செய்கின்றவனும் கீர்த்தியை விரித்திபண்ணுகின்றவனும் ராஜரிஷியும் பரிசுத்தமானகார்யங்களைச் செய்பவனும் அனேகயாகங்களால் தேவர்களைப்பூஜைசெய்பவனுமான இந்தப்புத்திரனைக்கொடுக்கிறேன். இவ்வண்ணம்செய்வீர். எவ்விதத்தினாலும் உம்முடையபுத்தியானது வேறுகச்செய்யத்தக்கதன்று' * என்றார்.

இவ்வாறு சொல்லுகின்றவரும் எல்லா ஓதவதர்களுள்ளும் உத்தமருமரீன கோவிந்தரைப்பார்த்துத் துரோணபுத்திரர் அதிக குரோதமுள்ளவராக இவ்விதமாக மறுமொழிகூறலானார். 'கேசவரீ! நீர் பீஷ்மபாத்தினால் இப்படிச்சொல்வது அகாது. புண்டரீகாக்ஷரே! உம்முடையவசனத்தினால் என்னுடையவாக்கியமானது மாறாக ஏற்பட்டுவிட்டது. கிருஷ்ண! எதை நீர் காப்பாற்றவிரும்புகிறீரோ அந்தவிராடபுத்திரியானஉத்தரையினுடைய கர்ப்பத்தில் என்னைப்பிரயோகிக்கப்பட்ட இந்தஅஸ்திரமானது விழப்போகிறது' என்றார். வாஸு-தேவர், 'உத்தமரீஸ்திரத்தினுடைய வீழ்ச்சியானது ஸபலமாக இப்பொழுது ஆகப்போகிறது. இஷ்டையைப்பிரயோகம் செய்யுவிர்.

அதிகபாடத்தில் அரூபஸ்கோகம் விடப்பட்டது

அபிமன்யுவினுடைய கர்ப்பத்திலிருக்கிற சிசுவானது மரிக்கட்டித்
மரித்துப்பிறந்த இந்தச்சிசுவை நான் உயிருள்ளதாகக் செய்வேன்.
மரித்துப்பிறந்த அந்தச்சிசுவோ தீர்க்கமான ஆயுள் அடையப்
போகிறது' என்றார். இவ்வாறு கூறக்கேட்ட துரோணபுத்திரர்
புன்சிரிப்புடன் வாஸுதேவரைப் பார்த்து, 'கோவிந்தரே! அஸ்
திரத்தினால் எரிக்கப்பட்ட கர்ப்பத்தை நீர் பிழைக்கச்செய்வதானால்
அவ்வாறே செய்யும்' என மறுமொழி கூறினார். பிறகு, துரோண
புத்திரர் யுத்தத்தில் எடுக்கப்பட்ட உத்தமமான அஸ்திரத்தை வியா
ஸரை அநாதரம் செய்து கர்ப்பங்களில் விட்டுவிட்டார்.

பதினாறுவது அத்தியாயம்.

ஐ வீ க பர் வம். (தோடர்ச்சி.)



(கோவிந்தர் தம்சொல்லேமறி அஸ்திரத்தைப் பிரயோகித்

அஸ்வத்தாமாவைச் சபித்ததும், வியாஸர் அதை அறு

மோதித்ததும், பீமன் அஸ்வத்தாமாவின் தலையி

லிருந்த மணியைத் த்ரௌபதீக்குக் கொடுத்ததும்,

அவள் விநப்பிப்படி அதனை யுதிஷ்டிரர்

தலையில் ணிந்ததும்.)

வாஸுதேவர், பாவத்தொழிலுள்ளவரான அஸ்வத்தாமா
வினால் அந்தஅஸ்திரமானது (உத்தரையின் கர்ப்பத்தில்) இழுத்து
விடப்பட்டதென்பதை அறிந்து ஸந்தோஷத்துடன் அப்பொழுது
த்ரௌணியைப் பார்த்து இந்தவாக்கியத்தை உரைக்கலானார். 'உபப்
லாப்ய நகரத்திலிருப்பவளும் காண்டிவத்தை வில்லாகக்கொண்ட
அர்ஜுனனுடைய முருகியும் விராடனுடைய புத்ரியுமான உத்தரையி
யைப்பார்த்து முற்காலத்தில் ஸத்யவாதியான பிராம்மணர், 'கௌர
வர்களனைவரும் ஸ்நேசித்தபிறகு, உனக்குப் புத்திரன் உண்டாகப்
போகிறான். இதனால், கர்ப்பத்திலிருக்கிற இந்தச்சிசுவுக்குப் பரி
க்ஷித் என்கிற பெயர் உண்டாகப்போகிறது' என்றுகூறினார். அந்த
ஸாதாவினுடைய அப்படிப்பட்ட இந்த வசனமானது ஸத்யமாகப்
போகிறது. மீண்டும், இவர்களுடைய வம்சத்தை உண்டாக்கினு
கிற பரிக்ஷித் என்கிற புத்திரன் உண்டாகப்போகிறான். உம்மை
யோ கற்றறிந்தவர்களனைவரும் இழிவான 'மனிதரென்றும் பாவி
என்றும் அடிக்கடி பாவத்தொழிலைச் செய்பவரென்றும் குழந்தை

களுடைய உயிரைப்போக்குகிறவனென்றும் கருதுகிறார்கள். ஆதலால், நீர் இந்தப்பாவச்செய்கையினுடைய பலனை அடைவீராக. மூவாயிரம் வருஷகாலம் இந்தப்பூமியில் ஸஞ்சரிக்கப்போகிறீர். நீர் ஓரிடத்திலும் ஒருகாலும் ஒருவரோடும் ஒருவித ஸல்லாபத்தையும் அடையாதவராகவும் ஸஹாயமற்றவராகவும் ஜனங்களில்லாத தேசங்களில் ஸஞ்சரிக்கப்போகிறீர். அல்பரே! உமக்கு ஜனங்களுடையமத்தியில் வாஸம்ஏற்படாது. பாவத்தில் புத்தியுள்ளவரே! நீர் சீழினாலும் ரத்தத்தினாலும் தூர்நாற்றமுள்ளவராகவும் பிரவேசிக்க முடியாத அரண்யத்தை இருப்பிடமாகக்கொண்டவராகவும் இருந்து கொண்டு ஒருவராக நெடுங்காலம் பூமியில் ஸஞ்சரிக்கப்போகிறீர். சூரான பரிக்ஷித்தோ நீண்ட ஆயுளை அடைந்து சிறந்த விரதத்தையும்கைக்கொண்டு சரத்வானுடைய குமாரரான கிருபரிடத்தினின்று எல்லா அஸ்திரங்களையும் அடையப்போகிறான். தர்மாத்மாவான பரிக்ஷித்தானவன் உத்தமாஸ்திரங்களை அறிந்து கூடித்திரியதர்மத்திற்குரிய விரதத்தில் நிலைபெற்று அறுபது வருஷகாலம் பூமியைப் பரிபாலனம் செய்யப்போகிறான். மிக்ககெட்டபுத்தியுள்ளவரே! இதற்குமேல் மிக்க புஜபலமுள்ள பரிக்ஷிதன்என்ற அரசன் நீர் பார்த்துக்கொண்டிருக்கும்பொழுதே. குருராஜனாகப்போகிறான். நராதமரே! சஸ்திராக்கனிதேஜஸினால் ஷ்ரிக்கப்பட்டிருக்கிற அவனை நான் பிழைப்பு மூட்டப்போகிறேன். என்னுடைய தவம் ஸத்யம் இவற்றின் வீரியத்தைப்பாரும்' என்றார். வியாஸர், 'எம்மை அனாதரித்து நீ பயங்கரமான கார்யம் செய்தமையாலும் பிராம்மணனாக இருந்தும் அநியாயத்தில் நிலைபெற்ற உனக்கு இந்தச்செய்கை ஏற்பட்டமையாலும் தேவகிநந்தனர் சொல்லிய உத்தமமான வசனமானது உனக்கு உலகம் உள்ளவரையில் ஸம்பவிக்கப்போகிறது. அல்பமான செய்கையுள்ளவுனே! போ' என்று சொன்னார். அஸ்வத்தாமா, 'பிராம்மணரே! இவ்வுலகிலுள்ள மனிதர்களுள் (நானும் ஒருவனாக) உம் மோதிகூடவே இருப்பேன். தேவாரும் ஸத்யவாக்குள்ளவராகலாம். இந்தப் புருஷோத்தமரும் ஸத்யவாக்குள்ளவராகட்டிம்' என்றார். பிறகு, துரோணபுத்திரர் மஹாத்மாக்களான பாண்டவர்களுக்கு மணியைக்கொடுத்துவிட்டு மனவருத்தமடைந்து அவர்கள் அனைவரும் பார்த்துக்கொண்டிருக்கும்பொழுதே கானகம் சென்றார். பாண்டவர்களும் கேசவரோடிகூடியவர்களாக, வியாஸர் நாரதர் பர்வதர் என்னும் அந்தரிஷிகளை அபிவாதனம் செய்து துரோணபுத்திரருடைய உடன்பிறந்ததான மணியை எடுத்துக்கொண்டு

பிராயோபவேசத்துடனிருப்பவளும் மனஉறுதியையுடையவளுமான திரௌபதியைநோக்கி விரைவுடன் ஓடினார்கள். பிறகு, புருஷ்சிரேஷ்டர்களான அந்தப்பாண்டவர்கள் வாஸுதேவரோடுகூடக் காற்றுப் போன்றவேகமுள்ள நல்லகுதிரைகளால் மீண்டுமே பாசறையைநோக்கிச்சென்றார்கள். அதிகமனவருத்தமுற்றவர்களான மஹாரதர்கள் விரைபவர்களாக ரதங்களினின்று இறங்கி அஸ்வத்தாமாவைவென்ற தனில் ஸந்தோஷமுள்ளவளும் துயரப்படுகிறவளுமான திரௌபதியைக் கண்டார்கள். அவர்கள் கேசவருடன் கூடியவர்களாக, ஆனந்தத்தை இழந்தவளும் துக்கத்தையும் சோகத்தையுமுடையவளுமான அந்தத்திரௌபதியை அணுகி நர்புறங்களிலும் சூழ்ந்துநின்றார்கள்.

பிறகு, அரசரால் அனுமதிக்கொடுக்கப்பட்ட மஹாபலசாலியான பீமஸேனன், அந்தத் தீவ்யரத்தினத்தைக்கொடுத்து இந்தவசனத்தையும் உரைக்கலானான். 'கல்யாணி! இந்தமணி உனக்காகக் கொண்டு வரப்பட்டது. உன்னுடைய புத்திரர்களைக் கொன்றவன் ஜயிக்கப்பட்டான். எழுந்திரு. சோகத்தைவிலக்கி, கூடித்திரிய தர்மத்தை நீனைத் துக்கொள். கறுத்தகண்களையுடையவளே! பயந்தவளே! ஸமாதானத்தின்பொருட்டு வாஸுதேவர் புறப்பட்ட தருணத்தில் மதுஸூதனரான அவரிடத்தில், 'கோவிந்தரே! அரசர் ஸமாதானத்தை விரும்புவராகில் எனக்குப்பர்தகாங்களுப் இல்லை; புத்திரர்களும் இல்லை; ப்ராதாக்களும் இல்லை; நீரும் இல்லை' என்னும் வாக்கியங்களை நீ சொன்னாய். புருஷோத்தமரைப் பார்த்து நீ சொல்லியவைகளும் கூடித்திரிய தர்மங்களுக்கு அனுகூலமாகிருப்பவைகளுமான அந்த வாக்கியங்களை நீ நீனைத்துப்பார்க்கவேண்டும். ராஜ்யத்துக்கு விரோதியும் பாவியுமான துர்யோதனன் கொல்லப்பட்டான். துடிக்கின்ற துச்சாஸனனுடைய ரக்தமும் என்னால் பானம்பண்ணப்பட்டது. பகையினுடையகடன் தீர்ந்துவிட்டது. சொல்ல எண்ணிக்கொண்டவர்களுடைய நினைதக்கு நாம் பாத்திரமாக வில்லை. துரோணபுத்திரன் ஜயிக்கப்பட்டிப் பிராம்மண்யத்தினாலும் கௌரவத்தினாலும் விடப்பட்டான். தேவீ! இவனுடையகீர்த்தி விழுந்துவிட்டது. சரீரம்மாத்திரம் மிகுக்கப்பட்டது; மணியையிழக்கும்படியும் செய்யப்பட்டான்; பூமியில் ஆயுதத்தைப்போடும்படியும் செய்யப்பட்டான்' என்றுகூறினான். த்ரௌபதி, 'கடனில்லாமையைமாத்திரம் அடைந்தேன். குருபுத்திரர் எனக்குக் குரு, நோஷமற்ற அவர் இந்த மணியை முடியில் வைத்துக்கொள்வதற்குத் தகுந்தவர்' என்றான். பிறகு, அரசர் அந்தமணியை வாங்கி த்ரௌபதியினுடைய வசனத்தி

னாலும் குருஅனுபவித்துவந்ததென்பதனாலுமே அப்பொழுது முடிவிலேயே வைத்துக்கொண்டார். பிறகு, பிரபுவான அந்தஅரசர் திவ்யமான உத்தமரத்தினத்தைத் தலையில் தரித்துக்கொண்டு சந்திரனுடன்கூடினமலைபோல் அப்பொழுது விளங்கினார். பிறகு, புத்திரசோகத்தால் பீடிக்கப்பட்டவனும் மனவுறுதியுள்ளவருமான த்ரோளபதியானவள் எழுந்திருந்தாள். மிக்கபுஜபலமுள்ள தர்மராஜரும் மாதவரைப் (பின்வருமாறு) வினவினார்.

பதினேழாவது அத்தியாயம்.

ஐ வீ க ப ர வ ம். (தோடர்ச்சி.)



(தர்மபுத்ரர் ஒருவரானஅஸ்வத்தாமா பலரைக்கொல்ல வல்லவரானதைப்பற்றி மாதவரைக்கேட்க, அவர் சீவனருளே காரணமேன்றுசொல்லி அவர்மஹிமையையும் கூறியது.)

தூங்கிக்கொண்டிருக்கும்பொழுது அந்ததழன்றுதிகர்களாலே எல்லாப்போர்வீரர்களும் கொல்லப்பட்ட விஷயத்தில், யுதிஷ்டிரராஜர் துக்கித்துக்கொண்டு வாஸுதேவரைப்பார்த்து, 'கோவிந்தரே! பாவியும் அல்பரும் வஞ்சகபுத்தியுள்ளவருமான த்ரோணபுத்திரரால் மகாரதர்களான என்னுடையபுத்திரர்களெல்லாரும் எவ்வாறுகொல்லப்பட்டார்கள்? அவ்வாறே, அஸ்திரங்களில் தேர்ச்சியுள்ளவர்களும் விக்ரமசாலிகளும் யுத்தங்களில் ஓடாதீவர்களுமான துருபதனுடையகுமாரர்களும் த்ரோணபுத்திரரால் எவ்வாறு கொல்லப்பட்டார்கள்? சிறந்தவில்லாளியானத்ரோணர் யுத்தத்தில் எவனுக்குமுகம் கொடுக்க (==எதிர்க்க) இல்லையோ உதிகர்களுள்சிறந்த அந்தத்ருஷ்டத்யும்னனே அந்தத்ரோணபுத்திரர் எவ்வாறுகொன்றார்? புருஷர்களுள்சிறந்தவரே! குருபுத்திரர் ஒருவராயிருந்துகொண்டு யுத்தத்தில் நம்மைச்சேர்ந்தவர்களைவரையும்கொன்றாராகையால் அவ்விடத் திறமையுள்ளஎன்னசெய்கை அவரால்செய்யப்பட்டது?' என்று வினவினார். ஸ்ரீபகவான் சொல்லுகிறார்.

'அந்தஅஸ்வத்தாமா தேவதேவர்களின் ஸர்வரனுக்கும் ஸர்வரனும்குறைவற்றவருமானமஹாதேவரைச்சபணமடைந்தார்;இது நிச்சயம். அதனால், த்ரோளணியானவர்ஒருவராயிருந்துகொண்டு அனேகர்களைக்கொன்றார். மஹாதேவர் பிரஸன்னராவாராகில் மரணமில்லாமை யையும் அளிப்பார்,இந்திரனையும் நாசம்செய்யத்தக்க வீரயத்தையும் அவர் அளிப்பார்.பாதர்களுள் சிறந்தவரே! நான் உள்ளபடிமஹாதேவ

ரைஅறிகிறேன். புராதனமாகவும் பற்பலவிதமாகவுமுள்ள, இவருடையசெய்கைகளையும்அறிகிறேன். பாரதரே ! இவர் பூதங்களுக்கு ஆதியாகவும் மத்தியமாகவும் அந்தமாகவுமிருக்கிறாரன்றோ? இவ்வுலகமனைத்தும் இவருடையசெய்கையினாலேயே நடைபெற்றுவருகிறது. பிரபுவான பிதாமஹர் இவ்வண்ணம் பூதங்களைஸ்ருஷ்டிக்க எண்ணங்கொண்டு முதலில் இவரைப்பார்த்து, 'காலவிளம்பியின்றிப் பூதங்களைஸ்ருஷ்டிசெய்' என்றுசொன்னார். அப்பொழுது தீர்க்கதர்சியும் மிக்க தவமுள்ளவரும்பசுமையான தலைமயிரையுடையவருமான பிரபுவானவர், 'அவ்வாறே ஆகட்டும்' என்று சொல்லிவிட்டி ஜலத்தில் மூழ்கிக் கொண்டு ரெடுங்காலம் தவம்புரிந்தார். பிறகு, பிதாமஹர் ரெடுங்காலம் இவரைஎதிர்பார்த்துஸ்வபூதங்களையும்ஸ்ருஷ்டிக்கின்றவரான வேறு ஒருவரை மனத்தினால்உண்டிபண்ணினார். அவர் ஜலத்தில் தூங்கிக் கொண்டிருக்கிற பிராதாவான கிரிசரைப்பார்த்து, 'எனக்கு முந்திப் பிறந்தவன் வேறுஒருவன் இல்லாமலிருந்தால் நான் பிரஜைகளை உண்டி பண்ணுகிறேன்' என்றுசொன்னார். பிதாவானபிதாமஹர் அவரைப்பார்த்து 'உன்னைக்காட்டிலும் வேறு ஓர் ஆண்பிள்ளை மூத்தவனில்லை. இந்தஸ்தானு ஜலத்தில் முழுகிவிட்டான். மனவமைதியுடன் கூடியவனாகப் பிரஜைகளைஸ்ருஷ்டிசெய்வாயாக' என்றார். எந்தப்பூதங்களால் நான்குவகையான இந்தப்பிராணிக்கூட்டமனைத்தையும் படைத்தாரோ அந்த ஏழுபூதங்களைத் தஷுப்பிரஜாபதியானவர் விரைவாகஸ்ருஷ்டித்தார். அரசரே ! அந்தப்பிரஜைகளைத்தும்ஸ்ருஷ்டிக்கப்பட்டமாத்திரத்திலேயே பசியுள்ளவைகளாகி ஸ்ருஷ்டிகர்த்தரான தஷுரைப்பகூழ்க் எண்ணங்கொண்டு அப்பொழுது விரைவாக ஓடின. பகூழிக்கப்படுகின்ற அந்தத்தஷுர் பாதுகாவலை விரும்பினவராக, 'பகவானுதேவரீர் இந்தப்பிரஜைகனிடமிருந்து என்னைக்காப்பாற்ற வேண்டும், இந்தப்பிரஜைகளுக்குஜீவனம்ஏற்படுத்தவேண்டும்' என்றுபிதாமஹருக்கருகில் ஓடிவந்தார். பிறகு, அந்தப்பிரஜைகளுக்கு அன்னத்தையும் ஓஷதிகளையும் ஸ்தாவரங்களையும் ஜங்கமங்களையும் மிக்கவனின்மயுள்ளபிராணிகளுக்கு வலிமைகுறைந்தபிராணிகளையும் கொடுத்தார். உணவமைக்கப்பெற்ற அந்தப்பிரஜைகளோமகிழ்ச்சி அடைந்து வந்தபடிசென்றன. வேந்தரே ! பிறகு, பிரஜைகள் தம் ஜாதி களில் பரீதியுள்ளவைகளாக வருத்தி அடைந்தன. பிராணிக்கூட்டம் வருத்தி அடைந்து தேவாஸுரர்களும் ஸ்ருஷ்டிக்கப்பட்டிருக்கவேடி அப்பொழுது, மூத்தவரான அந்தஸ்தானுவானவர் ஜலத்திலின்று எழுந்திருந்தார் ; இந்தப்பிரஜைகளையும் கண்டார். ஸ்ருஷ்டி

செனப் திசுபர்வம்.

திக்கப்பட்டவைகளும் தம் தேஜஸினால் விருத்தி அடைந்திருப்பவைகளுமான பற்பலருமுள்ள பிரஜைகளைக்கண்டு அதிக கோபங்கொண்டார். தம்முடையலிங்கத்தையும் பூமியில்விழும்படிசெய்தார். அவ்வாறு வீழ்த்தப்பட்ட அந்தலிங்கமானது பூமியில் அப்படியே நேரில் நின்றது. அழிவற்றவரான பிர்மதேவர் நல்லவசனங்களால் போகத்தைத்தணிக்கின்றவராக அந்தஸ்தானுவைப்பார்த்து, 'சர்வரே! ஜலத்தில் நெடுங்காலமாக இருந்த உம்மால் என்னகாரியம் செய்யப்பட்டது? என்னகாரணத்திற்காக இந்தலிங்கமானது அறுக்கப்பட்டிப் பூமியில் நாட்டப்பட்டது?' என்று வினவினார். லோககுருவான அந்தஸ்தானுவானவர் அவ்வாறு கோபமுள்ளவராக குருவான நான்முகரைப்பார்த்து, 'வேறொருவனால் இந்தப்பிரஜைகள் படைக்கப்பட்டன. இந்தலிங்கத்தினால் என்னசெய்யப்போகின்றேன்? கீதாமஹரே! பிரஜைகளின்பொருட்டு என்னுடையதவத்தினால் அன்னம் அடையப்பட்டது. ஒஷ்திகள் இவ்வண்ணம் எப்பொழுதும் உண்டாகி விருத்தியடைவதோடு பிரஜைகளுமாகப்போகின்றன' என்றுமறுமொழிகூறினார். மிக்கதவமுடையவரான அந்தச்சங்கரர் குரோதத்துடன் இவ்வண்ணம் உரைத்து மனவமைதியில்லாதவராகித் தவம்புரிவதிற்பொருட்டு முஞ்சவான் என்கிற மலைச்சாரலை அடைந்தார்.

பதினேட்டாவது அத்யாயம்.

ஐ விசு க ப ர வ ம். (தொடர்ச்சி.)

(சங்கரருடையகோபத்தாலும் அந்நாளும் தேவர்களுக்கு யஜ்ஞங்கள் அழிந்ததும், உண்டானதும், அந்தஸ்தவரே அஸ்வத்தாமாவின் பூலமாக யுத்திஷ்டரின் புத்ரன்முதலியோரைக் கொன்றதும்.)

பிறகு, தேவயுகம்சென்றபிறகு, தேவர்கள் யாகத்துக்குரிய வேதத்தைஆதாரமாகக்கொண்டிவிதிப்படியாகம்செய்வதற்கு விருப்பமுடையவர்களாக ஸங்கல்பித்தார்கள். பிறகு, அவர்களும் பாகத்துக்குத்தகுதியுள்ளவர்களான தேவதைகளையும் ஸாதனங்களையும் ஹவிஸுகளையும் யஜ்ஞத்துக்குத்தக்கதான திரவியத்தையும் ஸன்னத்தம் செய்தார்கள். நராதிரே! அந்தத்தேவதைகள் ருத்திரரை உள்ளபடி அறியாமல்தேவரும்ஸ்தானுவுமான அவருக்குப் பாகத்தைஏற்படுத்தவில்லை. யாகத்தில் தேவர்களால் பாகமானதுஏற்படுத்தப்படாமலிருக்கவே,தோலாடையுமித்தவரானஅஸ்வர்தவத்தினால்யஜ்ஞத்தைஅடைய

ஏண்ணங்கொண்டு முதலில் வில்லை உண்டிபண்ணினார். *லோகய ஜ்ஞம், கிரியாயஜ்ஞம், ஸநாதனமான் கிருஹயஜ்ஞம், பஞ்சபூதந்ருயஜ்ஞம் இத்தநான்கினால் இந்த உலகமனைத்தும் உண்டாயிற்று. ஜடையுடைய வரான மஹாதேவர் லோகயஜ்ஞங்களாலும் ந்ருயஜ்ஞங்களாலும் வில்லைப்படைத்தார். பாரதரே! உண்டிபண்ணப்பட்ட அவருடையவில்லினை அறுபதுமுழ நீளமுள்ளதாக இருந்தது. அந்தவில்லுக்கு வஷ்டக் காரமானது நாண்கயிராக இருந்தது. அந்தவில்லினுடைய உருவத்தில் நாங்குயஜ்ஞாங்கங்கள் இருந்தன. பிறகு, கோபமுள்ள மஹாதேவர் அந்தவில்லை எடுத்துக்கொண்டு தேவர்கள் யாகம் செய்த விடத்திற்கே வந்தார். வில்லைக்கையிலுடையவரும் பிரம்மசாரியும் குறைவற்ற வருமான அந்தச்சிவபிரானைக்கண்டு பூதேவியானவள் பயந்தாள்; மலைகளும் நடுங்கின; ஊற்றும் வீசவில்லை; மூட்டப்பட்ட அக்னியும் ஜ்வலிக்கவில்லை; ஆகாயத்தில் நகைத்திரமண்டலமானது பட்டமடைந்து அதிகமாகச் சூறியது; சூரியனும் பிரகாசிக்கவில்லை; சந்திரன் ஒளியை இழந்தமண்டலத்தையுடையவனான; ஆகாயம் முழுவதும் இருள்கூழ்ந்ததும் மூடப்பட்டதும் ஆகியது. பிறகு, அவமதிக்கப்பட்ட தேவர்கள் விஷயங்களை அறியவில்லை. அந்த யஜ்ஞமானது பிரகாசிக்கவில்லை. தேவதைகள் அவ்வாறு பயந்தார்கள். பிறகு, அவர் பயங்கரமான பாணத்தினால் யஜ்ஞத்தை மார்பில் அடித்தார். பிறகு, யஜ்ஞமானது மிருகமாக ஆகி அக்னியுடன்கூடி ஒடியது. யுதிஷ்டிரரே! ருத்திரரால் "ஆகாயத்தில் பின்பொடாரப்படுகின்றதான அந்த யஜ்ஞமிருகமானது அந்தரூபத்துடனேயே ஆகாயத்திலிருந்துகொண்டு விசேஷித்துப் பிரகாசித்தது. பிறகு, யஜ்ஞம் ஒடிவிடவே, தேவர்களுக்கு ஒன்றுமே தோன்றவில்லை. தேவர்கள் நினைவுதவறவே ஒன்றும் அறியப்படவில்லை. கோபங்கொண்ட முக்கண்ணர், ஸவிதா வினுடைய இருலைகளையும் பகனுடைய இருகண்களையும் பூஷாவினுடைய பற்களையும் வில்லின் துனியினால் அடித்த நாசம் செய்தார். பிறகு, தேவர்கள் வேகத்துடன் ஒடினார்கள். யஜ்ஞாங்கங்களும் நான்கு பக்கங்களிலும் ஒடின. சிலர் அங்கேயே சுழன்றுகொண்டு உயிரை இழந்தவர்கள் போலானார்கள். அந்த நீலகண்டரோ அவை அனைத்

* லோகயஜ்ஞம் (=லோகேஷனை) = எல்லாரும் என்னை நல்லவனாகவே அறியவேண்டும் என்கிற வாஸனாரூபம் ; 2. கிரியாயஜ்ஞம் = கர்ப்பாதானுதிஸம்ஸ்காரம் ; 3. க்ருஹயஜ்ஞம் = பத்தினினால் ஸாந்தியுடைய அக்னிஹோத்ரம் முழலானவை ; 4. பஞ்சபூதந்ருயஜ்ஞம் = ஐந்துபூதங்களுடைய குணங்களான சப்தாதிசைஸ் மனிதர்களுக்கு உண்டாகிற பீதி.

தையும் ஓட்டிவிட்டும் நகைத்தும் வில்லின் துணியைப்பிடித்துப் கொண்டு பிறகு தேவர்களைத்தடுத்தார். பிறகு, தேவர்களால் சொல்லப்பட்டவாக்கான்து அந்தவில்லினுடையநாண்கயிற்றை அறுத்தது. மன்னரே! பிறகு, பிரகாசிக்கின்ற அந்தவில்லானது விரைவாக நாண் அறுக்கப்பட்டதாகியது. பிறகு, தேவர்கள் வில்லைஇழந்தவரான தேவ சிரேஷ்டரை யஜ்ஞத்துடன் கூடச் சரணமடைந்தார்கள். பிரபுவும் அருள்புரிந்தார். பிரபுவே! பிறகு, பிரஸன்னரானபகவான் ஸமுத்திரத்தில் கோபத்தைவிட்டார். அந்தக்கோபமானது நெருப்பாகி எப்பொழுதும் ஜலத்தைவற்றச் செய்கிறது. பாண்டவரே! பகவான் சங்கரர் பகனுக்கு இருகண்களையும் அவ்வாறே ஸவிதாவுக்கு இரு கைகளையும் பூஷாவுக்குப் பற்களையும் கொடுத்து மீண்டும் யஜ்ஞங்களை யும் கொடுத்தார். பிறகு, இவை அனைத்தும் மறுபடியுமே நல்ல நிலைமையை அடைந்தன. தேவர்கள் இவருக்கு எல்லாஹவிஸுகளையும் பாகமாகீவற்படுத்தினார்கள். பிரபுவே! அவர் கோபித்தவுடனே உலகனைத்தும் நல்லநிலைமையை இழந்ததாகியது. பாரதரே! அவர் பிரஸன்னராகவே, உலகம் மீண்டும் நல்லநிலைமையை அடைந்தது. அந்தமஹாதேவரால் மஹாரதர்களான உம்முடைய அந்தப்புத்திரர் களனைவரும் மற்ற அநேககுரர்களும் பாஞ்சாலனுடைய போர்வீரர்களும் கொல்லப்பட்டார்கள். அது மனத்தில் சிந்துக்கத்தக்கதன்று. அது துரோணபுத்திரரால் செய்யப்பட்டதன்று. அது மஹாதேவருடைய அருள். அடுத்துச் செய்யப்படவேண்டியகாரியத்தைச் செய்வீராக' என்று கூறினார்.

ஐஷீகபர்வம் முற்றிற்று.

ஸௌப்திகபர்வம் முற்றிற்று.



